Fragmenta in Proverbia 


TOY EN ATTIOIZ ΠΑΤΡῸΣ HMON IOANNOY TOY XPYZOXZTOMOY 
ΕΞΗΓΗΣΕΩΣ ΕΙΣ TAX IIAPOIMIAX ΣΟΛΟΜΩ͂ΝΟΣ TA XOZOMENA. 


KEQOAA. A. 


Γνῶναι σοφίαν xai παιδείαν. [£o6. φ. 1 B.] Τὴν σοφίαν τοῦ Θεοῦ λαμβάνει παρ' 
αὐτοῦ καὶ παιδείαν, ἐκμανθάνων δι' αὐτῆς τὰ τοῦ λόγου μυστήρια’ καὶ οἱ ἐπιγνόντες 
τὴν ἀληθῆ καὶ ἐπουράνιον σοφίαν, εὐκόλως νοήσουσι τοὺς σοφοὺς παρ' αὐτῆς 
λελαλημένους λόγους: ἔστι δέ τις καὶ ἀνθρωπίνη σοφία, ἐμπειρία τις οὖσα περὶ τέχνας 
καὶ τοῦ βίου τὰ χρήσιμα. Δέξασθαι στροφὰς λόγων. [ξοδ. φ. 2 β.] Τὰ γὰρ ἀντιστρόφως ἐν 
παραβολαῖς ὑπὸ τοῦ ἁγίου Πνεύματος λελαλημένα, ταῦτα τοῖς πιστὴν καρδίαν ἔχουσι 
πρὸς Θεὸν, εὔγνωστα γίνεται’ νοοῦσι γὰρ τὴν ἀληθῆ δικαιοσύνην διὰ Χριστοῦ 
καταγγελλομένην. Καὶ κρῖμα κατευθύνειν. [ξοδ. φ. 3 α.] Κατευθύνει δέ τις κρῖμα, καὶ 
θείας χάριτος πρό γε τῶν ἄλλων τυχών’ παρὰ Θεοῦ γὰρ εὐθύνεται τὰ διαβήματα ἀνδρί’ 
ἐπεὶ θνητὸς, πῶς ἂν νοήσῃ τὰς ἑαυτοῦ ὁδούς; Ἵνα δῷ ἀκάκοις πανουργίαν. [ξοδ. φ. 4 a.] 
Τί λέγεις; πανοῦργον βούλει ποιῆσαι τὸν ἄκακον; ἀλλ' ἴδωμεν τίνα λέγει ἄκακον. τὸν 
ἁπλοῦν, τὸν ἀπόνηρον, τὸν μήπω τοῦ κακοῦ πεῖραν ἔχοντα’ ἐκείνῳ γὰρ ἁρμόζει 
μάλιστα εἶναι σοφῷ καὶ γὰρ πανουργίαν τὴν σύνεσιν λέγει’ ἀπαναστή 64.661 σεται γὰρ 
οὗτος ἀπὸ λογισμῶν ἀσυνέτων: ἢ ἐπεὶ ὁ ἄπειρος κακοηθείας, ταῖς πανουργίαις 
ὑποπίπτει τῶν κακοήθων ἐξ ἁπλότητος, δεῖ φυλαττομένους τὴν τῶν πονηρῶν 
πανουργίαν, γίνεσθαι καθ' ἑαυτοὺς μὲν ἀκεραίους, πρὸς δὲ τοὺς ἐπιβουλεύοντας 
φρονίμους ὡς οἱ ὄφεις: Τῇ γὰρ κακίᾳ, φησὶ, νηπιάζετε, ταῖς δὲ φρεσὶ γίνεσθε τέλειοι" 
ἀκάκοις, τοῖς ἁπλῇ καὶ ἀκάκῳ καρδίᾳ προσερχομένοις Θεῷ. Παιδὶ νέῳ αἴσθησιν καὶ 
ἔννοιαν. [£o6. φ. 4 B.] Οἵτινες νεάσαντες ὡς παιδία νήπια, καὶ ἀναγεννήσεως διὰ 
Χριστὸν τυχόντες, λαμβάνουσιν αἴσθησιν καὶ ἔννοιαν ἀγαθὴν, καθὼς Κύριος λέγει: Ἐὰν 
μὴ στραφῆτε καὶ γένησθε, καὶ τὰ ἑξῆς. 

Τῶνδε γὰρ ἀκούσας σοφὸς, σοφώτερος ἔσται. [βιδεμ.] Τῶν γὰρ θείων λόγων 
κατακούων πᾶς ἄνθρωπος, καὶ ποιῶν αὐτοὺς, σοφὸς ὑπάρχων, σοφώτερος γίνεται, 
κυβερνώμενος καὶ φρουρούμενος ὑπὸ τοῦ ἁγίου Πνεύματος. ὁ γὰρ νοήμων, φησὶ, 
κυβέρνησιν κτήσεται, ὥστε δηλονότι μηδενὶ τῶν ἀδοκήτων καταποντίζεσθαι καὶ 
κυβερνήτης γὰρ προσλαβὼν τέχνην, ἐπιτηδειότερος ἔσται πρὸς τὴν κυβέρνησιν’ ὁ οὖν 
γενόμενος νοήμων, φησὶ, τὸ λεῖπον προσθήσει κατά τε πρᾶξιν καὶ θεωρίαν, ὥστε τὸν 
περὶ ταῦτα πλοῦν κατευθῦναι’ ὁ γὰρ ἐπιστημόνως πλέων, ἐπὶ τὸν λιμένα φθάσει τοῦ 
θείου θελήματος, ἐν μηδενὶ ναυαγήσας τῶν ἀρετῶν: ὁ δὲ μὴ τοιοῦτος, ἢ περὶ τὴν πίστιν 
ναυαγήσει, ἢ περὶ τὴν ἐλπίδα, ἢ περὶ τὴν ἀγάπην, ἤ τινα τῶν ἀρετῶν’ ὁ δὲ περὶ ταῦτα 
ναυαγήσας, εἰκότως ἂν λέγοι: Ἦλθον εἰς τὰ βάθη τῆς θαλάσσης, καὶ καταιγὶς 
κατεπόντισέ με’ καὶ δεῖ λέγειν ἀεί’ Ῥυσθείην ἐκ τῶν μισούντων με, καὶ ἐκ τῶν βαθέων 
τῶν ὑδάτων. Κυβέρνησις ἐστὶν, ἡ πάντως ἐπιστήμη ψυχῆς περὶ τὴν ἄστατον φύσιν τῶν 
ἀνθρωπίνων πραγμάτων, ὅπως αὐτὴν διαπεραιοῦσθαι προσήκει’ πολλαχοῦ γὰρ ὕδατα 
καὶ θαλάσσας τὸν βίον τοῦτον εὑρίσκομεν ὑπὸ τῆς Γραφῆς ὠνομασμένον. Νοήσει τε 
παραβολὴν καὶ σκοτεινὸν λόγον. [ξοδ. φ. 5 α.] Πνευματικὸς πνευματικοῖς coykpítvecar 
ψυχικὸς δὲ ἄνθρωπος οὐ δέχεται τὰ τοῦ Πνεύματος τοῦ Θεοῦ’ μωρία γὰρ αὐτῷ ἐστι, μὴ 

γινώσκων ὅτι πνευματικῶς ἀνακρίνεται’ ὅσα γὰρ διὰ παραβολῆς καὶ σκοτεινῶς τὸ 
ἅγιον Πνεῦμα διὰ τῶν προφητῶν ἐλάλησε, ταῦτα τοῖς μετόχοις καὶ κοινωνοῖς τοῦ ἁγίου 
Πνεύματος ὑπάρχουσιν, εὔγνωστα γίνεται ὑπ' αὐτοῦ τοῦ Πνεύματος ἐκδιδασκόμενα’ 
ἀσφράγιστος γὰρ ἀκυβέρνητος, τὰς θείας Γραφὰς ἐπιγνῶναι οὐ δύναται. Εὐσέβεια εἰς 
Θεὸν, ἀρχὴ αἰσθήσεως. [ξοδ. φ. 6 α.] Ἡ πρὸς Θεὸν εὐσέβεια, ἀρχή ἐστι, καὶ οἷον πηγὴ καὶ 
αἰτία τῆς θείας αἰσθήσεως τῆς κατὰ τὸν ἔσω ἄνθρωπον, δι' ἧς ὁρῶμεν τὸ φῶς τὸ 
ἀληθινὸν, καὶ τῶν κεκρυμμένων λογίων ἀκούομεν, 64.664 καὶ τρεφόμεθα τὸν ἄρτον 
τῆς ζωῆς, ἀντιλαμβανόμεθά τε τῆς εὐωδίας τοῦ Χριστοῦ, καὶ ἁπτόμεθα τοῦ λόγου τῆς 
ζωῆς ταύτης ἢ ὅτι τῆς εὐσεβείας προσούσης ἡμῖν, καὶ αἱ σωματικαὶ αἰσθήσεις ἐνεργοῦσι 
τὸ δέον’ καὶ τότε σύνεισιν ἡμῖν, ὅταν μὴ πονηρὰ ὁ ὀφθαλμὸς ὁρᾷ, ἢ τὸ στόμα φθέγγεται. 
Ἄκουε, υἱὲ, νόμους πατρός σου, x. τ. λ. [ξοδ. φ. 6. α.] Τουτέστι τοῦ Θεοῦ καὶ Πατρὸς τῶν 
ὅλων’ θεσμοὺς μητρὸς, τῆς σε ἀναγεννησάσης σοφίας, ἥτις ὡς μήτηρ καὶ τιθηνὸς ἡμῶν 
γίνεται, γαλουχοῦσα ἡμᾶς καὶ ἀνατρέφουσα ἐν τοῖς λόγοις καὶ ἐντολαῖς τοῦ Θεοῦ. 
Στέφανον γὰρ χαρίτων δέξῃ. [19i9.] Ἐὰν γὰρ τηρήσῃς ἐν καρδίᾳ πιστῇ τὸν νόμον τοῦ 
πατρός σου, καὶ φυλάξῃς τὰς ἐντολὰς τῆς μητρός σου, στέφανον χαρίτων δέξῃ σῇ 
κορυφῇ, καὶ κλοιὸν χρύσειόν ποτε ἐν τῇ ἀναστάσει τῶν δικαίων, ἐν τῇ ἐπουρανίῳ καὶ 
ἀφθάρτῳ βασιλείᾳ δοξαζόμενος καὶ στεφανούμενος ὑπὸ Χριστοῦ, ἐὰν ἀξίως τοῦ 
στεφάνου &yovíon' οὐδεὶς γὰρ ἀθλητὴς στεφανοῦται, ἐὰν μὴ ἐγκρατῶς καὶ νομίμως 
ἀθλήσῃ. Μή oe πλανήσωσιν ἄνδρες ἀσεβεῖς. [ξοδ. φ. 7. a.] Τὰ συμβάντα ἐπὶ τοῦ Χριστοῦ 
μυστήρια διὰ Ἰουδαίων φησὶ, καὶ πῶς κοινὸν βαλάντιον Ἰούδας τοῖς Ἰουδαίοις 
ἐκτήσατο λακήσας μέσον. Τὴν κτῆσιν αὐτοῦ τὴν πολυτελῆ καταλάβωμεν, πλήσωμεν δὲ 
οἴκους ἡμετέρους σκύλων. 

[ξοδ, φ. 8. α.] Κτῆσις δικαίου, σοφία καὶ φρόνησις, ἣν καταλαμβάνονται ἀσεβεῖς, 
πείθοντες τὸν δίκαιον ποιῆσαί τι τῶν ἀπηγορευμένων, ἵν' ὑπὸ τῆς ἁμαρτίας ὁ νοῦς 
τυφλωθεὶς ἐκπέσῃ τῶν ἁγίων τούτων κτημάτων’ φήσαιεν ἂν τοῦτο καὶ οἱ εἰπόντες’ 
Οὗτός ἐστιν ὁ κληρονόμος, δεῦτε ἀποκτείνωμεν αὐτὸν, καὶ κατάσχωμεν αὐτοῦ τὴν 
κληρονομίαν’ σκυλεύουσι δὲ οἱ δαίμονες οὗς νικῶσι, λαμβάνοντες ἀπ' αὐτῶν τὴν θείαν 
πανοπλίαν, τὴν περικεφαλαίαν τοῦ σωτηρίου, καὶ τὸν θώρακα, καὶ τὴν μάχαιραν τοῦ 
πνεύματος, ὅ ἐστιν ῥῆμα Θεοῦ’ οἶκοι δὲ αὐτῶν εἶεν ἂν αἱ τῶν πονηρευομένων 
ἐκκλησίαι, ἃς ἐμπλῆσαι βούλονται σκύλων. Μὴ πορευθῇς ἐν ὁδῷ μετ' αὐτῶν. [ξοδ. q. 8. 
p.] οὐκ εἶπε, Μὴ πράξῃς, ἀλλὰ μηδὲ πορευθῇς: ἐὰν δὲ καὶ ὁρμήσῃς, ἔκκλινον εὐθέως: εἰς 
γὰρ φόνον τρέχουσιν’ εἰ δὲ ἁλῷς τῇ παγίδι, καί τοι τὸ πρᾶγμα οὐκ ἀνάγκης ἦν, ἀλλὰ 
θελήσεως, θησαυρίζεις σεαυτῷ ἀπώλειαν, τῇ τοῦ πλείονος ἐπιθυμίᾳ, τὸν κεκρυμμένον 
ὄλεθρον τῇ παγίδι μὴ ἐνιδών’ πέπονθεν οὖν ταυτὸν, φησὶ, τοῖς ὀρνέοις δικαίως, ἃ πτερὰ 
ἔχοντα καὶ δυνάμενα ἵπτασθαι, περὶ γῆν otpépovrar καὶ σὺ λογισμὸν ἔχων, καὶ 
δυνάμενος ὑψηλὸς εἶναι, εἰ μὴ βουληθῇς, οὐκ ἀδίκως ἀπολῇ ἢ δίκτυον λέγει τὸ 
πολυσχιδὲς τῶν τιμωριῶν, à ὑποβάλλονται οἱ ἄδικοι. "Aoefeic γενόμενοι ἐμίσησαν 
αἴσθησιν. 

[£o6. φ. 9. β.] Καὶ εἰ μὴ κατήγορον ἔχει, εὐσέβεια ἡ εἰς Θεὸν, ἀρχὴ αἰσθήσεως. 
Ὅταν ἐπικαλέσησθέ ue, x. τ. λ. 64.665 [ξοδ. φ. 10. α.] Τοῖς ἀπίστοις καὶ ἀπειθοῦσι τῷ 
ὀνόματι αὐτοῦ ἠπείλησεν: οὕτω καὶ Δαβίδ’ Ὁ κατοικῶν ἐν οὐρανοῖς ἐκγελάσεται 
αὐτούς’ ἔσται γὰρ ὅταν ἐπικαλέσησθε, ἐγὼ δὲ οὐκ εἰσακούσομαι. Καὶ διὰ Ἡσαΐου’ Ἐὰν 
ἐκτείνητε τὰς χεῖρας πρός με, ἀποστρέψω τὸ πρόσωπόν μου ἐφ' ὑμῶν. Ἔδονται τῆς 
ἑαυτῶν ὁδοῦ τοὺς καρπούς. [ξοδ. φ. 11. α.] Ἐξ ἑαυτῶν ἕξουσι τὰς τιμὰς, καὶ τοὺς τῶν 
καρπῶν αὐτῶν πόνους φάγονται’ μὴ γὰρ παρ' ἐμοῦ αὐτοῖς τὸ δεινόν; αὐτοὶ ἑαυτοῖς 

αἴτιοι κόρον λήψονται, φησὶ, τῆς ἑαυτῶν ἐπιθυμίας. 
KEOAA. Β΄. 


γἱὲ, μή σε καταλάβῃ βουλὴ κακή. -Καὶ διαθήκην θείαν ἐπιλελησμένη. [ξοδ. φ. 
13. β.] Βουλὴν κακὴν τὸν διάβολον λέγει, ἥτις βουλὴ, τὸν ᾿δὰμ καταλαβοῦσα, ἀπέλιπεν 
αὐτὸν τῆς νέας καὶ οὐ παλαιουμένης μαθήσεως τοῦ Θεοῦ. Διαθήκην δὲ θείαν 
ἐπιλελησμένην λέγει ἣν ᾿Αδὰμ καὶ Νῶε, Ἀβραὰμ καὶ Mobosi ἐν Εὐαγγελίοις Χριστὸς 
ἐπηγγείλατο τοῖς ὅσοι νικῶσι τὸν διάβολον ἀποδώσειν, ἣν καὶ ἄγγελοι ἐπιθυμοῦσιν ἐν 
τῇ βασιλείᾳ τῶν οὐρανῶν, ὅταν ἔλθῃ. 


ΚΕΦΑΛ. Γ΄. 


Μὴ τέκταινε ἐπὶ σὸν φίλον κακὰ, παροικοῦντα καὶ πεποιθότα ἐπὶ σοί. [£08. φ. 19. 
β.] Τὸν θαῤῥήσαντα εἰς σὲ μὴ προδῷς τοῦτο γὰρ θηριωδίας. Μὴ φιλεχθρήσῃς πρὸς 
ἄνθρωπον μάτην. [ξοδ. φ. 20. α.] Μὴ γίνου ἐχθρὸς εἰκῆ’ ἀρα ἔστιν εἰκῆ; ἔστι γὰρ δι! 
εὐσέβειαν. Διὸ καὶ Παῦλός φησιν’ Εἰ δυνατὸν, τὸ ἐξ ὑμῶν, μετὰ πάντων ἀνθρώπων 
εἰρηνεύοντες; 


ΚΕΦΑΛ. Δ΄. 


Ot ἐδίδασκόν με. [ξοδ. φ. 21. a.] Ὁρᾷς ὡς οὐκ ἀπηξίου παρὰ τῆς μητρὸς ἀκοῦσαι 
τὰ πρακτέα; οὐ γὰρ ἔστιν, οὐκ ἔστιν εἰς τὰ πρακτέα πονηρόν τι παρὰ τῶν γονέων 
ἀκοῦσαι, πλὴν εἰ μή τινες εἶεν διάστροφοι. Ἐρειδέτω ὁ ἡμέτερος λόγος εἰς σὴν καρδίαν. 
Οὐδὲν γὰρ ὄφελος τοῦ διδασκάλου, ὅταν ὁ διδασκόμενος μὴ προσέχῃ καὶ καλῶς εἶπεν 
Ἐρειδέτω. 'AvaravéoOo, φησὶ, δεθήτω, μὴ ἀποχωρείτω, μηδὲ ἀποπηδάτω’ ἢ ἐρεισθήτω, 
ἔρεισμα αὐτὸν ἀπόδειξον τῆς ψυχῆς. Ἐράσθητι αὐτῆς. [ξοδ. φ. 21 a.] Ἐπειδὴ καὶ οἱ 
ἔρωτες λύονται, ἀθάνατα, φησὶν, αὐτῆς ἐράσθητι, ἵνα ἀπήμονά σε τηρῇ᾽ οὐ γὰρ ἔστι 
χωρὶς ἐπιθυμίας θερμῆς γενναῖόν τι κατορθῶσαι. Λέξαι ἐμοὺς λόγους. -"Iva σοι 
γένωνται πολλαὶ ὁδοὶ βίου. [ξοδ. «p. 21 β.] Ἀνόνητον γὰρ τὸ ἀκούειν μὴ δεχθέντος 
λόγου ὁδοὶ δὲ πολλαὶ αἱ ἀρεταὶ, αἵ εἰς μίαν ἄγουσιν ὁδὸν τὸν εἰπόντα’ Ἐγώ εἰμι ἡ ὁδός’ 
ἢ ὡς ἂν εἴποι τις, Πάντα σοι ῥάδια ἔσται καὶ εὐχερῆ καὶ 64.668 βατά’ ἵνα ὅθεν ἂν θέλῃς, 
πορεύῃ, διὰ πλούτου, διὰ πενίας, διὰ δόξης καὶ ἀτιμίας" ὡς γὰρ εἴ τις ὧν ἀκατάπληκτος, 
ἢ πτερὰ λάβοι παρὰ τῆς φύσεως, οὐδεμίαν ὑποπτεύσει ὁδὸν, κἂν τραχεῖα, κἂν ἔρημος, 
κἂν ἐφεδρεύῃ τις λῃστὴς, ἢ τοιχωρύχος, οὕτως ὁ τῷ πτερῷ τῆς σοφίας κουφισθεὶς 
εὐμαρῶς δυνήσεται πανταχοῦ περιελθεῖν. 

Ἐὰν γὰρ πορεύῃ, οὐ συγκλεισθήσεται τὰ διαβήματά σου. [ξοδ. φ. 22 α.] Ἐὰν 
τρέχῃς, φησὶν, τῆς ἀρετῆς ἐν ἕξει γενόμενος, συγκλεισμὸν οὐχ ὑπομενεῖς, κώλυμα 
οὐδὲν ἕξεις, ἤτοι πέρας τῆς πράξεως, ὅπερ οὐδὲ ἐπὶ σοφίᾳ ἐστὶ, τῷ νεάζειν, καὶ κόρον μὴ 
λαμβάνειν τῆς προκοπῆς’ ἐν μὲν γὰρ ταῖς λεωφόροις συμβαίνει πολλάκις, πολὺ μέρος 
ἀπελθόντας, ἀπαντῆσαι φάραγγα, τὴν εἰς τὸ πρόσω πορείαν ἡμῖν ἀποτέμνουσαν. ἢ καὶ 
συναντῆσαί τινι, καὶ ἀναδιδαχθῆναι ὡς οὐ καλῶς ὁδεύομεν, εἶτα ὑποστρέψαι’ ἐν δὲ τῇ 
ἀρετῇ κώλυμα οὐδέν’ πῶς δὲ ἔστι μὴ κοπιάσαι τρέχοντας, οὕτω καματηρὸν σῶμα 
περικειμένους; ὅπου γε καὶ τὸ τῆς βαδίσεως σύντονον μόνον ἠπειγμένον αἴτιον γίνεται 
πόνου: ὁ οὖν τρέχων τὴν τῶν ἀρετῶν ὁδὸν, κόρον οὐ λαμβάνει διὰ τὸ ἀεὶ τῷ 

ποθουμένῳ ἐγγίζειν. Ὁδοὶ τῶν ἀσεβῶν σκοτειναί. [ξοδ. q. 23 α.] Τὸ σκότος ἀεὶ 
πειρασμὸς καὶ κίνδυνός ἐστι. Ἀλλ' ὅμως ἐν κινδύνοις οὐκ ἀφίσταται τὸ φῶς, ἕως ἂν 
λύσῃ τῶν πειρασμῶν τὴν νύκτα. Πάσῃ φυλακῇ τήρει σὴν καρδίαν. [ξοδ. φ. 23 β.] Ἀντὶ 
τοῦ πολλῇ ἀσφαλείᾳ καὶ προσοχῇ, ἢ ἀντὶ τοῦ ἐν παντὶ καιρῷ“ κατὰ τὸ, ᾿Απὸ φυλακῆς 
πρωΐας μέχρι νυκτὸς, ἀσφάλιζε τὴν διάνοιαν, ὥστε μὴ δοῦναι παρείσδυσιν τῷ ἐχθρῷ’ ἢ 
ἀντὶ τοῦ, καὶ ἀπὸ πραγμάτων, καὶ ἀπὸ ῥημάτων, καὶ ἀπὸ διανοιῶν’ οὐ γὰρ διὰ τῶν 
πράξεων μόνον οἶδεν ὑποσυλᾶν ὁ ἐχθρὸς, ἀλλὰ καὶ διὰ λόγων’ ἐκ γὰρ τῆς τοιαύτης 
φυλακῆς προσγενήσεταίΐ σοι ζωή. Περίελε ἀπὸ σοῦ σκολιὸν στόμα, καὶ ἄδικα χείλη 
μακρὰν ἀπὸ σοῦ ἄπωσαι. [ξοδ. φ. 23 β.] Τοὺς διεστραμμένους λέγει λόγους, τοὺς μὴ 
εὐθεῖς, τοὺς μὴ ἀληθεῖς’ ἄδικα δὲ χείλη τὰ καταλάλων, ἃ παραινεῖ μακρὰν ἀπώσασθαι, 
καὶ μηδ' ὅλως προσέχειν λέγουσιν, ἀλλ' ἀποφράττειν τὰ ὦτα. Καὶ γὰρ κἀκεῖνος μὴ ἔχων 
ἀκροατὴν, σιγήσει. 


ΚΕΦΑΛ. Ε΄. 


Μέλι γὰρ ἀποστάζει ἀπὸ χειλέων γυναικὸς πόρνης. [£08. φ. 24 β.] Τοῖς γὰρ κενοῖς 
καὶ ἀπατηλοῖς καὶ ματαίοις ῥήμασι μέλι ἐπαγγελλομένη, καὶ τῶν μικρῶν στερίσκειν 
πειρᾶται. ^H πρὸς καιρὸν λιπαίνει σὸν φάρυγγα. Ἥτις πρὸς ἡδονὰς καρδίας ὁμιλοῦσα, 
καὶ ἐπιθυμίᾳ σαρκὸς συγχωροῦσα, δοκεῖ πρὸς ὥραν γλυκαίνειν τὸν ἄνθρωπον. Ὕστερον 
μέντοι πικρότερον χολῆς εὑρήσεις. 64.669 [ξοδ. φ. 25 α.] Γίνεται γὰρ τὰ ἔσχατα τοῦ 
ἀνθρώπου ἐκείνου χείρονα τῶν πρώτων, εἰς κρίσιν ἐρχόμενα, ἥτις ἐστὶν ὡς μάχαιρα 
ὀξεῖα ἐξερευνῶσα καὶ τὰ κρυπτὰ τῆς καρδίας αὐτοῦ. Τῆς γὰρ ἀφροσύνης οἱ πόδες, κ. τ. 
À. [ιβιδ.] Οἱ γὰρ ἄφρονες, καὶ τῇ πλάνῃ συντρέχοντες, καὶ συναιρόμενοι, συμποδιζόμενοι 
ὑπ' αὐτῆς κατάγονται μετὰ θάνατον εἰς τὸν ἅδην: ἣν ἀνωτέρω πόρνην εἶπε, νῦν 
ἀφροσύνην ἐκάλεσε. Ταύτην οὖν φησι ζῶντας εἰς τὸν ἅδην κατάγειν τοὺς χρωμένους 
αὐτῇ δικαίους: τοὺς δὲ ἀδίκους, τεθνεῶτας" ἡ, φησὶν, οἱ χρώμενοι, μετὰ θάνατον πρὸς 
τὸν ἅδην κατάγονται’ ἅδης δὲ λέγεται παρὰ τὸ ἰδεῖν ἀηδῶς τὰ ἐκεῖσε ἅπαντα 
κολαστήρια, τοὺς καταβαίνοντας’ τοὺς καὶ μετὰ θάνατον καταβαίνοντας εἰς τὸν ἅδην 
προσεύχεται ὁ Δαυΐδ λέγων: Καταβήτωσαν εἰς ἅδου ζῶντες, ὅτι πονηρία ἐν ταῖς 
παροικίαις αὐτῶν. Μακρὰν ποίησον ἀπ' αὐτῆς σὴν ὁδόν. [ξοδ. φ. 15 β.] Μὴ 
συναναστρέφου τοῖς τῆς αἱρέσεως δόγμασιν, μηδὲ ἐγγίσῃς προθύροις, τουτέστι τῇ 
ποικιλίᾳ ὧν αὕτη περιεποιήσατο θεσμῶν. 

-Τὸ μὲν πηγὴν καλέσαι, τὴν ἀφθονίαν τοῦ πράγματος ἐνδείκνυται: τὸ δὲ αὐτῷ 
μόνῳ τὴν ἀπόλαυσιν ἐπιτρέψαι, τὴν ἡδονὴν ἐμφαίνει. -᾿Αλλοτρίας ἀγκάλας φησὶ τοὺς 
πονηροὺς λογισμοὺς, ἐν οἷς οὐ δεῖ ἐγχρονίζειν ὡς συνέχοντας τὴν ψυχὴν, oüc καὶ μὴ 
λανθάνειν τὸν καρδιογνώστην Θεόν. Σειραῖς δὲ τῶν ἑαυτοῦ ἁμαρτιῶν ἕκαστος 
σφίγγεται. [ξοδ, q. 28 β.] Κἂν μὴ ὁρᾷ, φησὶν, ὁ Θεὸς, ἀλλ' ἐνδιδούς σοι καιρὸν 
μετανοίας, οὐκ αὐτὸς τιμωρεῖται, ἀλλὰ σὺ σεαυτὸν ἐμβάλλεις εἰς τὰ τῆς ἁμαρτίας 
δίκτυα“ σὺ σαυτῷ κατασκευάζεις τὰ δεσμά’ μηδένα οὖν αἰτιῶ, μὴ Θεὸν, μὴ ἄνθρωπον 
παρ' ἡμῖν τὰ κακά. Καλῶς εἶπεν ἀγρεύουσι, διὰ τὸ μὴ παρὰ πάντοτε τῶν ἁμαρτιῶν τὰς 
τιμωρίας ἐπάγεσθαι’ οὐ πᾶσα δὲ ἁμαρτία σειρὰ λέγεται, ἀλλ' ἡ πλεκομένη μετὰ πράξεως 
ψεκτῆς καὶ γνώμης ἐπιλήπτου᾽ ὁ γὰρ ἐπιθυμίαν τινὰ σχὼν, μὴ συζεύξας δὲ αὐτῇ τὴν 
ἐργασίαν τῆς ἁμαρτίας, ἁπλοῦν πάθος κέκτηται. Μὴ λάθῃς οὖν, φησὶ, σχοινοπλοκῶν 
κατὰ σαυτοῦ τῇ συνηθείᾳ τῆς ἁμαρτίας, καὶ ὡς θήραμα πρὸς τὴν ταύτης πρᾶξιν 
ἀγόμενος. Μηδένα οὖν αἰτιώμεθα παρ' ἡμῶν τὰ κακά’ τούτοις αἰσχυνέσθωσαν καὶ 

Μανιχαῖοι: καὶ οὐχ ἁπλῶς δεσμεύονται, ἀλλὰ σφίγγονται, καὶ πρὶν ἢ προσαχθῆναι τῷ 
δικάζοντι, τιμωρίαν ἔδωκεν ἀπὸ τῆς συνειδήσεως. Οὗτος τελευτᾷ μετὰ ἀπαιδεύτων’ ἐκ 
δὲ πλήθους τῆς ἑαυτοῦ πιότητος ἐξεῤῥίφη. 

[£o6. φ. 28 β.] ᾿Αγρευθεὶς γὰρ παρανομίᾳ, καὶ γεγονὼς ἀπαίδευτος, ταυτὰ ἐκείνοις 
πείσεται’ καὶ ὁ μετὰ φονέων γὰρ ἔχων τὴν μερίδα, φονεύς. Ὅρα δὲ πῶς πικρὸν φανῆναι 
ποιεῖ τὸν θάνατον, εἰπὼν μετὰ τίνων ἀπόλλυται’ φρικτὸν γὰρ καὶ τὸ μετὰ πονηρᾶς 
δόξης ἀπελθεῖν’ ἐπλήθυνε γὰρ αὐτὰς, φησὶν, ἡ παρα 64.672 νομία, ἢν πιότητα εἰπεν’ ἀφ' 
ἧς καὶ γέγονε σὰρξ, ἐκ τῶν τῆς σαρκὸς ἔργων, καὶ ἔξω τῆς ζωῆς ἐν ἡ διεσώζετο. Καὶ 
ἀπώλετο δι' ἀφροσύνην, οὐ δι' ἐπιθυμίαν’ εἶχε γὰρ τῆς ἐπιθυμίας ἀπόλαυσιν νόμιμον 
τὴν ἰδίαν γυναῖκα’ ὥστε μηδεὶς αἰτιάσθω τὴν φύσιν, ἀλλὰ τὴν ἀμετρίαν τὴν οἰκείαν" 
τοῦτο δὲ οὐ τῆς φύσεως. 


ΚΕΦΑΛ. ΣΤ΄. 


Ἴσθι μὴ ἐκλυόμενος. [508. φ. 29 a.] "Eco μὴ ἀναπίπτων, μηδὲ τοὺς τόνους τῆς 
καρτερίας ὑπεκλύων’ ἀλλὰ τὸ παρὰ σοῦ τῷ Θεῷ ἐγγυηθὲν σῶμα διεγείρων, καὶ 
ὑποπιέζων πρὸς ἀπόδοσιν τῶν αὐτῷ παρατιθέντων ἐντολῶν. Ἴθι πρὸς μύρμηκα, ὦ 
ὀκνηρέ. 

[ξοδ. φ. 29 β.] Πολλὴ κατηγορία, ἄνθρωπον ὄντα πρὸς τὸ ἄλογον πορεύεσθαι 
ζῶον παιδευθησόμενον ἀρετήν’ εἶχε μὲν γὰρ καὶ μεῖζον ζῶον εἰπεῖν, ἀλλὰ τῇ εὐτελείᾳ 
τοῦ παραδείγματος, καταισχῦναι βούλεται τὸν ἀργοῦντα’ ὅρα δὲ κατὰ τί ζηλῶσαι 
κελεύει: κατὰ τὸν πόνον, κατὰ τὸν ἱδρῶτα“ κέχρησο πόνοις δικαίοις. Καλῶς δὲ εἶπεν, 
μηδὲ τὸν ἀναγκάζοντα ἔχων’ παρούσης γὰρ αὐτῷ θέρους δαψιλοῦς τραπέζης, ὅτε οὐκ 
ἔστι λιμὸν ὑποπτεῦσαι’ ἀλλ' οὐ πρὸς τὸ παρὸν ὁρᾷ, ἀλλὰ τοῦ μέλλοντος φροντίζει" καὶ 
οὐ ποιεῖ αὐτὸν ῥᾳθυμότερον ἡ παροῦσα εὐδαιμονία, ὥσπερ ἡμεῖς πολλάκις ἐ ἐν εὐθηνίᾳ 
διάγοντες οὐ λαμβάνομεν αἴσθησιν τῶν μελλόντων δεινῶν. Ὅρα οὖν καὶ σὺ, μή ποτέ 
σοι τῆς συλλογῆς ἐν τῷ παρόντι ἀφορισθείσης, περιστῇ ὁ χειμὼν, ὁ πικρὸς συγκλεισμὸς, 
καὶ τὸ τῶν παρθένων πάθῃς. -[£08. φ. 30 α.] Πορεύθητι πρὸς τὸν μύρμηκα, τουτέστι 
πρὸς τὸ ἔθνος τὸ ἐξουδενωμένον ὑπὸ τῶν ἀρχόντων τοῦ αἰῶνος τούτου, ἐλπίδα δὲ εἰς 
Χριστὸν κεκτημένον’ καὶ μίμησαι τὴν καλὴν πολιτείαν αὐτοῦ, καὶ γενοῦ σοφώτερος. Ὁ 
γεωργίου μὴ ὑπάρχοντος, ἀντὶ τοῦ μηδεμίαν ἐλπίδα ἐν κόσμῳ κεκτημένος: μηδὲ 
ἀπατώμενος ὑπὸ θέας τῶν ἐν βίῳ πραττομένων ἀνομημάτων’ μηδὲ βιαζόμενος ὑπό 
τινος, ἀλλ' ἑκὼν καὶ προαιρέσεως καρδίας πιστεύων τῷ Θεῷ, ἑτοιμάζεται δι' ἔργων 
ἀγαθῶν τὴν αἰώνιον ms Πορεύθητι πρὸς τὴν μέλισσαν. 

[£06. φ. 30 iu Πρόσδραμε τῇ ἐκκλησίᾳ, καὶ μάθε τὰ τοῦ φωτὸς ἔργα ἐν αὐτῇ 
γινόμενα, τήν τε ἐργασίαν αὐτῆς ὡς. σεμνὴν ποιεῖται’ τὴν δὲ πολιτείαν αὐτῆς, ὡς 
σώφρονα καὶ ἁγνὴν, ἐπιδεικνυμένη: ἧς τοὺς πόνους βασιλεῖς τε καὶ ἰδιῶται, ἧς τὰς 
ἐντολὰς πλούσιοι καὶ πένητες πρὸς σωτηρίαν ἑαυτῶν λαμβάνουσι, καίπερ οὖσα τῇ 
ῥώμῃ ἀσθενὴς, καίπερ οὖσα ἐν κόσμῳ εὐτελής’ ἀλλ' εἰς Χριστὸν πιστεύουσα προσήχθη: 
πάρεστι γὰρ αὐτῷ πλουσία καὶ πολυτελὴς τράπεζα, κατὰ τὸν καιρὸν ὃν ἀποτίθεται: ἀλλ' 
οὐ πρὸς τὸ παρὸν ὁρᾷ, ἀλλὰ τοῦ μέλλοντος ποιεῖται πολλὴν τὴν πρόνοιαν’ θέρους 
ἑτοιμάζεται τὴν τροφὴν, πολλὴν ἐν τῷ ἀμήτῳ ποιεῖται τὴν παράθεσιν. Ὅρα πῶς 
μέλλοντος φροντίζει τὸ ζῶον’ καὶ σὺ τοίνυν ἀπολαύεις ἀσφαλείας κατὰ τὸν παρόντα 
βίον: ἀλλὰ περισκόπησον μήποτε τοῦ χειμῶνος ἐπιστάντος, κενή σοι καὶ ἔρημος τῆς 
τροφῆς οἰκία εὑρεθῇ. [£o8. q. 31 64.673 a.] Ὅρα αὐτῆς τὸ δίκαιον’ οὐχὶ τοῖς μὲν 

βασιλεῦσι χρησίμη, τοῖς δὲ ἰδιώταις ἄχρηστος’ ἴσως καὶ τούτων κἀκείνων τὸ πλῆθος 
θεραπεύει αὐτῆς τὸ φάρμακον’ τῇ φύσει κάμνει, οὐχὶ ταῖς τιμαῖς’ τοιοῦτος ἔσο καὶ σὺ, 
μὴ τιμῶν πρόσωπον, ἀλλὰ πραγμάτων φύσιν’ καί τοι τί καλὸν ἔχει ἐν τῷ σώματι; οὐδέν’ 
ὥστε ἵνα μὴ ἔχῃ ὀκνηρὸς εἰς ἀσθένειαν καταφυγεῖν, παρέλαβε ζῶον πάντων 
ἀσθενέστερον, ἀναιρῶν αὐτοῦ τὴν ἀπολογίαν. -Ποθεινή τέ ἐστι, καὶ τοῖς οὐκ ἔχουσιν, 
οὐδὲ κεκτημένοις’ καθ' ἑκάστην ἡμέραν ἐν ἀγροῖς, ἐν πόλεσι, πάντας μυρία τοῦ γένους 
τούτου διερχομένους ἐγκώμια ἀκουσόμεθα. Παραγίνεταΐ σοι ὥσπερ κακὸς ὁδοιπόρος ἡ 
πενία, καὶ ἡ ἔνδεια ὥσπερ ἀγαθὸς δρομεύς. [ξοδ. φ. 31. β.] Οὐδὲν ἑκουσίου [vuu 
ἀκουσίου 7] πενίας χαλεπώτερον, ἣ τῷ ἀργῷ τάχιστα παραγίνεται, τοὺς ἀγαθοὺς περὶ 
τὸν δρόμον τῇ ταχύτητι νικῶσα’ ταῦτα δέ ἐστι πενία καὶ ἔνδεια’ ἡ πενία μὲν, στέρησις 
γνώσεως: ἔνδεια δὲ, σπάνις ἀρετῶν. 

ΞἸδὲ τῆς ἐργασίας τὴν τελειότητα’ οὐ παιδεύῃ παρὰ τῶν ἀλόγων; μάθε παρὰ τῆς 
πείρας τῶν πραγμάτων’ ἀπεύχῃ τῶν ἀλόγων φανῆναι ἀλογώτερος. Οὐκοῦν καὶ τὴν 
πενίαν φεῦγε. Φορτικὸν ἐργασία; ἀλλ' ὅρα αὐτῆς τὸ τέλος. Ἡδὺς ὁ ὄκνος; ἀλλὰ σκόπει 
τὸ πέρας’ μὴ τὰς ἀρχὰς τῶν πραγμάτων καταμανθάνωμεν, ἀλλὰ ποῦ τελευτῶσι 
βλέπωμεν’ ὁ ἐξιὼν ἐκ τῆς οἰκίας οὐ βούλεται ἐπὶ τῆς ὁδοῦ μένειν, ἀλλὰ καὶ ἐν τῇ ἀρχῇ 
τῆς ἐξόδου Qv, τῷ τέλει προσέχει: δι' ἐκεῖνα καὶ τὴν ἀρχὴν ποιεῖται, ὥστε τῆς ἀρχῆς τὸ 
τέλος ἀνύσαι’ σὺ δὲ τοὐναντίον ποιεῖς. Ἐν παντὶ καιρῷ ὁ τοιοῦτος ταραχὰς συνίστησι 
πόλει. [ξοδ. φ. 32. α.] Βαβαὶ, ὅσην ἔχει τὴν ἰσχὺν, ἐν παντὶ καιρῷ; κἂν γὰρ ἀγαθόν τι 
βούληται σημᾶναι, ὁ τῆς σημασίας τρόπος ὑποψίας μεστός᾽ συγκρούων πλήθη, καὶ 
πόλεις ὅλας ἀναστάτους ποιῶν. ὁ τοιοῦτος οὐκ ἔχει πνεῦμα εἰρηνικὸν, οὐδὲ ἤκουσεν 
Ἰησοῦ λέγοντος’ Μακάριοι οἱ εἰρηνοποιοί’ διδάσκει δὲ διὰ τούτων μηδενὶ διδόναι 
λαβήν. Ὀφθαλμὸς ὑβριστοῦ, γλῶσσα ἄδικος, χεῖρες ἐκχέουσαι αἷμα δίκαιον. [ [βιδ.} Τῶν 
μελῶν τοῦ σώματος ἐκ μέρους πρὸς τὸ κακὸν ἐνεργείας σημαίνει’ ὅπερ οὖν ἐν σώμασιν 
ὀφθαλμὸς, καὶ γλῶττα, καὶ χεῖρες, τοῦτο ἐν τῇ ψυχῇ λογισμὸς, ὁρμὴ, καὶ κρίσις" οὐχ 
ἁπλῶς δὲ ἡμῖν ταῦτα κατέλεξεν, ἀλλ' ἵνα μάθωμεν αὐτὰ σωφρονίζειν διὰ τοῦ φεύγειν 
τὴν μίμησιν. - Ἐκχέουσιν αἷμα δίκαιον, οἱ τὸ αἷμα τοῦ Κυρίου πίνοντες καὶ αἰσχραῖς 
μολυνόμενοι πράξεσιν. Καρδία, τεκταινομένη λογισμοὺς κακούς. [ξοδ. φ. 32. β.] 

Ὅταν γὰρ ἀκάθαρτος ἡ ἡ καρδία, καὶ τὰ μέλη πεποίηκεν ἀκάθαρτα' ἐξέχεε γὰρ 
ἔξω τὸν ἰόν. -Καλῶς εἶπεν ἐκκαίει’ πῦρ γάρ ἐστι τὸ ψεῦδος διϊστῶν τοὺς ἡνωμένους, οὐ 
μόνον οὐκ ὠφελοῦν, ἀλλὰ καὶ ἐκπολεμοῦν: κατὰ δὲ διάνοιαν, 64.676 ἀδελφοὶ ἂν εἰεν, 
οἱ τὸ τῆς υἱοθεσίας ἔχοντες χάρισμα, καὶ ὑπὸ τὸν αὐτὸν ὄντες πατέρα Χριστόν’ oU 
ἄδικοι καὶ ἐμπαθεῖς λογισμοὶ ἐμπεσόντες, ταράττειν ἐπιχειροῦσιν: ἀνάπτοντες θυμὸν 
μὲν εἰς μῖσος, ἐπιθυμίαν δὲ, πρὸς αἰσχρὰς ἐργασίας. Ἄφαψαι δὲ αὐτοὺς ἐπὶ σῇ ψυχῇ, κ. τ. 

[£o6. φ. 33. a.] Αντὶ τοῦ σύνδησον ἐν τῷ βάθει τῆς διανοίας πρῶτον τὴν τῶν νόμων 
διδασκαλίαν ἐναποθέμενος᾽ καὶ τότε δι' ἔργων ἀγαθῶν ἐπικοσμῶν, τῷ σῷ τραχήλῳ 
ἐπίσφιγξον. Καλὸς ἑταῖρος καὶ συνόμιλος’ τὸ, τὰ λόγια τοῦ Θεοῦ διηνεκῶς μελετᾷν’ καὶ 
μάλιστα ὅταν ἐπ' ἀγορᾶς βαδίζωμεν. τότε γὰρ ἡμῖν τούτων τῶν ὅπλων δεῖ μᾶλλον, ὅτι 
καὶ ὀφθαλμὸς τιτρώσκει, καὶ θυμὸς ἐκκαίει, καὶ ἐπιθυμία χρημάτων ἐκ τῶν ὁρωμένων 
ἐρεθίζει. -- Μελετήσεις γὰρ ἐν αὐτοῖς καθήμενος, καὶ πορευόμενος, καὶ κοιταζόμενος. 
Ἔλεγχος μὲν τῶν κακῶν ἐντολὴ, παιδεία δὲ τῶν ἀγαθῶν: διὰ γὰρ νόμου ἐπίγνωσις 
ἁμαρτίας. Τοῦ διαφυλάσσειν σε ἀπὸ γυναικὸς ὑπάνδρου, καὶ ἀπὸ διαβολῆς γλώσσης 
ἀλλοτρίας. [ξοδ. φ. 33. β.] Ὅρα αὐτὸν τῆς σωφροσύνης πολὺν ποιούμενον λόγον’ σκότος 
γάρ ἐστιν ἡ ἐπιθυμία’ ἀπὸ διαβολῆς δὲ, ἀντὶ τοῦ οὐκ ἀπὸ μοιχείας μόνον, ἀλλὰ καὶ 
ὑποψίας“ ἔστι γὰρ πολλάκις, τῆς μὲν ἁμαρτίας εἶναι καθαρὸν, τῆς δὲ ὑποψίας μὴ 

ἀπηλλάχθαι: ἀλλ' ἡ ἐντολὴ καὶ τοῦτο κατορθοῖ’ εἴη δ' ἂν καὶ ὕπανδρος ἡ τῶν 
ἑτεροδόξων διδασκαλία, καὶ ὁ συκοφάντης αὐτῶν λόγος, ἣν φυλάσσεσθαι παραινεῖ. - 
Μή σε συναρπάσῃ τὰ γοητεύματα τῆς κεκομψευμένης φράσεως. Τιμὴ πόρνης ὅση καὶ 
ἑνὸς ἄρτου. Τὴν βραχύτητα τῆς ἡδονῆς, καὶ τὴν εὐτέλειαν τοῦ ταύτης μισθώματος διὰ 
τοῦ ἑνὸς ἐνέφηνεν ἄρτου. -[ξοδ. φ. 34. a.] Οὐκ ἀθωωθήσεται. Οὐδὲ ὁ καθαρεύων τῆς 
πράξεως, ταῖς δὲ λοιπαῖς ὁμιλίαις μιαινόμενος, ἀθωωθήσεται’ ἀντὶ τοῦ, καθαρὸς οὐκ 
Éotat ὡς γὰρ οὐκ ἔνι τοὺς ὀφθαλμοὺς ἀνοίξαντας, μὴ βλέπειν, οὕτως οὐκ ἔνι γυναικὸς 
ὁρωμένης, ἐπιθυμίαν μὴ τίκτεσθαι’ τί οὖν πῦρ ἐπιστοιβάζεις τῇ φύσει; Κλέπτει γὰρ ἵνα 
ἐμπλήσῃ τὴν ψυχὴν αὑτοῦ πεινῶσαν. [ξοδ. φ. 34. β.] Οὐκ ἀπολύων τὸν κλέπτην 
ἐγκλήματος τοῦτο λέγει, ἀλλὰ πρὸς σύγκρισιν’ ὁ μὲν γὰρ τὴν πενίαν ἔχει ἀπολογίαν, ὁ 
δὲ ἀφροσύνῃ μόνῃ χειροῦται: καὶ ὁ μὲν ζημίᾳ ὑποκείσεται ἁλοὺς μόνῃ, ὁ δὲ θανάτῳ καὶ 
τούτῳ ἐπονειδίστῳ κατὰ δὲ θεωρίαν, ὅτι οὐδὲν θαυμαστὸν, εἴ τις ἑνὶ καὶ δευτέρῳ 
κέχρηται θεωρήματι τῆς ἔξω σοφίας, ὡς δι' αὐτῶν εἰς φῶς ἄγειν τὸ ἀληθὲς, καὶ τὰ παρ' 
αὐτοῖς δοκοῦντα βέβαια διελέγχειν: ὁποῖος ὁ Παῦλος αἰχμαλωτίζων πᾶν νόημα εἰς 
Χριστὸν, καὶ τοὺς ᾿Αθηναίους ἐκ τῆς οἰκείας ποιήσας ἐπιγραφῆς: εἰ δὲ τὴν ἀληθῆ σοφίαν 
ἀφέντες, ἀγαπήσομεν τὴν τοῦ κόσμου, ἀφρόνως μοιχεύομεν. 


ΚΕΦΑΛ. Z'. 


Περίθου αὐτοὺς τοῖς δακτύλοις. [ξοδ. φ. 35 α.] Δάκτυλοι μὲν, τὰς μερικωτέρας 
πράξεις δηλοῦσιν’ ἡ δὲ χεὶρ, ἐπὶ τῆς ὁλοσχεροῦς. τάττεται πράξεως: φησὶν οὖν, ὅτι καὶ 
τῶν λεπτῶν μέχρι ἐργάζου τὴν ἀρετήν’ οὕτως γὰρ πλατεῖαν ἕξεις τὴν καρδίαν εἰς τὴν 
τῶν ἀρετῶν ὑποδοχήν ὃ τοῖς Pup. οὐκ ἔχουσι παρήνει Παῦλος, Πλατύνθητε, 
λέγων, καὶ ὑμεῖς. [ξοδ. φ. 35. β.] Ἀδελφὴ ἡμῶν τῶν γεγονότων ἡ θεωρία, 
συμπαραχθεῖσα τοῖς ἀσωμάτοις, ἧς εἴδη φρόνησις, γνῶσις, παιδεία. ᾿Απὸ γυναικὸς 
ἀλλοτρίας, τῆς πολυθέου διδασκαλίας“ ἡδέα γὰρ διδάσκει, στωμύλος οὖσα, ἡδονὴν καὶ 
φιλοχρηματίαν’ Ἐάν σε λόγοις τοῖς πρὸς χάριν ἐμβάλληται' Οἱ πρὸς χάριν ἐμβάλλοντες 
λόγοι, οἱ ἐμπαθεῖς εἰσι λογισμοί’ τηρεῖται δὲ ἀπὸ τῆς γεννώσης αὐτοὺς πονηρίας ὁ τῇ 
σοφίᾳ τοῦ Θεοῦ σχολάζων. Οἶκος αὐτῆς, τὸ πλάτος τῶν δογμάτων: θυρὶς, τὸ μερικόν. 


ΚΕΦΑΛ. H'. 


γἱὲ, σὺ τὴν σοφίαν κήρυξον, x. τ. A. [£08. φ. 38 a.] Ἐπιθύμησον, φησὶ τὴν σοφίαν, 

καὶ ἡ ἕξις τῶν φρενῶν ὑπακούσεταί σου’ τὸ δὲ Ἐπ' ἄκρων, ἢ ὅτι φανερά ἐστιν, ἃ λέγει, ἢ 
ὅτι ὑψηλοὺς ποιεῖ’ καὶ ὁ τέλειος εἰδὼς, ὅτι πάντα ἡ σοφία ἐποίησεν, ὁρᾷ καὶ ὕψος αὐτῆς, 
καὶ τὴν ἐπὶ τῶν τρίβων ταπείνωσιν ἢ ἐπίβασιν’ ὁ δὲ ἀρτίφυτος μόνον τὸ ὕψος εἰδὼς, 
προσκαλέσασθαι αὐτὸν ὀφείλει ἵνα ἴδῃ αὐτήν: ὥστε ῥᾳδίως ἐπακοῦσαι τῆς φωνῆς: 
Μόνον βάδισον ἐπ' αὐτήν’ τὸ παρὰ πύλαις δὲ δυναστῶν, ἢ ὅτι δυνάστας ποιεῖ, ἢ ὅτι 
ἐκεῖνοι μάλιστα αὐτῆς χρείαν ἔχουσιν: ἢ ὅτι τοῖς εἰσαγωγικοῖς παρεδρεύει τῶν 
διδασκάλων λόγοις’ ἐν γὰρ τοῖς προθύροις αὐτῆς τις γενόμενος, ὑμνουμένης ἀκούει’ 
λέγεται δὲ ποτὲ μὲν ἐν ἐξόδοις, ποτὲ δὲ ἐν εἰσόδοις ὑμνεῖσθαι παρὰ τοῖς ἐξερχομένοις 
ἀπὸ τῆς κακίας, καὶ εἰσερχομένοις εἰς τὴν ἀρετήν. Εἶτα εἰσάγει αὐτὴν διαλεγομένην, 
ὅπερ ἱκανὸν ἐπισπάσασθαι’ Ὑμᾶς, ὠ ἄνθρωποι, παρακαλῶ’ καὶ προΐεμαι ἐμὴν φωνὴν 
υἱοῖς ἀνθρώπων. Εἰ καὶ ὑμῶν ἐστι τὸ κέρδος, φησὶν, ἀλλ' ἐγὼ παρακαλῶ’ ταὐτὸν δὲ 
ἄνθρωπος, καὶ υἱοὶ ἀνθρώπων’ ἢ ἄνθρωποι μὲν, οἱ τέλειοι παρακλήσεως ἀξιούμενοι’ 

υἱοὶ δὲ ἀνθρώπων, οἱ καταδεέστεροι, οἱ τέως φωνῆς ἀξιούμενοι. 

Κύριος ἐποίησε χώρας καὶ ἀοικήτους, καὶ ἄκρα οἰκούμενα τῆς ὑπ' οὐρανόν. [ξοδ. 
φ. 41 α.] Μὴ ἕτερον ἐπεισαγάγῃς δημιουργὸν, κἂν μηδεμίαν ὄνησιν ἡ ἀοίκητος ἔχει" διὰ 
τοῦτο δὲ ἐποίησε τὰ ἄκρα οἰκεῖσθαι, φησὶν, ἵνα τὰ πέρατα καὶ τὰς ἐσχατιὰς μαθὼν ἔργον 
εἶναι Θεοῦ, περὶ τῶν μέσων μὴ ὑποπτεύσῃς: ἢ ἄκρα, τὰ ἀκατάληπτα καὶ θεῖα μυστήρια’ 
ὥσπερ καὶ χώρας μὲν τὰς καρποφόρους ψυχάς’ ἀοικήτους δὲ, τὰς θείας ἐννοίας, ἃς οὐκ 
ἐξὸν ἀνθρώπῳ λαλῆσαι. 


ΚΕΦΑΛ. Θ΄. 


Ἡ σοφία ᾧῳκοδόμησεν ἑ ἑαυτῇ οἶκον, καὶ ὑπήρεισε στύλους ἑπτά. [ξοδ. φ. 42 P. 
Σοφία ὧν ὁ Υἱὸς τοῦ Θεοῦ, γενόμενος ἄνθρωπος, αὐτὸς ἑαυτῷ κατεσκεύασεν οἶκον, τὴν 
ἐκ Παρθένου. σάρκα’ στύλους ἑπτὰ, πνεῦμα Θεοῦ, πνεῦμα σοφίας καὶ συνέσεως, πνεῦμα 
βουλῆς καὶ ἰσχύος, πνεῦμα γνώσεως καὶ εὐσεβείας, πνεῦμα φόβου Θεοῦ, ὥς φῆσιν 
Ἡσαΐας. Ἢ καὶ οἶκον τὴν Ἐκκλησίαν, στύλους δὲ τοὺς ἀποστόλους’ ἢ τὸν σοφὸν ἄνδρα 
φησὶν, ὅτι ἀσφαλής ἐστιν ἑαυτῷ αὐτάρκης καὶ μὴ προσδεόμενός τινος, -Οἶκος τῆς 
σοφίας, ἡ Ἐκκλησία’ στύλοι, οἱ δοκοῦντες εἶναι στύλοι. Ἔσφαξε τὰ ἑαυτῆς θύματα. 
Θύματα τὰ θεῖα νοήματα, ἢ τὰς ἑρμηνείας τῶν Γραφῶν’ κρᾶμα δὲ, τὸ συμμιγνύναι τῇ 
ἱστορίᾳ τὴν ἀναγωγήν’ ἄκρατα γὰρ ὄντα τὰ θεῖα, χωρηθῆναι οὐ δύναται’ διὰ τοῦτο 
λεπτομερῶς καὶ ποικίλως τὰ δόγματα καὶ τὰς ἑρμηνείας διαιροῦσα, τροφὴν τοῖς 
μαθητευομένοις ἐργάζεται. - [ξοδ. φ. 33 α.] Ἐκέρασεν εἰς κρατῆρα τὸν οἶνον ἑαυτῆς. 

Ἄκρατα γὰρ ὄντα τὰ θεῖα, φωναῖς ἀνθρωπίναις ἐκέρασεν, ὅ ἐστιν σοφίᾳ 
ἀνθρώπων, ἵνα χωρῆσαι αὐτὴν δυνηθῶμεν. Τὰ θύματα, τοὺς μακαρίους προφήτας, κατὰ 
καιρὸν ἀναιρουμένους ὑπὸ τῶν ἀπίστων, καθὼς λέγει, ὅτι Ἕνεκα σοῦ θανατούμεθα 
ὅλην τὴν ἡμέραν. [£06. qp. 43 β.] ᾿Απέστειλε τοὺς ἑαυτῆς προφήτας καὶ ἀποστόλους μετὰ 
ὑψηλοῦ κηρύγματος, τουτέστι μετὰ δογμάτων οὐδὲν ταπεινὸν ἐχόντων καὶ 
καταβεβλημένον, ἐκκαλουμένους πάντα τὰ ἔθνη εἰς τὴν γνῶσιν τοῦ Θεοῦ’ ὑψηλὸν δέ 
qnot τὸ, Εἰς πᾶσαν τὴν γῆν ἐξῆλθεν ὁ φθόγγος αὐτῶν. [ [ξοδ. φ. 44 α.] Τοῖς ἐνδεέσι, τοῖς 
μήπω κεκτημένοις τὴν δύναμιν τοῦ ἁγίου Πνεύματος’ ἢ τοῖς ἀρξαμένοις μὲν, ἀτελέσι 
δέ. Δεῦτε, ἐπίγνωτε τὴν ἀληθῆ καὶ εὐθεῖαν ὁδόν’ καὶ Πίετε οἶνον, καὶ λάβετε Πνεῦμα 
ἅγιον ὡς οἶνον. ᾿ἈἈπολίπετε ἀφροσύνην, ἐκκλίνατε τὰς ὁδοὺς τῆς ἀγνωσίας, καὶ 
ἐπίγνωτε τὴν αἰώνιον ζωήν’ Φάγετε, ῥώσθητε ὑπὸ τῶν ἐμῶν λόγων καὶ μυστηρίων. 
Δίδου σοφῷ ἀφορμήν. [ξοδ. φ. 45 a.] Ἄρα ἀφορμὴ ὁ ἔλεγχος, σωτήριον πρᾶγμα καὶ 
χρήσιμον’ ἢ τὴν διὰ τῶν ῥημάτων λέγει: οὕτω γὰρ ὑψωθήσεται πρὸς τὰς τῆς ἀναγωγῆς 
ἀκρότητας. 

Γνώριζε δικαίῳ, ἤτοι τῷ εὐγνώμονι γνώριζε τὰς τῆς δικαιοσύνης ὁδούς’ καὶ 
προσθήσει, ἀντὶ τοῦ ἀγαπήσει σε, τὰ ἐξ ἀπροσεξίας ἁμαρτήματα, διὰ τοῦ ἐλέγχου 
διορθούμενος. Βουλὴ ἁγίων, σύνεσις. Βουλὴ ἁγίων διακρίνουσα τὰ πρακτέα καὶ μή: 
τοιαύτη γὰρ ἡ μετὰ συνέσεως βουλή. Πολὺν ζήσεις χρόνον. Τὸ πολὺν ἀντὶ τοῦ ἀπείρου 
κεῖται’ ἢ μή ποτε ἀμφιβολίας ἡμᾶς ἀπαλλάττῃ τὰ γὰρ ἔτη τῆς ζωῆς ταύτης αἰώνια. [ξοδ. 
64.681 φ. 45 β.] Ὃς οὐ χρῆται τῇ τοῦ Θεοῦ σοφίᾳ, ποιμαίνει ἀνέμους, ἀνυποστάτους 
ἀρχὰς ἑαυτῷ καὶ τῶν πραγμάτων καὶ τῶν Γραφῶν ὑποτιθέμενος. Ὁδοὺς τοῦ ἑαυτοῦ 
ἀμπελῶνος, τὴν νομικὴν πολιτείαν φησὶν, ἐπὶ Χριστὸν ὁδηγοῦσαν’ ἄμπελος γὰρ ὁ 
Ἰσραήλ. -[ξοδ. φ. 46 a.] Δέον γεωργεῖν, ὁ δὲ τί ποιεῖ; Διαπορεύεται δι' ἐρήμου’ ἄκαρπος 
γὰρ ἡ φύσις τοῦ ψεύδους. 

Εἶδες πῶς παρέστησε τοῦ ψεύδους τὴν φύσιν ἄκαρπον; ἀκάνθας καὶ τριβόλους 
μόνους κέκτηται ὁ τούτῳ ἐπερειδόμενος’ εἴη δ' ἂν καὶ ἄνυδρος μὲν, ἡ μὴ ἔχουσα θείαν 
διδασκαλίαν. διψώδης δὲ ἡ μὴ πότιμον βλύζουσα ὕδωρ τοῦ Πνεύματος, ὃ ταῖς 
καρποφορούσαις πηγαῖς δίδοται παρὰ τοῦ Ἰησοῦ’ ἀκαρπία δὲ, κακία καὶ ἄγνοια. Ἄρτων 
κρυφίων ἡδέως ἅψασθε. [ξοδ. φ. 46 β.] Καὶ ποία ἡδονὴ τῶν κεκλεμμένων, ἐν οἷς φόβος, 
κίνδυνος, προσδοκία θανάτου; καίπερ δὲ δοκοῦν ἡδὺ, οὐχ ἡδύ ἐστι’ κατὰ τό Ἡδύνθη 
αὐτοῖς ἄρτος ψεύδους, καὶ μετὰ τοῦτο’ Πλησθήσεται τὸ στόμα αὐτῶν ψηφῖδος. Ἀλλ' 
ἀποπήδησον. [£o8. φ. 47 α.] Οὐκ εἶπεν ἀναχώρησον, ἀλλ' ἀποπήδησον. Μακάριον μὲν 
οὖν τὸ ἀποπηδῆσαι- δεύτερον δὲ τὸ μὴ ἐγχρονίσαι τοῖς φαύλοις νοήμασιν, ἀλλὰ διὰ 
μετανοίας παλινδρομῆσαι’ οὐ γάρ ἐστιν ἀποθήσαντα πῦρ ἐν κόλπῳ, τὰ ἱμάτια μὴ 
κατακαῦσαι" μήτε τοῖς κακοῖς νοήμασιν ἐγχρονίσαντα, ἀδύνατον μὴ πυρὶ τῷ αἰωνίῳ 
παραδοθῆναι’ ὅθεν δῆλον ὡς μακρὰν δεῖ τῆς κακίας ἐσκηνῆσθαι. [τα ξοδ.] Κρημνός 
ἐστιν ἡ ἁμαρτία’ μακρὰν βάδιζε“ ὁ γὰρ πλησίον, κἂν ἐν ἀσφαλείᾳ ἡ, τρέμει καὶ δέδοικεν. 
Οὕτως γὰρ διαβήσῃ ὕδωρ ἀλλότριον. Ὕδωρ καλεῖ τὴν ἐπιθυμίαν, δεικνὺς ὅτι καθάπερ ὁ 
φιλονεικῶν πιεῖν ὕδωρ ἀπὸ τῆσδε τῆς πηγῆς, ἔγκλημα ἔχει, τὸ προκείμενον ἁρπάζων, 
καὶ τὸ μετὰ ἀφθονίας ὄν, οὕτω κἀνταῦθα. Ἢ ὅτι ὥσπερ παρὰ Θεῷ ἐστι πηγὴ ζωῆς, 
οὕτως καὶ παρὰ τῷ διαβόλῳ πηγὴ θανάτου: εἰ δὲ ἡ τοῦ Θεοῦ πηγὴ, ἀρετῆς καὶ γνώσεως 
ἐστὶ πηγὴ, ἡ τοῦ διαβόλου δηλονότι κακίας καὶ ἀγνωσίας ἐστὶ πηγή. Ὡσαύτως δὲ καὶ ἐπὶ 
τῶν ποταμῶν καὶ φρεάτων καὶ ὑδάτων καὶ ὑετῶν νοητέον’ τὸ δὲ, προστεθῇ ἔτη, τοῦτο 
δηλοῖ, ὅτι σὺ εἶ κύριος τοῦ λαβεῖν. 


KEOAA.I'. 


Οὐκ ὠφελήσουσι θησαυροὶ ἀνόμους. [ξοδ. q. 47 β.] Τί οὖν; οὐ πολλοὶ διὰ 
χρημάτων θάνατον ἔφυγον; Ναί’ ἀλλ' οὐχὶ καὶ τὴν ἁμαρτίαν ἀπεδύσαντο, πολλῷ δὲ 
χαλεπωτέραν θανάτου ζωὴν ἐξωνήσαντο- μὴ δὲ πεποιθότες ὦμεν ἐπὶ χρήμασιν, ἀλλ' ἐπ' 
ἀρετῇ’ ἢ ὅτι ἐπιγενομένη ἡ δικαιοσύνη τοῖς πρὸς θάνατον ἁμαρτήμασιν, ῥύεται ἀπὸ 
θανάτου’ πῶς δὲ οὐκ ὠφελήσουσιν, ἀνθ' ὧν ἐθησαύρισαν ἐν γῇ, Ὅπου σὴς καὶ βρῶσις 
ἀφανίζει, καὶ ὅπου κλέπται διορύσσουσι καὶ κλέπτουσιν; 'H δὲ δικαιοσύνη οὐ μόνον 
τοὺς αὐτὴν κτωμένους διασώζει, ἀλλὰ καὶ πολλοὺς ἐν αὐτῇ πρὸς ζῆλον ἐγείρει, καὶ ἐκ 
θανάτου πρὸς ἀθανασίαν αἰώνιον παραπέμπει. 64.684 Οὐ λιμοκτονήσει Κύριος ψυχὴν 
δικαίου, ζωὴν δὲ ἀσεβῶν ἀνατρέψει. [1βιδ.] Πῶς γὰρ ἂν λιμώσσωσι, τὸν ζωῆς καὶ 
οὐράνιον ἄρτον ἔχοντες; Οἱ δὲ ἀσεβεῖς, κἂν εὐθηνίας ἀπολαύσωσιν, οὐδὲν αὐτοῖς ἔσται 
πλέον. Ἢ καὶ οὕτως: εἰ ἡ ζωὴ τῶν ἀσεβῶν, ἡ κακία ἐστὶ, ταύτην δὲ ἀνατρέψει ὁ Κύριος, 
ἔσονται δηλονότι ποτὲ οἱ ἀσεβεῖς οὐκ ἀσεβεῖς μετὰ γὰρ ταύτην τὴν ἀνατροπὴν, ὁ 
Κύριος παραδώσει τὴν βασιλείαν τῷ Θεῷ καὶ Πατρὶ, ἵνα γένηται ὁ Θεὸς τὰ πάντα ἐν 
πᾶσι. 

Ψυχὴν δὲ δικαίαν γνώσεως καὶ σοφίας καὶ παντὸς ἀγαθοῦ ἐφιεμένην οὐ 
λιμοκτονήσει ὁ Κύριος. Εὐλογία Κυρίου ἐπὶ κεφαλὴν δικαίου“ στόμα δὲ ἀσεβῶν καλύψει 
πένθος ἄωρον. [£09. φ. 48 a.] Τοῦ μὲν δικαίου τὸ κεφάλαιον διασώζεται, στεφανοῦται᾽ ὁ 
δὲ ἀσεβὴς, ἐπεὶ καὶ στόμα εἰς προσθήκην ἁμαρτιῶν κατακέχρηται, καὶ δι' αὐτοῦ 
ἁμαρτάνει, πένθει ἀώρῳ καλυφθήσεται. Ἢ οὕτως’ ἐν τῷ ἡγεμονικῷ ἐννοεῖται εὐλογία 
καὶ ἡ σύνεσις, ὁ δὲ λόγος τῶν ἀσεβῶν ἐν παραθέσει μεγάλου πένθους νικᾷ’ ἢ ὅτι ὁ λόγος 
αὐτῶν, χείρων ἀώρου πένθους ἐστίν’ ἢ ἀντὶ τοῦ, καὶ τὸ στόμα αὐτῶν καλυφθήσεται, ἵνα 
τὸ πληρέστατον τῆς τιμωρίας ἐμφαίνῃ. Ὄνομα δὲ ἀσεβῶν σβέννυται. [ι1βιδ.] Ἐν μέσῳ 

γὰρ φερομένου λόγου περὶ δικαίου, οὗτος μὲν ἐγκωμιάζεται, καὶ ἡ μνήμη ἀθανατίζεται: 
τοῦ δὲ ἀσεβοῦς οὐ μόνον ὁ θάνατος ἄωρος, ἀλλὰ καὶ τὸ ὄνομα ἀωρότερον σβέννυται. 

Σοφὸς καρδίᾳ δέξεται ἐντολάς: ὁ δὲ ἄστεγος χείλεσι σκολιάζων 
ὑποσκελισθήσεται. [ξοδ. φ. 48 β.] Σοφὸν καλεῖ τὸν εἰδότα, καὶ ἐκ φύσεως ἔχοντά τι’ ὃς 
καὶ πεισθήσεται νόμῳ’ ἄστεγον δὲ χείλεσι, τὸν ἄσοφον, τὸν στόμα ἀθύρωτον ἔχοντα, 
τὸν πάντα φθεγγόμενον, τὸν μηδὲν εἰδότα φυλάσσειν’ ὃς οὐκ ἔμαθε τὸ, ἀκήκοας λόγον; 
συναποθανέτω cor ἢ ὅτι ποτὲ μὲν, τοῦτο λαλῶν, ποτὲ δὲ ἐκεῖνο, ὁ τοιοῦτος ἐμπόδια 
τίθησι τῇ ἑαυτοῦ ζωῇ: ἐν οἷς ὑποσκελισθήσεται, ἀντὶ τοῦ πεσεῖται. Ὃς πορεύεται 
ἁπλοῦς, πορεύεται πεποιθώς. [{βιδ.] Καὶ μὴν κακουργία δοκεῖ πρᾶγμα ἀσφαλὲς εἶναι" ἡ 
δὲ ἀφέλεια, εὐεπηρέαστον εἶναι’ ἀλλὰ τοὐναντίον φησὶν, ὅτι ὁ πορευόμενος ἀδόλως 
θαῤῥείτω" ὁ γὰρ διαστρέφων τὰς ὁδοὺς αὐτοῦ, καταφανὴς ἔσται’ οὐ γὰρ ἔστι λαθεῖν τὸν 
κακοῦργον’ ἢ ἀντὶ τοῦ, ὁ μηδὲν τῷ πλησίον τεκταινόμενος, οὐδὲ παρ' ἑτέρου ἐπιβουλὴν 
δέξεται’ ὁ δὲ λαθραίως ἐπιβουλεύων, καὶ εἰς πρόσωπον ἐπαινῶν, οὗτος γνωσθήσεται, εἰ 
καὶ δοκεῖ λανθάνειν ἕως καιροῦ. Εἶτα παραινεῖ, ὅτι δεῖ μετὰ παῤῥησίας πάντα ποιεῖν. 

Αἱ πράξεις τοῦ δικαίου ἀπὸ πηγῆς ἀεννάου τῆς εἰπούσης Ἐγώ εἰμι ἡ ζωὴ, 
ἀνελλιπῶς χορηγοῦνται’ ὁ δὲ λαλῶν ἀσεβῆ, πεπαύσεται διαδεξαμένης κολάσεως. Ὃς ἐκ 
χειλέων προφέρει σοφίαν, ῥάβδῳ τύπτει ἄνδρα ἀκάρδιον. [ξοδ. φ. 49 α.] Ἵνα γὰρ μὴ 
λέγῃς τὸ ἀμύνασθαι 64.685 ἠθέλησεν, Οὐ λέγω, φησὶν, ὅτι ὕβρισον, ἀλλ' εἰπέ τι σοφὸν, 
καὶ πλήξεις τὸν ἐχθρὸν μᾶλλον, ἢ εἰ ῥάβδον εἶχες: ἐπὶ τῷ μὲν μισοῦντι, ἴδιον καὶ 
πλῆξαι’ ὡς ἐὰν θέλῃς, τοῦτο ποίησον’ οὐ γὰρ ἡ ὕβρις πλήττει, ἀλλ' ἡ ἐπιείκεια. Κτῆσις 
πλουσίων, πόλις ὀχυρά. Συντριβὴ δὲ ἀσεβῶν, πενία. Dfi8.] Οὐκ ἐπαρκεῖ ἑαυτῷ ὁ 
πλούσιος’ εἰ γὰρ μὴ ἐν πόλει εἴη ἀσφαλεῖ, σφαλερὰ ἔσται ἡ κτῆσις αὐτοῦ’ εἶτα καὶ τὴν 
πενίαν κακίζει’ κατὰ δὲ διάνοιαν, τῶν κατὰ Θεὸν πλουτούντων οἱ μαθηταὶ τυγχάνουσιν 
ἀῤῥαγεῖς’ οἱ δὲ ἀσεβεῖς μηδὲν ἔχοντες ἄξιον ἀκοῆς, ἀκροατὰς οὐκ ἔχοντες névovrar διὸ 
καὶ ἀπόλλυνται. Ὁδοὺς ζωῆς, τὰς ἀγούσας ἐπὶ τὴν ἀρετήν’ παιδείαν δὲ ἀνεξέλεγκτον, 
τὴν κακὴν τῆς ψυχῆς πολιτείαν, ἥτις λανθάνουσα πλάνην ποιεῖ. Παραπορευομένης 
καταιγίδος ἀφανίζεται ἀσεβής’ δίκαιος δὲ ἐκκλίνας, σώζεται εἰς αἰῶνα. [ξοδ. φ. 50 β.] 

Ὅτι πειρασμοῦ ἐπερχομένου, ἀδεῶς ἁμαρτάνει’ ὁ δὲ δίκαιος περιγενόμενος τοῦ 
πειρασμοῦ, δι' ὑπομονῆς καὶ εὐχαριστίας, σώζεται εἰς τὸν αἰῶνα. Ὅρα πῶς ἀσφαλὴς ἡ 
δικαιοσύνη᾽ ὁ μὲν γὰρ ἐκκλίνας, ἤτοι μεταστραφεὶς, ἢ στεῤῥῶς ὑπομείνας, σώζεται’ ὁ δὲ 
καίτοι μὴ ἁπλῶς ἐπιούσης, ἀλλὰ παραπορευομένης ταραχῆς ἤτοι πειρασμῶν, 
ἀφανίζεται" ἀδεῶς δὲ ὁ ἁμαρτάνει, τὴν δικαιοκρισίαν τοῦ Θεοῦ μὴ εἰδώς. Φόβος Κυρίου 
προστίθησιν ἡμέρας. Ἡμέρας τὰς ἀπὸ τοῦ τῆς δικαιοσύνης ἡλίου γινομένας’ ὑπὲρ ὧν ὁ 
Δαυὶδ εὔχεται’ Μὴ ἀναγάγῃς με ἐν ἡμίσει ἡμερῶν μου’ ὧν πλήρης γεγονὼς ᾿Αβραὰμ 
ἐξέλιπεν. 


ΚΕΦΑΛ. ΙΑ΄. 


Ζυγοὶ δόλιοι βδέλυγμα ἐνώπιον Κυρίου. [ξοδ. φ. 51 α.] Ἀπροσπαθὲς γὰρ ἡμῖν 
βούλεται εἶναι τὸ διακριτικόν' καὶ γὰρ ἡ ἡμετέρα κρίσις, ζυγός ἐστι τῶν πραγμάτων. οὗ 
ἐὰν εἰσέλθῃ ὕβρις, ἐκεῖ καὶ ἀτιμία. Οὐ περὶ τῶν ὑβριζομένων, ἀλλὰ περὶ τῶν 
ὑβριζόντων φησί’ διὰ τί; ἐκεῖνοι γάρ εἰσιν ἠτιμωμένοι: οὐχ ὁ κακῶς ἀκούων, οὐδὲ ὁ 
πάσχων, ἀλλ' ὁ ποιῶν’ πάντες γὰρ ἐκεῖνον ἀπελαύνουσιν, ἅτε κοινὴν ὄντα λύμην’ ἢ 
ὕβριν λέγει τὴν ὑπερηφανίαν’ ὁ μὲν γὰρ ὑπερήφανος, ἄτιμος’ ὁ δὲ ταπεινὸς, ἔντιμος καὶ 
σοφός. Τούτου γὰρ πρώτου δεῖται ἡ σοφία. Τελευτήσαντος ἀνδρὸς δικαίου οὐκ ὄλλυται 

ἐλπίς. [ξοδ. φ. 52 a.] Ἤλπιζε τὰ παιδία γενέσθαι καλά’ ἤλπιζε μεγάλων ἐπιτεύξασθαι: ἢ 
εἰς τὴν ἀνάστασιν ἡμᾶς ὁ λόγος παραπέμπει’ ἢ ὅτι εἰς τὰ ἔκγονα’ ἢ ὅτι πάντων 
ἀπολαύσας, ἀπολαύσεται καὶ τῶν μελλόντων’ ἢ ὅτι τῆς δόξης καὶ μετὰ θάνατον 
ἀπολαύει. ᾿Ανὴρ δίγλωσσος, x. τ. λ. 64.688 [ξοδ, φ. 52 β.] Τὸν δολερόν φησιν ἐνταῦθα, 
τὸν οὐκ ἀληθῆ: ὃς λέγων, ὃ μὴ ἔχει κατὰ ψυχὴν, τῆς ἑκάστου διανοίας ἐν συνεδρίῳ 
πεῖραν λαμβάνει. 

Ὁ δὲ πιστὸς πνοῇ ἤτοι ἀπὸ βάθους καρδίας, οἰκονομῶν τοὺς λόγους αὑτοῦ ἐν 
κρίσει, τὰ μὲν πρὸς τὸ συμφέρον λέγει, τὰ δὲ σιωπᾷ. Οἱ δὲ ἀνδρεῖοι ἐρείδονται πλούτῳ. 
[ξοδ. φ. 53 α.] Οὐδὲ τοῦ πλούτου ἀπάγει, ὃν μᾶλλον ἔχει ὁ ἐνεργὴς τοῦ ὀκνηροῦ’ ἢ καὶ 
νοητῶς: ὁ μὴ τῷ πνεύματι ζέων, ἀλλ' ὀκνηρὸς τῇ σπουδῇ, πλούτου πνευματικοῦ 
ἐπιδέεται. Ὥσπερ ἐνώτιον ἐν ῥινὶ ὑὸς, οὕτως γυναικὶ ἄφρονι κάλλος. [ξοδ. φ. 54 a.] 
Τίνος οὖν ἕνεκεν ἐν τούτῳ τῷ ζώῳ ἤγαγε τὸ παράδειγμα, καὶ οὐχ ἕτερον ἔλαβε ζῶον; 
Ὅτι καθάπερ ἡ ὗς τούτῳ μάλιστα τῷ μέρει τοῦ σώματος τὸν βόρβορον ἀνακινοῦσα, τὸν 
χρυσοῦν ἐκεῖνον διαφθείρει κόσμον, οὕτω καὶ ἡ γυνὴ καταισχύνει τὴν εὐμορφίαν. 
Τίνος οὖν ἕνεκεν γέγονε καλή; καὶ οὐ λέγει τίνος ἕνεκεν γέγονεν ἄφρων; Συγχωρεῖ ὁ 
Θεὸς καὶ ταῖς ἀνοήτοις γυναιξὶ γίνεσθαι καλαῖς, ἵνα ἡ φρονίμη καὶ συνετὴ μὴ θαυμάζῃ 
τὸ κτῆμα, ἀλλ' ἐπαισθήσεται τοῦ ὄντος καλοῦ. Συνεχώρησε καὶ τοῖς ἄφροσι γενέσθαι 
πλουσίοις, ἵνα ὁ φρόνιμος εἰδῇ τὸ ἐνδεὲς, ἵνα μὴ περὶ ταῦτα ἐπτοημένος rj, ἀλλ' ἐκεῖνο 
διώκῃ τὸ καὶ ταῦτα ποιοῦν καλά. Εἰσὶν οἱ τὰ ἴδια No οἵ πλείονα ποιοῦσιν’ εἰσὶ 
δὲ οἱ συνάγοντες τὰ ἀλλότρια, οἵ ἐλαττοῦνται. {βιδ.] Ἴδοις σκορπισμὸν, προσόδου 
ὑπόθεσιν’ καὶ συναγωγὴν ἐλαττουμένην. εἰ δὲ εἰσὶ τινὲς, οἷς τοὐναντίον συμβαίνει, 
σύμφημι, ὅτι οὐκ ἐπὶ πάντων τοῦτο συμβαίνει: ὥστε μὴ ἀναγκαστὴν εἶναι τὴν ἀρετήν. 
Εἰ γὰρ ἐποίησε πάντας τοὺς πλεονεκτοῦντας πένητας, καὶ πάντας τοὺς ἐλεήμονας 
πλουσίους, ὡς ἀνάγκης οὔσης, πάντες ἐπέτρεχον᾽ ἀλλ' οὔτε τὸ πᾶν ἐποίησεν, ἵνα μὴ 
ἀνάγκη T οὔτε τὸ πᾶν εἴασεν, ἵνα μὴ πολέμους € ἐγείρῃ. Ὁ συνέχων σῖτον, ὑπολίποιτο 
αὐτὸν τοῖς ἔθνεσιν. [ξοδ. φ. 54 B.] Θέλων δεῖξαι τὸ τοῦ πράγματος δεινὸν, καὶ ἀρᾷ 
κέχρηται: οἷον μὴ ἀπόναιτο αὐτοῦ, ἀλλὰ πολεμίοις ἀπολίποιτο’ οὕτω καὶ Παῦλος’ 
Ὄφελον, καὶ ἀποκόψονται οἱ ἀναστατοῦντες ὑμᾶς’ καὶ οἱ Ἰουδαῖοι σῖτον ἔχοντες τὴν 
παλαιὰν Γραφὴν καὶ συνέχοντες αὐτὴν, ὑπελίποντο αὐτὴν ἡμῖν τοῖς ἔθνεσιν’ ἦρται γὰρ 
ἀπ' αὐτῶν ἡ βασιλεία. Ἢ τὴν κοινὴν τροφὴν λέγει’ εἰ δὲ εἰκότως λιμὸν πραγματεύῃ καὶ 
ἐμπορεύῃ, καὶ τὸν μὲν Θεὸν παρακαλεῖς ποιῆσαι εὐετηρίαν, αὐτὸς δὲ λιμὸν 
κατασκευάζεις, οὐδὲν τούτου πονηρότερον. 

Ὁ τιμιουλκῶν γὰρ σῖτον δημοκατάρατος. Ἐνταῦθα οὐχὶ ἀναίρεσις, ἀλλὰ ἀρά’ 
τουτέστιν ἀπολίποιτο τοῖς πολεμίοις. Οὗτος ἀνατελεῖ. [ξοδ. φ. 55 α.] Ἢ ὅτι φῶς γίνεται: 
οἷον, ἐκεῖνος μὲν ἀποθανεῖται, μὴ καρπωσάμενός τι τῶν αὐτοῦ’ 64.689 ὁ δὲ, φῶς ἔσται, 
σπείρων ἐν τῷ νῦν αἰῶνι, ἐλπίδι τοῦ μέλλοντος’ ἢ τὸ ἀνατελεῖ, ἀντὶ τοῦ βλαστήσει’ εἰ δὲ 
ἐκεῖνος, πολλῷ μᾶλλον τὰ γεννήματα αὐτοῦ. Ἐκ καρποῦ δικαιοσύνης φύεται δένδρον 
ζωῆς’ ἀφαιροῦνται δὲ ἄωροι ψυχαὶ παρανόμων. [i5.] Καρπὸς δικαιοσύνης, τὸ τέλος 
τῆς ἀρετῆς, ἐξ οὗ φύεται δένδρον ζωῆς’ ἄωροι δὲ οὐ τῇ ἡλικίᾳ, ἀλλὰ τῇ ἐργασίᾳ, μὴ 
ἔχοντες καρπὸν ὥριμον᾽ οὐ πολλάκις ταῦτα γίνεται" διὰ τί, ὁ μὲν πρὸς γῆρας λιπαρὸν 
ἀπήντησεν, ὁ δὲ ἐν προθύροις ἀνηρπάσθη τῆς ζωῆς; Μάθωμεν τὴν αἰτίαν, καὶ μὴ 
ἀπορῶμεν. Τί οὖν; ὅτι τὸ ἐναντίον συμβαίνει, ἵνα μὴ ἀναγκαστὴ ἡ Tj. Εἰ ὁ μὲν 
δίκαιος μόλις σώζεται, ὁ ἀσεβὴς καὶ ἁμαρτωλὸς ποῦ φανεῖται; [ξοδ. φ. 55 β.] 

Πρόσεχε ὅτι μακρὸς ὁ βίος, πολὺ τὸ μόνιμον τῆς ζωῆς, πολλαὶ αἱ ἐπιβουλαί’ οὐ 
γὰρ δὴ τοῦτό φησιν, ὅτι μετὰ τὸ κατορθῶσαι’ πλὴν εἰ καὶ τοῦτο λέγῃ, καλῶς λέγει" εἰ 

γὰρ ἐξέτασις γένηται τῶν εἰς ἡμᾶς τοῦ Θεοῦ καὶ τῶν ἡμετέρων, τίς ἐνώπιον αὐτοῦ 
δικαιωθήσεται, κἂν αὐτοῦ τοῦ ἡλίου καθαρώτερός τις ἡ; Εἴη δ' ἂν δίκαιος μὲν, ὁ 
πρακτικός’ ἀσεβὴς δὲ, ὁ Θεὸν μισῶν’ ἁμαρτωλὸς, ὁ περὶ τὰς πράξεις πονηρός. 


ΚΕΦΑΛ. IB'. 


Ὁ ἀγαπῶν παιδείαν, ἀγαπᾷ αἴσθησιν, κ. τ. λ. [ξοδ, q. 55 β.] Ὁ τὴν ἠθικὴν 
παίδευσιν ἀγαπῶν, γνώσεώς ἐστιν ἐραστὴς τῆς γυμναζούσης τὰ αἰσθητήρια πρὸς 
διάκρισιν καλοῦ καὶ κακοῦ’ ὁ δὲ ἀποστρεφόμενος τὴν ἐπίγνωσιν, διὰ παντὸς ἀγνοεῖν 
βουλόμενος, ἀφραίνει. Ὥσπερ γὰρ ὁ μὴ θέλων θεραπευθῆναι, νοσώδης γίνεται, οὕτω 
καὶ οὗτος ἄφρων. Κρείσσων ὁ εὑρὼν χάριν παρὰ Κυρίῳ’ ἀνὴρ δὲ παράνομος 
παρασιωπηθήσεται. [ξοδ. φ. 56 α.] Τὸ, κρείσσων, οὐ συγκριτικὸν, ἀλλ' ἀντὶ τοῦ ἀγαθός 
ἐστι’ τίς γὰρ πρὸς τὸν παράνομον σύγκρισις, τοῦ παρὰ Κυρίῳ χάριν εὑρίσκοντος; Τὸ δὲ 
παρασιωπηθήσεται, ἀντὶ τοῦ οὐδὲ λόγου ἀξιωθήσεται, παρὰ τῷ Κυρίῳ δηλονότι. Οὐ 
κατορθώσει ἄνθρωπος ἐξ ἀνόμου. Ὅρα πῶς ποτὲ μὲν ἀπὸ τῆς τοῦ Θεοῦ ψήφου, ποτὲ δὲ 
ἀπὸ τῆς τῶν ἀνθρώπων πραγμάτων ἐνάγει’ ἐξ ἀνόμου οὐδὲν κατορθώσει’ ἐν ἀνομίᾳ 
πάντα διεστραμμένα. Γυνὴ ἀνδρεία, στέφανος τῷ ἀνδρὶ αὐτῆς, κ. τ. À. [ξοδ, φ. 56 a.] 

Συνεχῶς λέγει καὶ τὰ καλὰ καὶ τὰ ἐναντία κεῖσθαι ἐν ταῖς γυναιξὶν, ἐπειδὴ 
διηνεκοῦς ἰατρείας δεῖται. Μέλλων οὖν ἄγεσθαι γυναῖκα, μὴ βίου κοινωνὸν ζήτει 
μόνον, ἀλλὰ καὶ ἀρετῆς: οὐκ ἔστι γὰρ γυναικὸς διεφθαρμένης, τὸν ἄνδρα μὴ 
συναπόλλυσθαι’ ὥστε ἀρετὴν ζήτει, μὴ χρήματα’ ἡ μὲν καλὴ, στέφανος δόξης γενήσεται 
ἀνδρικὴ οὖσα“ ἡ δὲ φαύλη παραπλησίως σκώληκι ἐν αὐτῇ καθημένη τῇ καρδίᾳ, ἠρέμα 
καὶ κατὰ μικρὸν διαφθείρει’ καὶ τὸ τοῦ δεινοῦ χαλεπώτερον, οὐδὲ ὁρωμένη τοῖς ἔξωθεν, 
ἀλλ' ἔνδον τὸν ἰὸν ἐναφίησι, καὶ δαπανᾷ τὴν ἀθλίαν ψυχήν. Ἢ καὶ ἄλλως: ἡ μὲν ἀρετὴ 
τὸν ἑαυτῆς κοσμεῖ ἡ δ' αὖ κακία, τὸν κακὸν ἐφύβριστον ἔτι ποιεῖ. 64.692 Λογισμοὶ 
δικαίων κρίματα’ κεκριμένοι γάρ εἰσι καὶ ἁπλοῖ’ ἢ ὅτι πάντοτε Θεοῦ κρίματα καὶ 
ἐντολὰς μελετῶσιν οἱ δίκαιοι’ ἢ κρίματα ἐργάζονται κατὰ νοῦν πάντοτε: κάθηται γὰρ 
κριτὴς ὁ νοῦς ἡμῶν, κρίνων ἑκάστην ἀρετὴν μετὰ τῆς ἀντιδιατιθεμένης αὐτῷ κακίας’ 
καὶ τὴν μὲν καταδικάζει, τὴν δὲ δικαιοῖ. Κρείσσων ἀνὴρ ἐν ἀτιμίᾳ δουλεύων ἑαυτῷ. 
[£o6. qp. 57 α.] 

Ἐπειδὴ πολλοὶ τὴν ἐργασίαν οὐχ ὡς ἐπίπονον φεύγουσι μόνον, ἀλλὰ καὶ ὡς 
αἰσχρὰν, πρῶτον μὲν ἔπεισεν αὐτοὺς πρὸς τὸν μύρμηκα τοὺς ἀνθρώπους ὁρᾷν, νῦν δὲ 
καὶ ταύτην ἀναιρεῖ τὴν ὑποψίαν’ τί λέγεις; ἀτιμία τὸ πρᾶγμά ἐστιν; καὶ πόσῳ βέλτιον, 
ἀτιμίαν ἢ λιμὸν ὑπομένειν; διὰ τί γὰρ ἀτιμία; μὴ ἑτέρῳ δουλεύεις, οὐχὶ σεαυτῷ; κἂν 
μυρίοις δουλεύῃς, οὐκ ἐκείνοις δουλεύεις ἀλλὰ σεαυτῷ’ εἰ μὴ γὰρ σεαυτὸν ἀπαλλάξαι 
ἐσκόπεις λιμοῦ [rca ξοδ.], οὐδ' ἂν ἐποιήσω λόγον ἐκείνων’ ὥστε σὺ καρποῦσαι τὸ κέρδος 
τῆς δουλείας: οὐκοῦν ἑαυτῷ δουλεύεις. Οὐχ ὁρᾷς τοὺς στρατιώτας; ἕκαστος τούτων 
ἑαυτῷ δουλεύει: καὶ ὁ χειροτέχνης. Μὴ τοίνυν ἀγανάκτει’ σὺ σαυτοῦ δεσπότης εἶ, καὶ 
οὐχ ἕτερός τις. Οὐχ ὁρᾷς τοὺς πένητας οὐδενὶ δουλεύοντας; ἄρα κἀκεῖνοι ἑαυτοῖς 
δουλεύουσι’ ποία δὲ τιμὴ, ὅταν ἄρτου προσδέονται; Δίκαιος οἰκτείρει ψυχὰς κτηνῶν 
αὑτοῦ. Φιλανθρωπίας γυμνάσιον γὰρ, τὸ ἐν τοῖς ἀλόγοις ἐθίζεσθαι τὴν πρὸς τὸν 
ὁμόφυλον συμπάθειαν: ὁ γὰρ ἐλεῶν ταῦτα, πολλῷ πλέον ἀδελφόν’ ἄλλως δὲ κτήνους 
δίκην, καὶ οἱ τὴν φύσιν νωθρότεροι’ oc οἰκτείρων, διδάσκει καὶ ὠφελεῖ’ δικαιοσύνη δὲ 
ματαία ἐστὶ, τὸ περὶ τὰ μηδὲν ὠφελοῦντα πτοῆσθαι. 

-Τί λέγεις; ὁ δίκαιος οἰκτείρει ψυχὰς κτηνῶν αὑτοῦ; Ναί’ καί γε ἐνταῦθα, 

πολλὴν χρὴ τὴν φιλανθρωπίαν ἐπιδείκνυσθαι, ἵνα ἐγγυμναζώμεθα πρὸς τὸν ὁμόφυλον’ 
ἐπεὶ οὐχ ἁπλῶς ἐκέλευσεν ὁ Θεὸς, καὶ τὰ καταπίπτοντα συνδιεγείρειν, καὶ τὰ 
πεπλανημένα ὑποστρέφειν, καὶ τὸν βοῦν μὴ qiuoóv: πάσης δὲ φειδοῦς ἡμᾶς εἶναι 
βούλεται τοῖς ἀλόγοις: πρῶτον μὲν, δι' ἡμᾶς αὐτούς: δεύτερον δὲ, ἵνα καὶ ἐπὶ τὰς 
σωματικὰς ἡμῖν ὑπηρεσίας ἀρκῇ ὅμως τὸ αὐτὸ καὶ φιλανθρωπίας γυμνάσιον καὶ 
θεραπείας: ὁ γὰρ τὸ ἀλλότριον ἐλεῶν, πολλῷ μᾶλλον τὸ οἰκεῖον; ὁ τὸν διακονούμενον, 
πολλῷ μᾶλλον τὸν ἀδελφόν. 'AAA' ἐκεῖνό σοι χρείαν τὴν ἀπὸ τῆς διακονίας παρέχει, 
οὗτος δὲ ποίαν; πολλῷ μείζονα, τὴν ἀπὸ Θεοῦ. Ὁρᾷς δουλείαν οἵαν δουλεύομεν τοῖς 
κτήνεσι, καὶ οὐχ ἡγούμεθα ἀτιμίαν; οὐ γὰρ ἐκείνοις δουλεύομεν, ἀλλ' ἑαυτοῖς. Ὁ 
ἐργαζόμενος τὴν ἑαυτοῦ γῆν, ἐμπλησθήσεται ἄρτων’ οἱ δὲ διώκοντες μάταια, ἐνδεεῖς 
φρενῶν. [ξοδ. φ. 57 β.] 
Πρὸς γεωργικὸν καὶ φιλόσοφον προτρέπεται βίον, καὶ τὴν μετὰ δικαιοσύνης 
ἐργασίαν’ ἡ γὰρ ἀργία τὴν κακίαν εἰσήνεγκεν’ ἀποδιώκειν δὲ μάταιά ἐστι, τὸ περὶ τὰ 
μηδὲν ὀνοῦντα διεπτοῆσθαι. Τί γὰρ, φησὶν, εἰ ἀργὸς μὲν ἧς, τὰ δὲ καλῶς συλλεγόμενα 
κακῶς ἐκφορεῖς, μεθύων f ἢ γα 64.693 στριζόμενος; Οὐκ εἶπεν, Ἐργάζου καὶ πλεονέκτει: 
καλὸν ἡ ἐργασία ἡ μετὰ δικαιοσύνης. "Aro καρποῦ “στόματος ψυχὴ ἀνδρὸς πλησθήσεται 
ἀγαθῶν. [ξοδ. φ.58 o. ] Μὴ νομίσῃς ἐν τοῖς ἔργοις εἶναι μόνον τὴν ἀρετὴν, καὶ ἐν λόγοις 
τὸ πλέον ἐστίν’ ἀπὸ γὰρ καρποῦ διανοίας ἀγαθῆς, λόγος ἀγαθός’ λόγου δὲ ἀγαθοῦ 
καρπὸς, πρᾶξις ἀρετῆς, ἀγαθῶν ἐμποιητική᾽ ὁ λόγος τῆς ἀνδρείας ψυχῆς εἰς ἀρετὴν 
ἄγων ἀγαθὸς, καὶ ἀγαθῶν ἐ ἐμποιητικός. Ὁδοὶ ὁ ἀφρόνων ὀρθαὶ ἐνώπιον αὐτῶν. Ὃ λέγει, 
τοιοῦτόν ἐστιν’ ὅτι ὁ μωρὸς νομίζεται ἄληπτος εἶναι’ δύο κακὰ, καὶ τὸ μωρὸς εἶναι, καὶ 
τὸ ἁμαρτάνοντα μὴ νομίζειν ἁμαρτάνειν: ὥσπερ γὰρ ὁ διεστραμμένος νομίζει ὀρθὰ 
βλέπειν, καὶ ὁ τὰς αἰσθήσεις βλαβεὶς νομίζει σωφρονεῖν’ οὕτω τοῦτο πρῶτον τιμωρίας 
τεκμήριον, τὸ καὶ τὴν αἴσθησιν ἀνῃρῆσθαι’ διὰ τοῦτο οὐδὲ συμβουλίας δέχεται. 
Εἰσακούει συμβουλίας σοφός. Τουτέστιν ὁ σοφίας ἀρξάμενος’ ὥστε τοῦτο, ὃ νομίζεις 
φρονήσεως εἶναι τὸ μηδενὸς à ἀκούειν, μωρίας ἐστίν’ ὃ δὲ νομίζεις μωρίαν εἶναι, τοῦτο 
σοφίας, τὸ δεῖσθαι ἑτέρου. Ἄφρων αὐθημερὸν ἐξαγγέλλει ὀργὴν ἑαυτοῦ, κρύπτει δὲ τὴν 
ἑαυτοῦ ἀτιμίαν ἀνὴρ πανοῦργος. [ξοδ. φ. 58 α.] Τουτέστιν ὁ μικρόψυχος καὶ κοῦφος, 
ἀκαρτέρητός ἐστιν, οὐ φέρει τὸν θυμὸν, φανεροῖ τὴν ὀργὴν αὑτοῦ εὐθέως ἐκ 
μικροψυχίας’ ὁ δὲ φρόνιμος κἂν ὀργίλος ἡ, συγκαλύπτει ἐν ἑαυτῷ τὴν ὀργήν’ ἡ γὰρ 
ἀτιμία τὴν ὀργὴν δηλοῖ’ Γλῶσσαν ἔχει ἄδικον. [ξοδ. φ. 58 β.] Ὁρᾷς καὶ ἐκεῖ γλῶσσαν καὶ 
ἐνταῦθα’ ἀλλ' οὐκ ἴσα τὰ ἀπ' αὐτῆς’ ἀλλ' ἐκεῖ μὲν φάρμακα, ἐνταῦθα δὲ τραύματα’ τί 
τούτου γένοιτ' ἂν ἐναντιώτερον; Ὁρᾷς μὴ ἐν φύσει τὸ κακὸν, ὁπόταν ἡ χρῆσις ἐφ' 
ἑκάτερα φανερὰ rj; Οὐκ ἀρέσει τῷ δικαίῳ οὐδὲν ἄδικον. [ξοδ. q. 59 α.] Ὥσπερ δὲ οὐκ 
ἀρέσκει τῷ δικαίῳ οὐδὲν ἄδικον, οὕτως οὐδὲ τῷ ἀδίκῳ τὸ δίκαιον: οὐκ ἄρα παρὰ τὴν 
φύσιν τῶν πραγμάτων μόνον, ἀλλὰ καὶ παρὰ τὴν κρίσιν τῶν δικαιουμένων τὰ κακά’ μή 
μοι λέγε, ὅτι ὁ δεῖνα ἐσκανδαλίσθη, ὁ δεῖνα ἀπιστεῖ’ παρὰ γὰρ αὐτῶν ταῦτα πάντα, οὐ 
παρὰ τῶν πραγμάτων’ ὥσπερ γὰρ, κἂν φανῇ ὁ ἥλιος, καὶ οὕτως οὐδὲν πλέον τῷ 
νοσοῦντι τὰς ὄψεις, οὕτως κἂν φανερὰ ἀλήθεια f, κέρδος οὐδὲν τῷ τὴν ψυχὴν 
διεστραμμένῳ. ᾿Ανὴρ συνετὸς θρόνος αἰσθήσεως. [τ1βιδ.] Πᾶσα γὰρ ἡ αἴσθησις αὐτοῦ διὰ 
τὴν σύνεσιν αὐτοῦ ἐν αὐτῷ ἀναπαύεται: τουτέστιν ἀνάπαυσις, καθέδρα, ἐναναπαύεται 
αὐτῷ, οὐκ ἀναχωρεῖ, ἐμβασιλεύει δὲ αὐτῷ’ ἢ ὅτι κεφάλαιόν ἐστι καὶ βασιλεία τῆς 
αἰσθήσεως ἡ σύνεσις" ἢ ἐκ τοῦ ἐναντίου, ὁ πάντα συνιεὶς, κληθείη ἂν θρόνος αἰσθήσεως’ 
ὥσπερ ἐκ τοῦ ἐναντίου θρόνος ἀνομίας λέγεται ἀραῖς δὲ συναντῶσιν οἱ ἄφρονες" τὴν 
γὰρ ὑπὸ κατάραν οὖσαν βαδίζουσιν ὁδόν. Χεὶρ ἐκλεκτῶν κρατήσει εὐχερῶς. [ιβιδ.] 

Ἐπεὶ οὐδὲν εὐπορώτερον ἀρετῆς, οὐδὲν δυνατώτερον, οὐδὲν εὐμηχανέστερον. 
Ἢ χεῖρα τὴν 64.696 πρᾶξιν λέγει τῶν ἁγίων, ot κατεξουσιάζουσι τοῦ κόσμου᾽ οἱ δὲ μὴ 
ἀγαθοὶ ἄνδρες αἰχμαλωτισθήσονται ὑπὸ δαιμόνων. Φοβερὸς λόγος καρδίαν ταράσσει 
ἀνδρὸς δικαίου. Ἀγγελία δὲ ἀγαθὴ εὐφραίνει αὐτόν. [1818.] Ταράσσει μὲν ὁ περὶ τῶν ἐν 
νόμῳ κολάσεων λόγος’ περὶ δὲ τῶν ἐν Εὐαγγελίοις ἐπαγγελιῶν ἀκούων εὐφραίνεται. 
Ὅρα πρὸς ἑκάτερα χρήσιμον κἂν ἀγαθόν τι περὶ τῶν πέλας ἀκούσῃ, οὐ βασκαίνει, ἀλλὰ 
συγχαίρει’ κἂν πονηρόν τι περὶ ἑαυτοῦ καταστέλλεται, τάξιν ἔχει καὶ ἡ ὀδύνη αὐτοῦ καὶ 
ἡ χαρά’ ἐπὶ δὲ τῶν ἀσεβῶν, τοὐναντίον’ ἔνθα μὲν γὰρ ὀδυνᾶσθαι χρὴ ἐπὶ τοῖς φοβεροῖς 
λόγοις, καταφρονοῦσιν’ ἔνθα δὲ χαίρειν ἐπὶ τοῖς ἀγαθοῖς, τήκονται, ἐναντία πάσχοντες 
πάθη. Οὐκ ἐπιτεύξεται δόλιος θήρας. [ξοδ. φ. 59 β.] Ἐπεὶ θηρευτής ἐστι καὶ ἁλιευτὴς 
ἡμῶν ὁ λογισμὸς, ὁ οὖν δόλιος ὧν οὐκ ἐπιτυγχάνει τῆς θήρας τῶν ἐναντίων λογισμῶν, 
ἀλλ' αὐτὸς θηρεύεται ὑπ' αὐτῶν. 


ΚΕΦΑΛ. IT". 


Ὃς φυλάσσει τὸ ἑαυτοῦ στόμα, τηρεῖ τὴν ἑαυτοῦ ψυχήν. [ξοδ. φ. 59 β.] Ὅρα 
πρώτους ἡμᾶς καρπουμένους τὰ καλὰ, καὶ τὴν βλάβην αὖθις περιτρεπομένην εἰς ἡμᾶς: 
φυλάσσει μὲν γὰρ ὃς οἶδε λέγειν τό: Θοῦ, Κύριε, φυλακὴν τῷ στόματί p προπετεύεται 
δὲ χείλεσιν, ὁ μὴ νοῶν, ἃ λέγει, μηδὲ περὶ τίνων διαβεβαιοῦται. [βιδ.} Ἐν ἐπιθυμίαις 
ἐστὶ πᾶς ἀεργός. Ὁ γὰρ τοιοῦτος, κἂν πάνυ εὔπορος ἡ, διαφθείρει τῇ ἀργίᾳ τὸν πλοῦτον’ 
ἢ παρ' ὅσον τὸ ἔργον παρασχολεῖ τὴν διάνοιαν τῶν περισσῶν ἐπιθυμιῶν’ οἱ δὲ 
ἐπιμελούμενοι τῶν ὄντων, καὶ τὰ οὐκ ὄντα τοῖς οὖσιν προσηύξησαν. Εἰσὶν οἱ 
πλουτίζουσιν ἑαυτοὺς, μηδὲν ἔχοντες, καὶ εἰσὶν οἱ ταπεινοῦντες ἑαυτοὺς ἐν πολλῷ 
πλούτῳ. Ἄρα οὔτε πλοῦτος, ἀλαζονίας ὑπόθεσις’ οὔτε πενία, ταπεινοφροσύνης ἢ 
πλουτίζουσιν οἱ δοκησίσοφοι. Λύτρον ἀνδρὸς ψυχῆς ὁ ἴδιος πλοῦτος. [ξοδ. φ. 60 a.] 

Τί λέγεις; τί ποιεῖς, οὕτως ἐπαίρων τὰ χρήματα; Πρῶτον μὲν οὐχ ἁπλῶς ἅπαντα 
τὸν πλοῦτον ἔφησεν, ἀλλὰ τὸν ἴδιον τὸν ἐκ δικαίων πόνων’ οὐκ οὖν πονηρὸν ἡ 
πτωχεία’ ἢ τοῦτό φησιν, ὅτι τῷ πτωχῷ ἴσως οὐδὲ ἀπειλῆσαί τις ἂν ἕλοιτο’ τὸν γὰρ οὐκ 
ἔχοντα, πόθεν ἄν τις. φοβήσειεν; Ὥστε ἀπράγμων οὗτος ὁ βίος ἔστιν’ ἢ πλοῦτον ἴδιον 
τὴν δικαιοσύνην φησὶ, ἥτις ῥύεται ἐκ θανάτου’ οὐχ ὑφίσταται δὲ ἀπειλὴν, ἤτοι τὴν περὶ 
κολάσεως προαναφώνησιν, ὁ πτωχεύων ταῖς ἀρεταῖς. Κρείσσων ὁ ἐναρχόμενος βοηθεῖν 
τοῦ ἐξαγγελλομένου καὶ εἰς ἐλπίδας ἄγοντος. [ξοδ. φ. 60 β.] Παιδεύει πανταχοῦ μὴ 
προπετεῖς εἶναι ῥήμασι, καὶ μήτε Θεῷ ἁπλῶς ἐπαγγέλλεσθαι μήτε ἀνθρώποις, ἀλλὰ δι' 
ἔργων τοῦτο ποιεῖν, καὶ 64.697 μὴ ῥήμασι διαλύεσθαι’ ἢ ὅτι, Ταχὺ ἄρχου ἀρετῆς, καὶ μὴ 
μέλλε' καλὸν γὰρ ἐνάρχεσθαι ἀγαθῆς πράξεως, καὶ μὴ ἐλπιδοσκοπεῖν. Ὁ φοβούμενος 
ἐντολὴν, οὗτος ὑγιαίνει. [ξοδ. φ. 61 α.] Ὡς ὁ φοβούμενος τὸν Θεὸν ποιεῖ τὸ θέλημα 
αὐτοῦ, οὕτως ὁ φοβούμενος ἐντολὴν τηρεῖ αὐτήν’ ὁ δὲ καταφρονῶν τοῦ Θεοῦ, 
καταφρονεῖ τῶν ἐντολῶν αὐτοῦ’ ὑγιαίνει δὲ ψυχὴ τηροῦσα τὴν ἐντολὴν τὴν θείαν. 
Βασιλεὺς θρασὺς ἐμπεσεῖται εἰς κακά’ ἄγγελος δὲ σοφὸς ῥύσεται αὐτόν. [ξοδ. φ. 61 a.] 
Ὁρᾷς ὅσον κακὸν ἡ θρασύτης, ὅτι οὐδὲ βασιλέα ὠφελεῖ; καί τοι παρὰ τίνος ἐκεῖνος 
πείσεται δεινὸν, ὁ πάντας ἔχων ὑφ' ἑαυτῷ; ἴδε καὶ ὅσον ἀγαθὸν τὸ ἐναντίον“ ῥύσεται 
γὰρ, φησὶν, αὐτὸν ὁ σοφός τις ἀγγέλλων καὶ συμβουλεύων ἤγουν αὐτὸς ἑαυτὸν 
ῥύσεται, σοφὰ τοῖς ἀντιπάλοις ἀγγέλλων καὶ πρεσβευόμενος᾽ ἄγγελος δὲ σοφὸς, 
τουτέστιν ὁ σοφὰ συμβουλεύων αὐτῷ. Ὁ συμπορευόμενος σοφοῖς, σοφὸς ἔσται. [ξοδ. φ. 
61 p.] 

Οὐ μικρὸν ἄρα ἡ συνδιατριβὴ ἡ μετὰ τῶν τοιούτων’ οὐχ ἁπλῶς δὲ τὸ κοινωνεῖν 
πορείας: τάχα καὶ τοῦτο ὠφελεῖ’ ἀνάγκη γὰρ πολλὰ μαθεῖν καὶ ἐκ τούτου’ οὐκ εἶπε γὰρ, 
ὁ συνὼν, ἢ ὁ συγγινόμενος ἐπὶ πλεῖστον, ἀλλὰ καὶ ὁ μόνης βαδίσεως κοινωνήσας 
μεγάλα καρπώσεται, φησίν’ εἰ γὰρ στολισμὸς ἀνδρὸς, καὶ γέλως ὀδόντων ἀναγγέλλει τὰ 
περὶ αὐτοῦ, πολλῷ μᾶλλον βάδισις μικρὰ, καὶ ὥστε συνεχῶς τοῦτο γίνεσθαι’ ἐπὶ δὲ τῶν 
ἀγνωμόνων τοὐναντίον. Ἁμαρτάνοντας καταδιώξεται κακά. [ιβιδ.] Τὸ καταδιώξεται, τὸ 
ταχὺ τῆς ἀντιδόσεως παρίστησιν, ὡς μηδὲ ἀναβάλλεσθαι’ κακὰ δὲ, τὰ κακωτικὰ, ἃ ὡς 
βραδύτερα καταδιώκει τοὺς ἁμαρτάνοντας τὰ δὲ ἀγαθὰ ὡς ταχύτερα καταλήψεται τοὺς 
δικαίους’ Ἀγαθὸς ἀνὴρ κληρονομήσει υἱοὺς υἱῶν. [£06. q. 62 α. Τὸ κληρονομήσει, οὐ 
τοῦτό φησι, τὸ παῖδας κληρονομεῖν τοῦτο γὰρ ἔσχατον ἀρὰ, ἀλλὰ τοὐναντίον ὅτι 
παραπέμψει τὸν πλοῦτον τοῖς ἐξ αὐτοῦ, καὶ καταλείψει πρὸς διαδοχήν’ ὁ δὲ τῶν ἀσεβῶν 
οὐχὶ τοῖς τέκνοις, ἀλλὰ τοῖς δυναμένοις χρῆσθαι καλῶς παραπέμπεται’ ἢ οὕτως’ ὁ νοῦς 
πατὴρ, ἀγαθοὺς γεννῶν λογισμούς: οὗτοι δὲ πραγμάτων ὁμοίων γεννητικοί. Ὃς 
φείδεται τῆς ἑαυτοῦ βακτηρίας, μισεῖ τὸν ἑαυτοῦ υἱόν. [1βιδ.] Τοῦτο πρὸς τοὺς 
φιλοτέκνους εἶναι δοκοῦντας, οὐκ ὄντας δέ: ὥστε οὐ τὸ μὴ φείδεσθαι, ἀλλὰ τὸ 
φείδεσθαι μισεῖν ἐστιν’ οὐ τὸ τυχὸν γὰρ κτῆμα τὰ παιδία, ὧν καὶ τῆς σωτηρίας ἐσμὲν 
ὑπεύθυνοι μὴ τέκνα’ ψιλὸς γὰρ λόγος οὐκ ἐπιτίμησις: οὐχὶ ὁ Ἡλεὶ χαλεπωτάτην 
δέδωκε δίκην ταύτης ἕνεκεν τῆς προφάσεως; Ὁ δὲ ἀγαπῶν, ἐπιμελῶς παιδεύει. Οὐχ 
ἁπλῶς, ἀλλ' ἐπιμελῶς: ἐπειδὴ γὰρ ἡ φύσις κελεύει φείδεσθαι, τὸ ἄμετρον ἀναιρεῖ᾽ οὐ 
γὰρ διὰ τοῦτο ἐντέθεικέ σοι τὴν φιλοστοργίαν, ἵνα βλάπτῃς τοὺς φιλουμένους, ἀλλ' ἵνα 
αὐτῶν φροντίζῃς’ περίελε τοίνυν τὸ φίλτρον τὸ ἄκαιρον. «Δίκαιος ἐσθίων ἐμπιπλᾷ τὴν 
ψυχὴν αὐτοῦ. [ξοδ. φ. 62 β.] 

Καὶ μὲν οἱ προφῆταί φασιν’ Ἐφύτευσας αὐτοὺς, καὶ ἐρριζώ 64.700 θησαν, ἀλλ' οὐ 
διαπαντὸς οὐδὲ διηνεκῶς" πολλὴ γὰρ τῶν ἀσεβῶν ἡ κατάπτωσις. Πῶς δὲ οὐ πάντες 
κολάζονται, οὐδὲ πάντες τιμῶνται; ἵνα δι' ἑαυτὴν ἦ ἡ ἀρετή“ ἢ ὁ λόγοις τρεφόμενος 
θείοις, ἐμπιπλᾶται ὧν οἱ ἀσεβεῖς ἐν ἐνδείᾳ. 


ΚΕΦΑΛ. ΙΔ΄. 


Σοφαὶ γυναῖκες φκοδόμησαν οἴκους. [ξοδ. φ. 62 β.] Ἡ Ἐκκλησία διὰ τῆς 
ὑπομονῆς καὶ ἐλπίδος τοῦ Χριστοῦ ἀνῳκοδόμησεν ἑαυτῇ οἶκον, τουτέστιν, ἀνήγειρε καὶ 
ἀνώρθωσε τῇ διδαχῇ καὶ πίστει τοὺς προσιόντας αὐτῇ. Ἡ δὲ ἄφρων κατέστρεψε ταῖς 
χερσὶν αὐτῆς’ ὅπερ ἐστὶν, ἡ αἵρεσις παραίτιος ἑαυτῇ θανάτου αἰωνίου γεγενημένη. Ὁ 
πορευόμενος ὀρθῶς, φοβεῖται τὸν Κύριον. Οὐχὶ ὁ φόβος ἁπλῶς ποιεῖ μόνον τὸ ὀρθῶς 
πορεύεσθαι, ἀλλὰ καὶ τὸ φοβεῖσθαι τὸν Θεόν’ ὡς γὰρ ἀσεβὴς εἰς βάθος κακῶν ἐμπεσὼν 
καταφρονεῖ, οὕτως ὁ εὐσεβὴς φοβεῖται’ ὥστε καὶ κατὰ τοῦτο ὁ ἐνάρετος βίος, καλός’ ὅτι 
καὶ ὁ φόβος προστιθέμενος εὐλαβεστέρους ποιεῖ. Ἐκ στόματος ἀφρόνων, βακτηρία 
ὕβρεως. [ιβιδ.] 

Καὶ μὴν σὺ πρὸ τούτου ἔλεγες Ὃς ἐκ χειλέων προφέρει σοφίαν, ῥάβδῳ τύπτει 
ἄνδρα ἀκάρδιον’: πῶς ἐνταῦθα τὸ αὐτὸ δίδως τῷ ἀνοήτῳ; οὐκ ἴσως, φησί’ καὶ γὰρ καὶ 
τοῦτο βακτηρία’ ἀλλὰ τοῦτο μὲν, ὕβρεως: ἐκεῖνο δὲ, ἐπιεικείας" τὸ μὲν, ποιεῖ τὴν ὕβριν’ 
τὸ δὲ, διορθοῖ’ οὕτως εἰσὶν ἐπαχθεῖς, ὡς αὐτοὶ οἱ πλήττοντες ἔνεστι μὲν γὰρ καὶ ὑβρίσαι 
καὶ ἐλέγξαι, ἀλλὰ μετὰ σοφίας’ τὸ δὲ μετὰ ταύτης γινόμενον, οὔτε ἀηδὲς, οὔτε 
φορτικὸν, οὔτε βαρύ’ κἂν μὲν ἐπαινῇ ὁ ἀνόητος, ὕβρεως χεῖρον’ κἂν ὑβρίζῃ ὁ συνετὸς, 
ἐπαίνων ἴσον’ τοῦτο καί τις σοφός φησι’ Κἂν ἐπαινῶν μεγάλῃ τῇ φωνῇ τοῦτο ποιῇ, ὡς 

ὄνειδος εἶναι δέξαι τὸ λεγόμενον. Οὗ μὴ εἰσὶ βόες, φάτναι καθαραί, x. τ. A. [ξοδ. φ. 63 a.] 
Ἐμοὶ τοῦτο δοκεῖ λέγειν, ὅτι ἀργὸς μυρίαν ὑπομένει ζημίαν καὶ πενίαν’ ἢ εἰ μὴ τοῦτο’ 
ὅτι οὐκ ἔστι, μὴ προσέμενόν τι καρπώσασθαι, ὅτι δεῖ βοῶν φείδεσθαι: ὅτι χρὴ 
οἰκονομικὸν εἶναι’ ὅτι πολλὴν πρόνοιαν ἔχειν γεωργίας. Ἢ οὕτως: οὗ μὴ εἰσὶν οἱ 
διδάσκοντες, τὰ δοχεῖα τῶν διδασκάλων κενά’ ἡ ἰσχὺς δὲ τοῦ διδάσκοντος δείκνυται 
ἔνθα πολλὰ τὰ γεννήματα. Ζητήσεις σοφίαν παρὰ κακοῖς, καὶ οὐχ εὑρήσεις. [ιβιδ.] Οὐ 
συμπλέκεται γὰρ τῇ κακίᾳ ἡ σοφία. Οἰκίαι παρανόμων ὀφειλήσουσι καθαρισμόν. Ἐπὶ 
ψάμμου γὰρ ἔχουσαι τὸν θεμέλιον, ὀφείλουσι καθαρισμὸν, ἵνα καθαροὶ γενόμενοι ἴδωσι 
τὸν Θεόν’ οἱ δὲ ἀκούοντες τοὺς Ἰησοῦ λόγους καὶ ποιοῦντες αὐτοὺς, οἰκοδομοῦσι τὴν 
ἑαυτῶν οἰκίαν ἐπὶ τὴν πέτραν. Ἄκακος πιστεύει παντὶ λόγῳ. [ξοδ. φ. 64 α.] 

Ὁ ἐπιπολαίως τὴν ἀκοὴν, ἀδιάκριτος ἀνοίας γὰρ τὸ παντὶ πιστεύειν ἁπλῶς: ὁ δὲ 
φρόνιμος, κἂν ἐκ πρώτης πεισθῇ φαντασίας, μεταγινώ 64.701 σκει καὶ ἐπιλογίζεται. 
Ὀλισθήσουσι κακοὶ ἔναντι ἀγαθῶν. [ξοδ. φ. 64 β.] ᾿Αδύνατος γὰρ οὖσα συνυπάρχειν, ὡς 
ἐναντία τῇ κακίᾳ ἡ ἀρετὴ, ἐν τῷ παρεῖναι, ταύτῃ πεσεῖται. Καὶ ἀσεβεῖς θεραπεύσουσι 
θύρας δικαίων’ ἀσεβεῖς δὲ μετανοοῦντες, ἐπὶ θύρας ἴασιν ἀγαθῶν’ θεραπεύει δὲ νῦν, οὐ 
τὸ ἰᾶσθαι, τὸ δὲ δουλεύειν ὡς διδασκάλοις ληπτέον. Στέφανος σοφῶν, πλοῦτος αὐτῶν. 
[ξοδ. q. 65 a.] Τί λέγεις; Πλοῦτος ἡ δόξα σοφῶν; Ναὶ, φησίν’ οὐχ ὅτι αὐτοῖς οὗτος 
προστίθησι δόξαν, ἀλλ' ὅτι δυνατοὶ εἰς δέον αὐτῷ χρήσασθαι, καὶ μηδὲν ἀπ' αὐτοῦ 
καρπώσασθαι κακόν’ διὸ καί τίς φησιν’ Ἵνα τί ὑπῆρξε χρήματα ἄφρονι; Κτήσασθαι γὰρ 
σοφίαν ἀσύνετος οὐ δυνήσεται. Πρόσταγμα Κυρίου, πηγὴ ζωῆς. [1βιδ.] Πηγὴ οὖσα 
οὐδέποτε διαλιμπάνει, ἀλλ' ἀεὶ ἀναβλύζει τήν τε παροῦσαν ζωὴν καὶ τὴν μέλλουσαν’ 
καὶ ἐν τῷ χορηγεῖν ἀγαθὰ, κακῶν ἀποτρέπει. Ἐν πολλῷ ἔθνει δόξα βασιλέως’ ἐν δὲ 
ἐκλείψει λαοῦ, συντριβὴ δυνάστου. [ξοδ. φ. 65 β] Ὁ μὲν βασιλεὺς ἐν ἑτέροις ἔχει τὴν 
ἰσχὺν καὶ τὴν δόξαν’ ὁ δὲ τὸν Θεὸν φοβούμενος, ἐν ἑαυτῷ’ δοκεῖ δέ μοι διὰ τούτων 
παραινεῖν τοῖς τε ἄρχουσι καὶ ἀρχομένοις, εἴκειν ἀλλήλοις“ οἷον ὡς (ἐν) ἐκείνοις ἔχων 
τὴν ἰσχὺν, οὕτως διάκεισο. Μακρόθυμος ἀνὴρ, πολὺς ἐν φρονήσει’ ὁ δὲ ὀλιγόψυχος 
ἰσχυρῶς ἄφρων. [βιδ.] 

Ὅρα ἐν ἑκατέρῳ τὴν ἐπίτασιν’ πολὺς, καὶ ἰσχυρῶς: οὐδὲν γὰρ οὕτως ἀνοίας 
τεκμήριον, ὡς ἡ ὀλιγοψυχία’ καὶ οὐδὲν οὕτως φρονήσεως ἐντελοῦς, ὡς ἡ μακροθυμία’ 
πῶς ἄν τις μακροθυμήσῃ, ἢ τῷ σφόδρα ἀκριβῶς ἐξετάζειν πάντα; Ὁ πραὔθυμος ἀνὴρ 
ἰᾶται τὸ θυμικὸν τῆς καρδίας πάθος: κρατήσας γὰρ τῆς ὀργῆς καὶ τοῦ θυμοῦ, αὐτὴν 
ταραττομένην ὑπ' αὐτοῦ ἰᾶται: σὴς δὲ ὀστέων ἡ συνετὴ νόησις εἰς τὰς τῆς ψυχῆς 
δυνάμεις εἰσδύνουσα, ἀνατέμνει αὐτὰς καὶ τρέφεσθαι βούλεται. Ὁ συκοφαντῶν πένητα, 
παροξύνει τὸν ποιήσαντα αὐτόν. [ξοδ. φ. 65 β.] Δύο ἁμαρτίαι ἐνταῦθα, καὶ συκοφαντίαι, 
καὶ κατὰ πένητος’ διὰ τί δὲ παροξύνει τὸν ποιήσαντα αὐτόν; Ὅτι αὐτὸς αὐτὸν ἐποίησε 
πένητα, καὶ εὐχείρωτον τῇ γλώττῃ τῇ σῇ τοῦ συκοφάντου. Ὁ δὲ τιμῶν αὐτὸν, ἐλεεῖ 
πτωχόν. Καὶ μὴν εἰ αὐτὸς αὐτὸν ἐποίησε, τίνος ἕνεκεν ἐλεεῖσθαι χρή; Καὶ γὰρ ἤκουσα 
πολλῶν τοῦτο λεγόντων’ Τίνος ἕνεκεν ἐλεῆσαι πένητα δεῖ; εἰ ἐφίλει αὐτὸν ὁ Θεὸς, οὐκ 
ἂν αὐτὸν πένητα ἐποίησε. Μέχρι τίνος παίζομεν εἰς τὴν σωτηρίαν τὴν ἡμετέραν; μέχρι 
τίνος γελῶμεν, ἐφ' οἷς τρέμειν ἐχρῆν καὶ δεδοικέναι καὶ φρίττειν τὸν μιαρὸν τὸν 
μυρίων γέμοντα κακῶν’ τίνα ἐφίλει; Τὸν Λάζαρον, ἢ τὸν πλούσιον; 

Ταῦτα ἡμᾶς ἀπόλωλεν, ὅτι εἰς ἀστεῖα διαλυόμεθα. Ὁ πεποιθὼς, τουτέστιν ὁ 
καθαρὸς καὶ θαῤῥῶν τῷ Θεῷ, τῇ ἑαυτοῦ δὲ ὁσιότητι δίκαιος παρ' ὅσον οὐδεὶς ταῖς 
ἑτέρου πράξεσι σώζεται ἢ ἀπόλλυται. Ἐν καρδίᾳ ἀγαθοῦ ἀναπαύεται σοφία, κ. τ. λ. 
64.704 [&£o8. φ. 66 a.] Τουτέστι ῥιζωθήσεται, βαθυνθήσεται, φυλαχθήσεται ὡς ἐν 

ἀσφαλεστάτῳ χωρίῳ’ οὐ διαγινώσκεται δὲ σοφία ἐν ἄφροσιν, ἐπεὶ οὐ κατοικήσει ἐν 
σώματι ἁμαρτίας καταχρέῳ. Δεκτὸς βασιλεῖ ὑπηρέτης νοήμων. Πάλιν ἀπὸ τῶν 
ἀνθρωπίνων αὐτοὺς ἐνάγει, καὶ ἀπάγει ἀργίας" καὶ γὰρ καὶ βασιλεὺς οὐδὲν ἕτερον ζητεῖ, 
ἀλλ' εὔνοιαν: ἢ ὅτι τυγχάνει ἀποδοχῆς ὁ ὑπηρετῶν μετὰ λογισμοῦ. Τῇ δὲ ἑαυτοῦ 
εὐστροφίᾳ ἀφαιρεῖται ἀτιμίαν. Κἄν τι παρίδῃ τὴν ἐντεῦθεν ἀτιμίαν, διορθοῦται συνέσει. 


ΚΕΦΑΛ. 1Ε΄. 


Ὀργὴ ἀπόλλυσι καὶ φρονίμους: ἀπόκρισις ὑποπίπτουσα ἀποστρέφει θυμόν’ 
λόγος δὲ λυπηρὸς ἐγείρει ὀργάς. [ξοδ. φ. 65 α.] "Apa παρ' ἡμῖν τὸ πᾶν, τὸ καὶ ἐγείρειν καὶ 
κατευνάζειν’ οὐκ ἄρα ὁ ὀργιζόμενος Κύριος, ἀλλ' ἡμεῖς, τοῦ ἐκεῖνον ὀργίζεσθαι, ἢ μὴ, 
παρασκευάζοντες’ εἰ δὲ φρονίμους [ὀργὴ] ἀπόλλυσι, πόσῳ μᾶλλον περὶ ὧν εἴρηται, 
Ἄφρονα ἀναιρεῖ ὀργή; ὃ δὴ συμβαίνει καὶ τὸν φρόνιμον ἐξ ἀπροσεξίας παθεῖν. 
Ὑποπίπτουσα δὲ [ἀπόκρισις] ἀποστρέφει θυμὸν, ἤγουν ἡ τοῦ ἀποκρινομένου 
κατάστασις, ταπεινὴ φαινομένη, καὶ τραχὺ μηδὲν ἔχουσα. 

Ἴασις γλώσσης, δένδρον ζωῆς. Ἰᾶται δὲ γλῶσσα μὴ ἁμαρτάνουσα λόγῳ’ νόσος 
γὰρ γλώττης, ἡ δι' αὐτῆς ἁμαρτία’ Πνεύματος δὲ τοῦ ἁγίου δηλονότι πλησθήσεται ὁ 
συντηρῶν ταύτην καὶ μὴ ἁμαρτάνων ἐν γλώσσῃ. Χείλη σοφῶν δέδεται αἰσθήσει" 
καρδίαι δὲ ἀφρόνων οὐκ ἀσφαλεῖς. [ξοδ. φ. 66 B.] Ὅρα τούτους μὲν καὶ ἔξωθεν 
ἀσφαλεῖς ἀπὸ γλώσσης καὶ λελογισμένους, ἐκείνους δὲ, οὐδὲ ἔνδον’ ἀπὸ γὰρ καρδίας 
διέφθαρται. Ἢ ὅτι κινοῦσιν οἱ φαῦλοι εἰς τὸ λέγειν τὴν γλῶτταν, τῆς τῶν λεγομένων 
ἀναισθητοῦντες δυνάμεως’ σοφοὶ δὲ διὰ τὴν αἴσθησιν τὰ χείλη δεσμοῦσιν. 

Οἱ μισοῦντες ἐλέγχους, τελευτῶσιν αἰσχρῶς. [ιβιδ.] Ἢ τῷ ἐπιτιμᾶσθαι, ἢ τῷ 
ἔχειν λόγων ἀπόδειξιν’ σοφισταῖς γὰρ περιπεσόντες, οὐδὲν λέγειν δυνήσονται: ἢ καὶ τὰς 
ἐντολὰς ἐλέγχους εἰπεν’ αὖται γὰρ ἡμᾶς ἐλέγχουσιν ἁμαρτάνοντας. Ἅδης καὶ ἀπώλεια 
φανερὰ παρὰ τῷ Κυρίῳ, πῶς οὐχὶ καὶ αἱ καρδίαι τῶν ἀνθρώπων; Ὧ πάντα ἐστὶ δῆλα, 
πῶς οὐχὶ καὶ αἱ καρδίαι τῶν ἀνθρώπων; Τοῦτο γὰρ μάλιστα διώρθουν, οἱ τό τε τῇ 
διανοίᾳ καὶ τοῖς κρύφα γινομένοις ἐπιστῆσαί τινα ὀφθαλμὸν, προνοητικὸν, δικαστὴν, 
καὶ ἐξεταστὴν φάσκοντες. Οὐ τὴν παντελῆ δὲ νῦν ἀπώλειαν εἶπεν, ἀλλὰ καθ' ἢν 
λανθάνει τὰ τῶν ἄλλων αἴσθησιν διαφεύγοντα’ ἀπώλεια ἥτις ἔστι γείτων τοῦ ἅδου. 
[£o6. φ. 67 α.] Σοφῶν γὰρ τοῦτό ἐστιν ἴδιον, ἐλέγχειν τοὺς κακῶς πράττοντας’ οὐδὲν γὰρ 
οὕτως δείκνυσι τὸ τῆς σοφίας ἔργον, ὡς τὸ κοινωφελῶς ζῇν. Καρδίας εὐφραινομένης 
πρόσωπον θάλλει. 

Τοῦτο τίνος ἕνεκεν εἴρηται; Ἵνα ἐκείνην ποιῶμεν εὐφραίνεσθαι διὰ 
δικαιοσύνης, καὶ μὴ σῶμα λιπαίνωμεν. Οἱ γὰρ ἐπιθυμοῦντες δικαιοσύνης εὐφραίνουσι 
τὴν ψυχὴν αὐτῶν: ἢ εὐφραίνεται διὰ τῶν ἀρετῶν, λυπεῖται δὲ διὰ τῶν ἁμαρτιῶν. 64.705 
Καρδία ὀρθὴ ζητεῖ αἴσθησιν, x. c. A. Πβιδ.] Αἴσθησιν σοφίας, ἵνα γένηται σοφή’ κακὰ δὲ ἢ 
τὰ κακωτικὰ, ἢ τὴν δι' ὑπερβολὴν κακίαν’ Πάντα τὸν χρόνον οἱ ὀφθαλμοὶ τῶν κακῶν 
προσδέχονται κακά. Ὥστε κἂν μὴ συμβῇ, κἂν μὴ ἔλθῃ εἰς τέλος, ἀλλ' ὅμως ἡ ἐλπὶς 
θορυβεῖ, προορῶσι ταραχάς: ἢ ὅτι ἀκόλουθον ταῖς αὐτῶν πράξεσιν ἐνδέχονται 
τιμωρίαν. Κρείσσων ξενισμὸς μετὰ λαχάνων, κ. τ. λ. [βιδ.] Τί φησι, λέγω’ ἐπὶ τοῦ φόβου 
τοῦ Θεοῦ, ἐπὶ τῆς φιλίας τῶν ἀνθρώπων, ἂν αὐτὴ προσῇ, βελτίω τὰ ἐλάττονα, ἢ τὰ 
πολλά: οὐ γὰρ ἐν τῇ πολυτελείᾳ ἡ ἡδονὴ, ἀλλ' ἐν τῇ ἡδονῇ τὸ πολυτελὲς, ὥς φησιν 
Ἡσίοδος. Παρορῶν γὰρ ἁμαρτήματα, τὰς ἐπ' αὐτοῖς σβέννυσι κρίσεις. [ξοδ. φ. 67 β.] Ὁ 
ἀνόητος οὐδὲν ποιεῖ μετὰ λογισμοῦ’ ὁ δὲ φρόνιμος κατευθύνει, τουτέστι δείκνυσι τὴν 

μεθ' ἑκουσίου γνώμης πρᾶξιν. Τουτέστιν οἱ καταφρονοῦντες διασκοπεῖσθαι μετ' ἄλλων 
τὰ δέοντα, καταφρονοῦσι βουλῆς: διὸ καὶ ἀστατοῦσι, δοκοῦντες εἶναί τι μηδὲν ὄντες. 
Δεῖ οὖν μὴ καθ' ἑαυτόν τινα βουλεύεσθαι, ἀλλὰ μετὰ πολλῶν. Τὸ δὲ ἐν καρδίᾳ 
βουλευομένων, ἀντὶ τοῦ ἐν τῇ διανοίᾳ. [ξοδ. φ. 68 α.] Ὁδοὺς λέγει ζωῆς, τὰς πρακτικὰς 
ἀρετὰς, τὰς φερούσας ἐπὶ τὴν γνῶσιν. Τοὺς λόγους καὶ τὰς πράξεις τῶν ὑπερηφάνων 
κατασπᾷ Κύριος, τὸν δὲ οἶκον στηρίζει τῆς τούτων χηρευούσης ψυχῆς. Οὐκ ἄρα ἐν 
πράξεσιν μὲν οὐδὲ ἐν λόγοις, ἀλλὰ καὶ ἐν διανοίᾳ πολλὴ ἡ ἐξέτασις καὶ ἀκρίβεια. Οἱ γὰρ 
καθαρὰν ἔχοντες τὴν καρδίαν, οὐ μόνον τοὺς λογισμοὺς, ἀλλὰ καὶ τὰ ἀποφθέγματα 
σεμνὰ ἔχουσιν. Ἐξόλλυσιν ἑαυτὸν ὁ δωρολήπτης, x. τ. λ. [ι1βιδ.] Ἑαυτὸν, οὐχὶ τὸν 
διδόντα“ καθ' ἑαυτοῦ δέχεται’ λαμβάνει τὴν μάχαιραν’ πολλὰ γὰρ ἀναγκάζεται πονηρὰ 
πράττειν. - 

Οὐ μόνον γὰρ δεῖ μὴ λαμβάνειν, ἀλλὰ καὶ μισεῖν’ οὐδὲ γὰρ ὁ μὴ λαμβάνων ἤδη 
καὶ μισεῖ. Ἐλεημοσύναις καὶ πίστεσιν ἀποκαθαίρονται ἁμαρτίαι τῷ δὲ φόβῳ Κυρίου 
ἐκκλίνει πᾶς ἀπὸ κακοῦ. Εἶπε φάρμακα τραυμάτων: εἶπε καὶ ὁδὸν δι' ἧς οὐδὲ τραύματα 
ἔσται’ οὐχ ἁπλῶς δὲ εἶπε καθαίρονται, ἀλλ' ἀποκαθαίρονται. Ἢ οὕτως’ Χρὴ γὰρ μὴ 
μόνον ἐλεεῖν, ἀλλὰ καὶ εἰδέναι τὸν ἐντειλάμενον σώζειν. πίστιν ὀρθήν. Καρδίαι δικαίων 
μελετῶσι πίστεις. Ἡ τῆς τοιαύτης καρδίας μελέτη € ἐνώπιόν ἐστι τοῦ Θεοῦ’ διὸ καὶ πίστις 
τὸ μελετώμενον’ ὧν ἐστερημένος ὁ ἀσεβὴς, ἀπὸ πονηρᾶς καρδίας προσφέρεται λόγος’ 
Διὰ δὲ αὐτῶν καὶ οἱ ἐχθροὶ φίλοι γίνονται. [ξοδ. φ. 68 β.] Ἀφοσιώσαντες γὰρ ἑαυτοὺς τῷ 
Θεῷ, μεσιτεύουσι καὶ ἑτέρους φίλους Θεῷ γενέσθαι. Αὐτῇ γὰρ ἔγνωσαν τῇ πράξει τὸ οὐ 
ποιήσεις μάχην, εἰρηνεύσεις δὲ μαχομένους. Μακρὰν ἀπέχει ὁ Θεὸς τῶν ἀσεβῶν. [τβιδ.] 
Μακρὰν οὐ τόπῳ ἀλλὰ γνώμης ἐναντιότητι’ ὡς δὲ ἐγγὺς οἱ δίκαιοι τοῦ Θεοῦ, πρόδηλον 
ὡς οὐ τόπῳ, εὐχόμενοι ἀκούονται: Κρείσσων ὀλίγη λῆψις μετὰ δικαιοσύνης. Κατ' 
ἀρετήν τις προκόπτων, ἐπὶ κρεῖττον ἀπ' ἀρετῆς διαβαίνει’ ὑπερβαίνοντος δὲ, τὸ 64.708 
μηδὲ ὅλως εἰδέναι, ἀλλ' ὑπερβαίνειν ἐξ ἑτέρων εἰς ἕτερον. 

Φήμη ἀγαθὴ πιαίνει ὀστᾶ. [ξοδ. q. 68 β.] Ἤτοι ἣν ἀκούῃ, ἢ ἢν αὐτὸς ἑαυτῷ 
περιποιεῖται. Ἐπιῤῥώννυσι δὲ τὰ εὔτονα τῆς ψυχῆς θεωρήματα. Φόβος Κυρίου παιδεία 
καὶ σοφία. [ξοδ. φ. 69 a.] Ὁ τοῦ Θεοῦ γὰρ φόβος κατορθοῖ τὸν βίον, τόν τε πρακτικὸν καὶ 
τὸν θεωρητικόν. Ταύτῃ δὲ τῇ παιδείᾳ, ἡ σοφία τὸ τῆς δόξης αἴτιον ἀποκριθήσεται, ἤτοι 
συναντήσεται, ἢ εὑρήσει αὐτὴν, ἢ καὶ ἀφορισθήσεται. 


ΚΕΦΑΛ.ΙΣΤ΄. 


Πάντα τὰ ἔργα τοῦ ταπεινοῦ, φανερὰ παρὰ τῷ Θεῷ. [ξοδ. φ. 69 α.] Ἀντὶ τοῦ 
λαμπρὰ, δῆλα ὡς ὄντα φῶς’ ὡς γὰρ αὐτοῦ ὁρῶντος ἅπαντα πράττει: οὐ μικρὰν ὁδὸν 
δείκνυσιν ἡμῖν κατορθωμάτων τὴν ταπεινοφροσύνην. Οὐ γάρ ἐστι συντετριμμένον 
ἄνθρωπον μὴ μεγάλα κατορθοῦν. Τῶν γὰρ ὑπερηφάνων τὰ ἔργα, οὐ βούλεται εἰδέναι. 
Οἱ δὲ ἀσεβεῖς ἐν ἡμέρᾳ κακῇ ὀλοῦνται. Τουτέστιν ἐν κινδύνοις οὐ στήσονται. Ἢ ἡμέραν 
κακὴν τῆς κρίσεως λέγει, Χειρσὶ χεῖρας ἐμβαλὼν ἀδίκως οὐκ ἀθωωθήσεται. Πράξεις 
πράξεσι συνάπτων ἀδίκως, σειραῖς τῶν ἑαυτοῦ ἁμαρτημάτων σφιγγόμενος 
κολασθήσεται. -[£06. φ. 69 β.] 

Ἐπιθυμήσας γὰρ σοφίας, διατήρησον ἐντολὰς, καὶ Κύριος χορηγήσει σοι αὐτήν’ 
εἰ δὲ ὁδὸς γνώσεως ὁ Θεὸς, ἀρχὴ ταύτης ὁ νόμος παιδαγωγὸς ἡμῶν γενόμενος εἰς 
Χριστόν’ μή ποτε δὲ καὶ ἡ θεωρία ἐστίν. Τὸ ποιεῖν δίκαια, δεκτὸν παρὰ Θεῷ μᾶλλον, ἢ 
θύειν θυσίας. Ὅτι ἔλεον θέλω καὶ οὐ θυσίαν" καὶ ἐπίγνωσιν Θεοῦ, ἢ ὁλοκαυτώματα. Ὁ 

ζητῶν τὸν Κύριον, εὑρήσει γνῶσιν μετὰ δικαιοσύνης. Ὁ ζητῶν γνησίως τὸν Κύριον, 
κατορθώσει βίον θεωρητικὸν καὶ πρακτικόν. Οἱ δὲ ὀρθῶς ζητοῦντες αὐτὸν, εὑρήσονται 
εἰρήνην. Τουτέστιν ἐν γαλήνῃ διαναπαύσονται παθῶν, ἐν ἀταραξίᾳ βιώσουσιν. 
Φυλάσσεται ἀσεβὴς εἰς ἡμέραν κακήν. Τουτέστιν εἰς κίνδυνον χαλεπὸν, εἰς περίστασιν. 
Καὶ διὰ τί μὴ ἀναιρῇ, λέγει Παῦλος; Ἵνα ἡ μακροθυμία φανῇ ἔστω τις κακός’ ἂν μὲν 
μεταβάληται, ἐκέρδανεν᾽ ἂν δὲ ἐπιμείνῃ κακὸς, πάλιν ὠφέλησεν ἑτέρους, μείζονος 
τιμωρίας παρασχὼν ὑπόθεσιν. Ῥοπὴ ζυγοῦ δικαιοσύνη παρὰ Κυρίου. [ιβιδ.] Κἂν στῆσαι 
βουληθῇ καὶ ὑπὸ κανόνα ἀγαγεῖν τὸ δίκαιον ἥδεται, ἐπιῤῥεπής ἐστιν ὁ Θεὸς πρὸς τὸ 
δίκαιον, οὐκ ἀκριβής’ οὐ γὰρ ἀξίαν τῶν ἡμαρτημένων ἐπάγει ποινήν. Βδέλυγμα βασιλεῖ 
ὁ ποιῶν κακά. Καὶ τῷ Θεῷ καὶ τῷ συνετῷ βασιλεῖ βδελυκτός ἐστιν ὁ ποιῶν κακά. Τοῦτο 
γὰρ διορθωτικὸν βασιλέως’ εἰ βασιλεὺς εἶ, τὸν βασιλέα, φησὶ, μιμοῦ. Εἰ δὲ οὐ μιμῇ, οὐκ 
εἰ βασιλεύς’ οὐ γὰρ ἰδιώταις. δικάζεται μόνον, ἀλλὰ καὶ τοῖς βασιλεῦσιν αὐτοῖς. Δεκτὰ 
βασιλεῖ χείλη δίκαια. Εἶπεν οἷον δεῖ τὸν βασιλέα εἶναι’ λέγει καὶ περὶ τῶν ὑπηκόων, πῶς 
αὐτὸν φοβεῖσθαι χρή" Ἐν φωτὶ ζωῆς, υἱὸς βασιλέως. 

Τουτέστιν ἐν ἀγαθοῖς πολλοῖς, ἐν εὐπραγίᾳ᾽ Οἱ δὲ προσδεκτοὶ 64.709 αὐτῷ, 
ὥσπερ νέφος ὄψιμον. ᾿Αντὶ τοῦ, ἡδεῖς, θαυμαστοί. Ὄψιμον δὲ νέφος οἱ ἐγγὺς τῆς 
παρουσίας πιστεύσαντες’ ταῦτα δὲ λέγειν ἐμοὶ δοκεῖ, μὴ ἐπιτίθεσθαι τυραννίδι, ἀλλ' ἐᾷν 
κατὰ γένος τὰ τῆς διαδοχῆς. Νοσσιαὶ σοφίας αἱρετώτεραι χρυσίου. Τὰ μικρὰ νοήματα 
τοῦ Χριστοῦ αἱρετώτερα τῆς ὑπερηφάνου παιδείας τῶν ἔξω“ ἢ τὰ κυήματα τῆς σοφίας 
τοῦ Θεοῦ, αἱρετώτερα τῆς τοῦ κόσμου σοφίας. Πρὸ συντριβῆς ἡγεῖται ὕβρις. [ξοδ. φ. 70 
P. Ἡ συντριβὴ σημαίνει ποτὲ μὲν τὴν ἁμαρτίαν, πῆ δὲ τὴν τιμωρίαν᾽ ἔστι δὲ ὅτε 
ἀμφότερα. Μὴ οὖν ὑβρίσῃς, τουτέστι μὴ ἁμαρτήσῃς, ἵνα φύγῃς τὴν τιμωρίαν. Κρείσσων 
πραὔθυμος μετὰ ταπεινώσεως. Βέλτιόν φησι ταπεινὸν εἶναι μετὰ πενίας, ἢ πλούσιον 
μετὰ ὕβρεως: καίτοι ἐκεῖνα ἀμφότερα ἐλεεινὰ καὶ dX ἀλλὰ ταῦτα βελτίω, φησίν. Ἢ 
κρείσσων ὁ μετ' ὀλίγης γνώσεως κρατῶν τῶν παθῶν, ἢ ὃς οἶδε διαιρεῖν λόγους μετὰ 
κακῶν καὶ ὑπερηφάνων λογισμῶν. Τοὺς σοφοὺς καὶ eue φαύλους καλοῦσιν’ ol 
δὲ γλυκεῖς ἐν λόγῳ, πλείονα ἀκούσονται. [ξοδ. φ. 70 .] 

Τάχα ἡ φρόνησις, τῆς σοφίας δοκεῖ πλείων εἶναι’ ἢ σοφοὺς, τοὺς ἔξωθεν σοφοὺς 
φησὶ, τοὺς ἐν ἐπιστήμῃ τινί’ οἱ δὲ γλυκεῖς ἐν λόγῳ, οἱ κόλακες πλέον τῶν σοφῶν 
συγκροτηθήσονται, καὶ πλεῖον τῶν αὐτοῖς προσόντων ἀκούσονται. Ἢ καὶ οὕτως’ Οὐχὶ 
φρόνιμοι καὶ σοφοὶ μόνον, ἀλλὰ καὶ τούτων εἴ τι τιμιώτερον ἀκούσονται. Πηγὴ ζωῆς, 
ἔννοια τοῖς κεκτημένοις, παιδεία δὲ ἀφρόνων κακή. [£08. φ. 71 α.] Ἔστι, φησὶ, καὶ παρ' 
ἐκείνοις παιδεία, ἀλλὰ κακή. Ἢ ἔννοιαν μὲν, τὸ διαλαμβάνειν τῶν πραγμάτων ὡς 
ἔχουσιν εἶπε: παιδείαν δὲ τὸν θάνατον ἐπιφέρουσαν: ἢ καὶ τὴν κακίαν τὴν 
ἀνεξέλεγκτον. Καρδία σοφοῦ νοήσει τὰ ἀπὸ τοῦ ἰδίου στόματος. [ι1βιδ.] Προειδὼς γὰρ 
οὗτος φθέγγεται. Καὶ οἱ προφῆται γὰρ ἤδεσαν ἃ ἐφθέγγοντο, καὶ οὐκ ἐνθουσιῶντες, ὥς 
φασι Φρύγες. Εἰ γὰρ φῶς ὁ Θεὸς, δηλονότι φωτιζόμενοι ἑώρων τὰ μέλλοντα. Κηρία 
μέλιτος, λόγοι καλοί. Κηρίον διὰ τὴν ἑτοιμασίαν καὶ τὴν ποιότητα’ ἔχουσι γὰρ τὴν ἐκ 
τῆς ἀληθείας γλυκύτητα ἰωμένην ψυχάς: ἰᾶται γὰρ ψυχὴν τὸ μέλι τὸ νοητόν’ ἄλλως δὲ 
καὶ ὁ προσηνὴς ἐν λόγοις, πᾶσιν ἡδύς" ᾿Ανὴρ ἐν πόνοις πονεῖ ἑαυτῷ, κ. τ. λ. Τουτέστιν 
ἀνάγκην ἐπιτίθησιν ἑαυτῷ ὥστε ἀπολέσθαι. Πολλαχοῦ γὰρ τοιοῦτον ὁ πόνος. 

Ἐμοὶ δὲ δοκεῖ ὅτι πονηρίαν λέγει, oiov: ὅτι ἑαυτῷ πονηρός ἐστιν’ ἢ ἀντὶ τοῦ, ὁ 
ὑποτάσσων τὰ πάθη, ἑαυτῷ κάμνει καὶ οὐκ ἄλλῳ, καὶ ἐξωθεῖ τὴν ἀπώλειαν σωζόμενος. 
᾿Ανὴρ ἄφρων ὀρύσσει ἑαυτῷ κακά. [ξοδ, φ. 71 β.] Οἱ ὀρύσσοντες τὰς Γραφὰς ἑτερόδοξοι 
οὐκ ἐπὶ τῷ μαργαρίτας εὑρεῖν, ἀλλὰ παραφθεῖραι καὶ παγίδα στῆσαι, θησαυρίζουσι πῦρ, 

τὴν ἐγκρύφιον κακίαν εἰς φανερὸν ἄγοντες. Οἱ τοιοῦτοι μικρὸν ἡγούμενοι τὸ ἑαυτοὺς 
μόνους εἶναι κακοὺς, τὴν οἰκείαν κακίαν εἰς τοὺς πολλοὺς ἄγουσιν. ᾿Ανὴρ 64.712 
σκολιὸς καὶ ἄλλους τοιούτους ἐπειγόμενος ποιεῖν’ διὸ καὶ εἰς ἄγγελον φωτὸς 
μετασχηματίζεται: ἢ σκολιὸν ἄνδρα ἔοικε λέγειν τὸν διάβολον, ὃς τοὺς ἀγαθοὺς τῆς 
ψυχῆς λογισμοὺς χωρίζει. Καὶ λαμπτῆρα δόλου πυρσεύει κακοῖς, καὶ διαχωρίζει φίλους. 
Λαμπτῆρα δὲ δόλου τοὺς δαίμονας λέγει, διδασκομένους παρ' αὐτοῦ διαχωρίζειν 
φίλους, τοὺς διὰ τῆς γνώσεως ἀλλήλοις συναπτομένους ἁγίους’ ἥτις πέφυκε συνάπτειν 
αὐτοὺς καὶ τοῖς ἀγγέλοις. ᾿Ανὴρ σκολιός. [1βιδ.] Ὁ μέντοι διεστραμμένος, οὐ πολλοῦ 
δεῖται πόνου πρὸς τὸ τὴν ἀπώλειαν ἐφελκύσασθαι. Ἀρκεῖ γὰρ αὐτῷ πρὸς τοῦτο καὶ 
λόγος βλάσφημος eig εἴη δὲ σκολιὸς ὁ στρεβλὸς, πλείους ἔχων κάμπας. Ἀνὴρ 
παράνομος ἀποπειρᾶται φίλων. [£08. q. 72 a.] Ἐσχάτη παρανομία τὸ ἀποπειρᾶσθαι καὶ 
δι' ἀπάτης κλέπτειν τὸν πλησίον. Ἢ ὁ φιλίαν παράνομον καὶ ἐσχηματισμένην ἔχων 
ἀπάγει δι' ἀπάτης, ἐπὶ μὲν τῶν αἰσθητῶν, εἰς ἀνοδίαν’ ἐπὶ δὲ νοητῶν, εἰς ἀπορίαν 
θεωρημάτων. Στηρίζων ὀφθαλμοὺς αὐτοῦ, λογίζεται διεστραμμένα. Οἷον στηρίσας ἐπὶ 
κακὰ τὸν ἴδιον νοῦν, καὶ τοιαύτην ἕξιν ἀναλαβὼν, οὐδὲν ὀρθὸν ἐπιλογίζεται" πρὸς δὲ 
ὁμοίαν ἐνέργειαν προφέρει λόγους τοὺς λογισμοὺς, φυσικὴν εἶναι λέγει τὴν ἡδονὴν, 
καὶ δεῖν ἡμᾶς ἀκολουθῆσαι τῇ φύσει. Στηρίζων δὲ ὀφθαλμοὺς, τὸ διορατικὸν ἀκονήσας 
εἰς τὸ κακὸν, λέγει. Φυσικὴ ἡ ἡδονή. Χρηστέον νὼ ἐκ Θεοῦ τὰ χρήματα, ἀπολαυστέον 
αὐτῶν. Στέφανος καυχήσεως γῆρας. [ξοδ. φ. 72β.} 

Εἰκότως’ οὐ γὰρ τῆς φύσεως ἦν τὸ πρᾶγμα, ἀλλὰ κατόρθωμα. Κρείσσων ἀνὴρ 
μακρόθυμος ἰσχυροῦ. Οὐδὲν γὰρ οὕτως ἰσχυρὸν, ὡς μακροθυμία’ παρ' οὐδενὸς οὐδὲν 
πάσχει δεινόν’ ἀπαθής ἐστι τὴν ψυχήν. Καίτοι νομίζουσί τινες ἐν πολέμοις, ὀργῆς δεῖν, 
τότε δὲ μάλιστα δεῖ κρατεῖν τῶν παθῶν. Οὐ χερσὶ γὰρ μόνον, ἀλλὰ καὶ σοφίᾳ τὸ πλέον 
ἀνύεται. Ἢ οὕτως’ Ὁ στρατηγὸς πόλιν ἑλὼν, ἅρπαγμα διέθηκεν ὡς ἠβουλήθη: ὁ δὲ τῶν 
παθῶν ἡνίοχος, ὑποτάττει ταῦτα, ἐφ' ὅσον ἐστὶν ἐν ζωῇ. Εἰς κόλπους ἐπέρχεται πάντα 
τοῖς ἀδίκοις. Κόλπον τὸ ἡγεμονικόν φησιν ἡ Γραφή: ὡς τό: Ἧ προσευχή μου εἰς κόλπον 
μου ἀποστραφήσεται. Ἐξ οὗ γὰρ ἡ κίνησις, εἰς αὐτὸ καὶ ἡ τιμωρία’ εἰ δὲ ἔστι καὶ κόλπος 
ψεκτὸς, τὴν ἀγνωσίαν δηλοῖ. 


ΚΕΦΑΛ. 1Ζ΄. 


Κρείσσων ψωμὸς μεθ' ἡδονῆς ἐν εἰρήνῃ, x. τ. λ. Τοῦ ἄνωθεν ἄρτου μερικὴ 
γνῶσις ἀμείνων, εἰρήνην παρέχουσα μετὰ τέρψεως, ἢ τὸ πλουτεῖν ἐν γνώσει 
ψευδωνύμων δογμάτων. Οἰκέτης νοήμων κρατήσει δεσποτῶν ἀφρόνων. Ἢ τοῦτό 
φήσιν, ὅτι καὶ αὐτὸς μεταξὺ τῶν ἀδελφῶν ἔσται, καὶ ὡς ἀδελφός. Ἢ ὅτι ὡς πατὴρ 
αὐτῶν δυνήσεται εἶναι δεσπόζων, οὐχ ὡς δεσπότης μόνον. Ἢ ἐπὶ τοῦ ἐξ ἐθνῶν λαοῦ, ὡς 
δοῦλος Qv, Χριστὸς γὰρ αὐτὸν ἐξηγόρασε, τῶν εὐγενῶν καὶ δεσποτῶν Ἰουδαίων 
ἐκράτησεν. Ὥσπερ δοκιμάζεται 64.713 ἐν καμίνῳ ἄργυρος καὶ χρυσός. [ξοδ. q. 73 β.] Δι' 
ἀρετῆς ἀνάδειξιν, οἱ δίκαιοι προσομιλοῦσι τοῖς λυπηροῖς, καὶ διὰ κάθαρσιν τελείαν. 
Κακὸς ὑπακούει γλώσσης παρανόμων. Οὐκ ἄρα τὸ φθέγξασθαι, ἀλλὰ καὶ τὸ ὑπακούειν, 
παρανομίας καὶ πονηρίας ἐσχάτης. Ὁ καταγελῶν πτωχοῦ, παροξύνει τὸν ποιήσαντα 
αὐτόν. [ιβιδ.] Τίνος ἕνεκεν; Ὅτι ὁ Θεὸς ἐποίησε πτωχὸν αὐτόν. Τίς δὲ οὕτως ὠμὸς, τίς 
οὕτως ἀπάνθρωπος, ὃς ἡνίκα κάμπτεσθαι δέει, τότε γελᾷν; Ἄρα καὶ αὐτὸς ὑπεύθυνός 
ἐστι τῇ τιμωρίᾳ’ καί τοι ἀπόλλυται ὡς εἰς τὴν τοῦ Θεοῦ μεγάλην καὶ σοφὴν διοίκησιν 
ἁμαρτάνων. Ὁ δὲ ἐπιχαίρων ἀπολλυμένῳ, οὐκ ἀθωωθήσεται. Εἴτε τῷ ἐκπεσόντι θείας 

γνώσεως, εἴτε τῷ ἀποθνήσκοντι. Στέφανος γερόντων τέκνα τέκνων. 

Πάλιν τὰ φυσικὰ δεικνὺς, ὅτι ἀρετῆς ἐστι τῶν πατέρων τοῦτο, οὐχ ἁπλῶς τὰ 
τέκνα, ἀλλὰ τὰ χρηστά. Τοῦ πιστοῦ ὅλος ὁ κόσμος τῶν χρημάτων: τοῦ δὲ ἀπίστου, οὐδὲ 
ὀβολός. Ὁ πιστὸς μὴ σπεύδων ἐπὶ τὰ αἰσθητὰ, ὡς πάντα ἔχων ἐστίν’ ὁ δὲ περὶ ταῦτα 
σπεύδων, ὡς μηδὲν ἔχων ἐστίν. Μισθὸς χαρίτων, ἡ παιδεία τοῖς χρωμένοις. [ξοδ. φ. 73 
β.] Ἡ ἠθικὴ παίδευσις, μισθὸς ἀρετῶν’ τοῦτο γὰρ τῶν χαρίτων. Ὁ τοίνυν κατορθῶν τὰς 
ἀρετὰς ἤθει πεπαιδευμένῳ, αὐτὴν ἕξει τέλος τὴν παίδευσιν. Ἢ ὁ προῃρημένος τὴν 
ἀρετὴν, μισθὸν καὶ χάριν ἐκ Θεοῦ, τὴν τούτων ἔχει κατόρθωσιν. Ὅπου γὰρ ἡ ἐπιστροφὴ 
αὐτῆς, ἐκεῖ καὶ ἡ εὐωδία. Ὃς κρύπτει ἀδικήματα, ζητεῖ φιλίαν. Τὸ φιλίαν ποιοῦν ἐστι, 
τὸ μὴ ἐκπομπεύειν ἡμᾶς μηδὲ δημοσιεύειν τὰ ἁμαρτήματα. Ὁ γὰρ διὰ τῶν ἀρετῶν 
κρύπτων τὰς κακίας, φίλος γίνεται Θεῷ. Ἐπειδὴ γὰρ ἀνθρώπους ὄντας οὐκ ἔνι μὴ 
ἁμαρτάνειν, ἑτέραν ὁδὸν ἔδωκε δι' ἧς τὰ ἁμαρτήματα λύσομεν, καὶ τὴν ἀπ' αὐτῶν 
ἀναιρήσομεν βλάβην. Ἢ διὰ μετανοίας ὁ κρύψας τὰ ἄδικα, ζητεῖ φιλίαν τὴν πρὸς τὸν 
Θεόν. Ἵνα τί ὑπῆρξε χρήματα ἄφρονι; [ξοδ. φ. 74 β.] Οὐκ ἄρα καλὸν ὁ πλοῦτος, σοφίας 
μὴ οὔσης ὥσπερ εἴ τις ἵππον ἔχων, ἡνιοχεύειν οὐκ ἐπιστάμενος. Τοῦτο δὲ οὐκ 
ἐγκαλοῦντός ἐστιν, ἀλλ' ἀπάγοντος τῆς σπουδῆς. Τίνος ἕνεκεν σπουδάζεις; δέον ἐκεῖνο 
πρότερον κτήσασθαι, ὥστε εἰδέναι ὡς δέον αὐτοῖς χρήσασθαι. 

Ὥσπερ ἄν τις ἰδὼν τινὰ πλοῖον κατασκευάζοντα Aéyn: Διὰ τί τόδε τὸ πλοῖον; οὐκ 
ἐγκαλοῦντος ἐστίν. Εἰς πάντα καιρὸν φίλος ὑπαρχέτω σοι. Τουτέστιν οὐκ ἐν εὐφροσύνῃ 
μόνον ἐπιτήδειος, ἀλλὰ καὶ ἐν θλίψει, καὶ ἐν ἱλαροῖς, καὶ ἐν δυσχερέσι’ καὶ τοῦτο 
μᾶλλον ἢ ἄλλο. Ἢ τοῦτό φησιν’ Εἰ ποιεῖς φίλους, τοιούτους ποίησαι, ὡς εἰς πάντα 
καιρὸν ὑπάρχειν. ἀδελφοὶ ἐν ἀνάγκαις χρήσιμοι ἔστωσαν’ τούτου γὰρ χάριν γεννῶνται. 
[£o6. φ. 75 α.] Οὐκ ἀπὸ τῆς φύσεως δεῖ μόνης τὸν ἀδελφὸν δοκιμάζειν, ἀλλὰ καὶ ἀπὸ τῆς 
εὐεργεσίας καὶ τῆς διαγωγῆς, καὶ τοῦ παρεστάναι μυ 64.716 ριάκις. Διὰ τοῦτο γὰρ 
γεννῶνται, φησὶν, ἵνα κοινωνήσωσί σοι συμφορᾶς’ ὥστε ὁ μὴ τοῦτο ποιῶν, οὐδὲ τῆς 
προσηγορίας ἐπάξιος. Οἱ τοῦ αὐτοῦ πνεύματος κοινωνοὶ, ἀνάγκαις τοῦ ὁμογενοῦς 
ἀντιλαμβανέσθωσαν. 'Avrip ἄφρων ἐπικροτεῖ καὶ ἐπιχαίρει ἑαυτῷ“ ὡς καὶ ὁ ἐγγυώμενος 
ἐγγύῃ τὸν ἑαυτοῦ φίλον. [ξοδ. q. 75 β.] Ὁ ἑτέρῳ ἐπιχαίρων, ἑαυτῷ ἐπιχαίρει’ 
χαλεπώτερον τὸν δικαστὴν ποιεῖ. Καὶ τούτου μειζόνως ὁ ἐγγυώμενος. Ὁρᾶς; Οὐχ ἁπλῶς 
φήσιν, ἀλλὰ τοὺς ἑαυτοῦ φίλους, οὐ τοὺς ἐχθρούς. Τίνος δὲ ἕνεκεν παρακελεύεται; 
Οὔπω ἦσαν ἱκανοὶ ἀκούειν, ὅτι καὶ τοὺς ἐχθροὺς ἀγαπᾷν δεῖ’ ἵν' οὖν μὴ παράβασις ἡ τοῦ 
νόμου, ἐν τῇ φιλίᾳ μετρεῖ τὸ πρᾶγμα. Ὁ δὲ σκληροκάρδιος οὐ συναντᾷ ἀγαθοῖς. Διὰ τί; 
Ὡς μέλλων συσκιάζειν αὐτοῦ τὰ δεινά. ᾿Ανὴρ εὐμετάβολος γλώσσῃ. Ὥστε κακὸν τὸ μὴ 
πεπηγέναι, μήδε ἐστηρίχθαι. Οὐκ εὐφραίνεται πατὴρ ἐφ' υἱῷ ἀπαιδεύτῳ. Τί οὖν; Οὐχ 
ὁρῶμεν πολλοὺς εὐφραινομένους; Οὐχί. Οὐκ ἔχει τὸ πρᾶγμα φύσιν. Οὐδὲν ἄρα φύσις, 
ἀλλ' ἡ σοφία’ εἰ γὰρ υἱὸς οὐκ εὐφραίνει, δηλονότι διὰ τὸ μὴ μετέχειν σοφίας, ὁ δὲ 
φρόνιμος εὐφραΐνει, οὐκ ἄρα τῆς φύσεως. Καρδία εὐφραινομένη εὐεκτεῖν ποιεῖ. [ξοδ. φ. 
76 B.] Πολλὴν ὑπὲρ τούτου ποιεῖται σπουδήν’ καὶ γὰρ τοῦτο κακία, ἡ βαρυθυμία. 
Λαμβάνοντος δῶρα ἐν κόλπῳ ἀδίκως οὐ κατευοδοῦνται ὁδοί. Ἐν καρδίᾳ νοήματα 
λαμβάνοντος ἄδικα, οὐ κατευοδοῦνται αἱ ὁδοί. Τὰ γὰρ ἐμπαθῆ καὶ αἴσχιστα νοήματα τὰ 
παρὰ τῶν δαιμόνων ἡμῖν προσφερόμενα, δῶρα ἐκάλεσε. Πρόσωπον συνετὸν ἀνδρὸς 
σοφοῦ’ οἱ δὲ ὀφθαλμοὶ τοῦ ἄφρονος ἐπ' ἄκρα τῆς γῆς. Ὁρᾷς πῶς ἐκεῖνο δείκνυσι ἐν 
θυμῷ φυλαττόμενον, τοῦτο δὲ ἐπτοημένον καὶ κεχηνὸς, πάντα περιβλεπόμενον; Ἢ ὅτι 
ὁ μὲν ὁρᾷ μετὰ συνέσεως, ὁ δὲ μὴ ἀρκούμενος τοῖς ἐν ποσὶ, πανταχοῦ τὴν διάνοιαν 
ῥέπει ῥεμβόμενος. Οὐ διὰ τοῦτο ἔχομεν ὀφθαλμοὺς, ἵνα πᾶσιν αὐτοὺς τοῖς πονηροῖς 

σώμασιν δεικνύωμεν, ἀλλ' ἵνα αὐτοὺς χαλινώσωμεν, ἵνα αὐτοῖς ὅρον θῶμεν καὶ 
μέτρον’ ἐπ' ἄκρα δὲ γῆς, ἀντὶ τοῦ, ἐν ἄκρᾳ κακίᾳ. Ζημιοῦν ἄνδρα δίκαιον, οὐ καλόν. 
[ξοδ. φ. 76 β.] 

Ἐπειδὴ μάλιστα ἐκεῖνοι τοῦτο πάσχουσι’ τοῖς δὲ ἄλλοις, δίκαιον οὔ’ τὸν δὲ 
ἄδικον χρὴ ζημιοῦν καὶ σφόδρα. Οὐδὲ ὅσιον ἐπιβουλεύειν δυνάσταις δικαίοις. Ἔστι καὶ 
δυνάστην εἶναι δίκαιον. Ὃς φείδεται ῥῆμα προέσθαι σκληρὸν, ἐπιγνώμων. [ιβιδ.] Ῥῆμα 
σκληρὸν ὠνόμασε τὸν λογισμὸν τὸν κινοῦντα τὸν θυμὸν, ἢ λόγον τὸν εἰς τοῦτο 
κινητικόν. ᾿Ανοήτῳ ἐπερωτήσαντι σοφίαν, σοφία λογισθήσεται. Ὅταν ἀμαθὴς καὶ 
ἄπειρος, περὶ σοφῶν λόγων ἐρωτᾷ ἢ πραγμάτων, νομίζεται σοφὸς, κἂν ἀνόητός τις ἐξ 
ἀμαθίας γένηται’ οὐκ ἀρκεῖ τοῦτο εἰς σοφίαν αὐτῷ λογισθῆναι. 


ΚΕΦΑΛ. IH'. 


Ὕδωρ βαθὺ, λόγος ἐν καρδίᾳ ἀνδρός’ ποταμὸς δὲ ἀναπηδῶν, πηγὴ ζωῆς. [ξοδ. φ. 
77 α.] Τὸ βαθὺ, ἀντὶ τοῦ, πολύ’ καὶ δύναται πολλάκις καὶ ποταμοὺς ἀνενεγκεῖν ἀνθ' 
ἑνός’ ἢ τοῦτό φησιν, ὅτι φυλάττει ἑαυτὸν καὶ ἐν βάθει κατέχει. Ὡς γὰρ ἄμετρον ὕδωρ, 
οὕτως ἐν καρδίᾳ ἀνδρὸς τοῦ κατὰ Θεὸν λόγος ἀκατάληπτος. Λόγον δὲ νῦν, τὴν γνῶσίν 
qno. Ὁ γὰρ τοιοῦτος τοὺς Ἰησοῦ λόγους ἀκούει, οὗ ἐν τῇ καρδίᾳ γίνεται πηγὴ ὕδατος 
ἁλλομένου. 'Avannóov δὲ ἀντὶ τοῦ ἀνομβρῶν, ἄρδων τὰ ὑποκείμενα, καὶ εἰς 
καρποφορίαν προκαλούμενος. Θαυμάσαι πρόσωπον ἀσεβοῦς, οὐ καλόν. [ξοδ. φ. 77. p.] 
Κἂν ἐν ἀξιώματι ἡ, κἂν πιθανότητι λόγων κρύπτῃ τὸ δίκαιον. Θαυμάζει πρόσωπον 
ἀσεβοῦς, καὶ ὁ τὴν ἐνυπάρχουσαν τῷ διαβόλῳ κακίαν ἀποδεχόμενος. Χείλη ἄφρονος 
ἄγουσιν αὐτὸν εἰς κακά’ τὸ δὲ στόμα αὐτοῦ τὸ θρασὺ, θάνατον ἐπικαλεῖται. [τβιδ.] 
Λογισμοὶ ἄφρονος, καὶ λόγοι ἄγουσιν αὐτὸν εἰς κακὰ ψυχῆς τε καὶ σώματος. Εἰ δὲ ὁ 
θάνατος γεννᾶται ἀπὸ θρασύτητος, ἄρα ὁ θάνατος χωρίζει ψυχὴν ἀπὸ τῆς ὄντως ζωῆς. 

Ἡ γὰρ θρασύτης ἡμᾶς ὄντως χωρίζει ἀπὸ τοῦ εἰπόντος, ἐγώ εἰμι ἡ ζωή: καὶ 
ὥσπερ ἐκ τῆς θρασύτητος γεννᾶται ὁ θάνατος, οὕτως ἐκ τῆς npaütntog ἡ ζωή. 
᾿ἈΑντίκειται γὰρ τῇ θρασύτητι ἡ πραὕτης. Ὀκνηροὺς καταβάλλει φόβος’ ψυχαὶ δὲ 
ἀνδρογύνων πεινάσουσιν. Τῶν ὀκνηρῶν καὶ ἀνάνδρων’ ψυχαὶ δὲ ἀνδρογύνων τῶν 
ἐκκεχυμένων, τῶν μαλακῶν. Ὁ μὴ ἰώμενος αὑτὸν ἐν τοῖς ἔργοις αὐτοῦ, κ. τ. λ. Ὁ μὴ 
ἰώμενος ἑαυτὸν ἐκ τῶν ἁμαρτιῶν αὑτοῦ ἐν τοῖς ἔργοις τοῖς παρὰ Χριστοῦ δοθεῖσιν 
αὐτῷ, ἀδελφός ἐστι τοῦ διαβόλου τοῦ γινώσκοντος τὰς κολάσεις καὶ λυμαινομένου 
ἑαυτὸν εἰς αὐτάς. Καὶ ὁ Παῦλός φησίν’ Ἐὰν οὖν τις ἐκκαθάρῃ ἑαυτὸν, ἔσται σκεῦος 
χρήσιμον τῷ Δεσπότῃ. Ἐκ μεγαλωσύνης ἰσχύος φανερὸν τὸ ὄνομα Κυρίου, κ. τ. λ. 
Τουτέστι δήλη αὐτοῦ ἡ γνῶσις. 

Οὐ χρεία διδασκαλίας, φανερὸν τὸ ὄνομα Κυρίου, τοῦ Θεοῦ ἡ δύναμις. Καὶ δῆλον 
κἀντεῦθεν, ἐκ τοῦ τοὺς προστρέχοντας αὐτῷ ὑψοῦν. Ὕπαρξις πλουσίου ἀνδρὸς, πόλις 
ἰσχυρά. [ξοδ. φ. 56 β.] Ὃ λέγει, τοιοῦτον ἔστιν’ Οὐκ ἀρκεῖ ὁ πλοῦτος αὐτοῦ καθ' ἑαυτὸν 
σῶσαι τὸν ἔχοντα, ἀλλὰ δεῖ πόλεως ἰσχυρᾶς καὶ δόξαν ἐχούσης’ ἐν γὰρ ἀσφαλείᾳ 
καθίστησι καὶ ἡ δόξα. Ἢ οὕτως’ Ἡ ὕπαρξις τῶν δικαίων, καὶ πᾶς ὁ θησαυρὸς αὐτῶν, ἡ 
ἄνω Ἱερουσαλήμ: ἐκεῖ γὰρ θησαυρίζουσι τὰ νῦν ἔργα αὐτῶν. Πρὸ συντριβῆς ὑψοῦται 
καρδία ἀνδρός. Ὁρᾷς πῶς ἡ δόξα φορτικὸν, καὶ καλὸν ἡ συντριβή; Ὥσπερ, φησὶ, τῇ 
ὑπερηφανίᾳ ἕπεται ἡ συντριβὴ, οὕτω τῇ ταπεινώσει δόξα’ οὐ δυνατὸν γὰρ πεσεῖν τὸν μὴ 
ὑψηλοφρονήσαντα’ ἐπεὶ πᾶς ὁ ὑψῶν ἑαυτὸν ταπεινωθήσεται. Θυμὸν ἀνδρὸς πραὔνει 
θεράπων φρόνιμος: ὀλιγόψυχον δὲ ἄνδρα τίς ὑποίσει; Τοῦτό φησιν, ὅτι θυμοῦ χεί 64.720 

ρων ἡ ὀλιγοψυχία. Ἐκεῖνον γὰρ καὶ οἰκέτης, ὁ παῤῥησίαν οὐκ ἔχων ἐξουσίας, δύναται 
παραμυθήσασθαι: τοῦτον δὲ οὐχί. Ἢ ὥσπερ πάρδαλις ἀπορουμένη λέγεται ὁ Κύριος 
πρὸς τοὺς ἁμαρτάνοντας, καὶ πέτρα σκανδάλου πρὸς τοὺς ἀπιστοῦντας, οὕτως καὶ 
ὀλιγόψυχος ἐπὶ τοῖς πλημμελοῦσιν. Δ 

όμα ἀνθρώπου ἐμπλατύνει αὐτόν. [ [508. φ. 79 a.] Ὅτι ἐὰν καὶ οὗτος ἱλαρὸς ἦ πρὸς 
τὸ διδόναι, καὶ ἐκεῖνος μὴ πρόχειρος E πρὸς τὸ λαβεῖν, οὐδὲν ἔσται δεινόν. Ἢ, οὐ 
στενοχωρηθήσεται ὁ διδοὺς πένησιν, ὡς εἷς δὲ τῶν δυναστῶν ἔσται. Δίκαιος ἑαυτοῦ 
κατήγορος ἐν πρωτολογίᾳ. Προήρπασεν, φησὶν, αὑτοῦ τὴν πρᾶξιν, φκειώσατο τὸν 
δικαστήν’ οὐδὲν γὰρ οὕτως ὡς ἄρνησις παροξύνειν εἴωθεν. Οὐ μετὰ τοῦ αὐτοῦ 
σχήματος ἐρεῖ. Ὥστε καὶ τῷ προφθάσαι ὁμολογῆσαι, καὶ τῷ μετὰ τοῦ οἰκείου συνειδότος 
αὐτὰ ἀπαγγεῖλαι, φκειώσατο. Ἀντιλογίας παύει κλῆρος, ἐν δὲ δυνάσταις ὁρίζει 
πράγματα. Ἢ τοῦτο φησίν’ Καὶ ἐν αὐτοῖς τοῖς δυνάσταις ἰσχὺν ἔχει τὰ χρήματα. Τοῦτο 
γὰρ κλῆρος. Ἢ ὅτι καὶ οἱ ἄρχοντες οὐκ ἔχοντες τὸν δικάζοντα, κλήρῳ πείθονται τῷ 
διακληροῦντι αὐτοῖς τὰ πατρῷα’ καὶ τὴν προσδοκωμένην δὲ ἀντιλογίαν ὁ Ματθαίου 
κλῆρος ἔπαυσε, καὶ δυνατοῖς ἐπέταξε τοῖς ἀποστόλοις. ᾿Αδελφὸς ὑπὸ ἀδελφοῦ 
βοηθούμενος, ui πόλις ἰσχυρὰ καὶ ὑψηλή’ ἰσχύει δὲ ὥσπερ τεθεμελιωμένον βασίλειον. 
[ξοδ. φ. 79 β.] Ὁμοφρονοῦντες οἱ Χριστοῦ μαθηταὶ, ἀδελφοὶ ἦσαν, καὶ ὡς μυρίοις 
ἕρκεσιν ἠσφαλισμένον βασίλειον ὀχυροὶ ἠσαν’ εἷς ὑφ' ἑνὸς βοηθούμενος’ ἦσαν γὰρ 
ὁμοφροσύνη: καὶ τὸ ἕνα ὑφ' ἑνὸς βοηθεῖσθαι, ὀχυρωτέρους αὐτοὺς ἀπεργάζεται. ᾿Απὸ 
καρπῶν στόματος ἀνὴρ ἐμπίμπλησι κοιλίαν. Λόγων αἰσθητῶν μὴ πληρούντων κοιλίαν, 
ἀνάγκη τῶν πνευματικῶν τροφῶν τὸ δοχεῖον νοεῖν᾽ ἣν οὐκ ἄνθρωπος ἁπλῶς, ἀλλ' 
ἀνὴρ πληροῖ. Θάνατος καὶ ζωὴ ἐν χειρὶ γλώσσης. Θάνατος δὲ γλώσσης, ὅτε φθέγγεται τὰ 
κακὰ, ἀφιεῖσα τὸν τοῦ Θεοῦ νόμον, ζωὴ δὲ πάλιν ὅτε ὀρθὰ προφέρει τὰ δόγματα. 


ΚΕΦΑΛ. 1Θ΄. 


Πλοῦτος προστίθησι φίλους πολλούς. [£08. φ. 80. β.] Ἢ πλούσιον ἐνταῦθα τὸν 
συνετόν φησι, πένητα δὲ τὸν ἐναντίον. Ἢ εἰ μὴ τοῦτο, συμβαῖνον πρᾶγμα λέγει οὐκ 
ἐπαινῶν, οὐδὲ ἀποδεχόμενος, ἀλλ' ἀρκούμενος τῇ κατηγορίᾳ ταύτῃ, ὡς αὐτόθεν ὄντος 
δήλου. Πολλοὶ θεραπεύουσι πρόσωπα βασιλέων. Ἐνταῦθα παιδεύει, καὶ ἀπάγει τοὺς 
θεραπευομένους μὴ θεραπεύεσθαι ὑπὸ πονηρῶν. Ὄνειδος δὲ ἐπ' αὐτῷ ἔσται, φησί’ κἂν 
χρήματα δῷ, μόνον θεραπεύει: κἂν ἀργύριον ἐπιδῷ, ἐπονείδιστος ἔσται. Πᾶς ὃς ἀδελφὸν 
πτωχὸν μισεῖ, καὶ φιλίας μακρὰν ἔσται. Εἰ γὰρ ἔνθα ἡ φύσις ἐκέλευσεν οὐ πείθεται, 
πολλῷ μᾶλλον ἐπ' ἄλλων μακρὰν φιλίας. Ὸς δὲ ἐρεθίσει λόγους, οὐ σωθήσεται. [ξοδ. φ. 
81 α.] Οἱ ἐμπαθεῖς λογισμοὶ ἐρεθίζουσι τὴν ψυχὴν πρὸς πᾶν εἶδος κακίας, τοῦ 64.721 μὴ 
σωθῆναι τὸν ἄνθρωπον. Ὁ κτώμενος φρόνησιν, ἀγαπᾷ ἑαυτόν. 

Ὁ κτώμενος φρόνησιν, ἀγαπᾶσθαι ἑαυτὸν ποιεῖ ὑπὸ Θεοῦ καὶ τῶν ἀγγέλων. Ὃς 
δὲ φυλάσσει εἰς τέλος τὴν φρόνησιν, εὑρήσει ἀγαθὰ, ἃ ὀφθαλμὸς οὐκ εἶδεν, καὶ οὖς οὐκ 
ἤκουσε, καὶ ἐπὶ καρδίαν ἀνθρώπου οὐκ ἀνέβη, ἃ ἡτοίμασεν ὁ Θεὸς τοῖς ἀγαπῶσιν αὐτόν’ 
καθά φησι Παῦλος. Οὐδεὶς γὰρ ἐγκληθήσεται ἀγαθὸς, μὴ εὑρὼν ταῦτα ἀγαθά. Ἐλεήμων 
ἀνὴρ, μακρόθυμος, τὸ δὲ καύχημα αὐτοῦ ἐπέρχεται παρανόμοις. [ξοδ. φ. 84 β.] Ἢ τοῦτό 
φησιν, ὅτι μακροθυμοῦντος, καυχῶνται οἱ παράνομοι’ ἢ ὅτι καθ' ἑαυτῶν καυχῶνται 
οὗτοι’ οὐδενὸς γὰρ ἑτέρου ἔστιν κατακαυχᾶσθαι, ἢ τῶν παρανόμων τοῦ μακροθύμου. 
Τῷ θέλειν γὰρ παράκειται ἐνεργεῖν. Οὐχ ἁγναὶ εὐχαὶ ἀπὸ μισθώματος ἑταίρας. [τβιδ.] 
᾿Απὸ κακῆς αἰτίας οὐ δέχεται προσφορά’ καὶ ψυχῆς ἀκαθάρτου ἡ κατάστασις, 

ἀπρόσδεκτος’ Παρὰ Κυρίου ἁρμόζεται γυνὴ ἀνδρί. [ξοδ. φ. 82 α.] Ἢ τοῦτό φησιν, ὅτι τοῦ 
Θεοῦ ἐστι τὸ καταστῆσαι τὸν γάμον’ πολλῷ γὰρ μεῖζον τοῦτο ἐκείνου, χρημάτων λέγω" 
ἢ αὐτὸν τὸν γάμον φησὶ καὶ τὸ πρᾶγμα, ἢ μέγα δεῖξαι βουλόμενος τὸ γυναικὸς ἐπιτυχεῖν 
ἀγαθῆς. Ὃς φυλάσσει ἐντολήν. Ἐπειδὴ ἐπὶ μαρτύρων οὐρανοῦ καὶ γῆς ἐδόθησαν αἱ 
ἐντολαὶ, λέγονται μαρτύρια. Διὸ καὶ ὁ δεξάμενος αὐτὰ νοῦς, ὀνομάζεται μάρτυς, ὅστις 
ψευσάμενος αὐτὰ, οὐκ ἀτιμώρητος ἔσται. Δανείζει Θεῷ ὁ ἐλεῶν πτωχόν. [ιβιδ.] Κἂν γὰρ 
μὴ εὐθέως ἀπολάβῃς, μὴ θορυβοῦ. 

Ὅσον ἀναβάλλεται, τοσοῦτον τὸν τόκον αὔξει: κατὰ δὲ τὸ δόμα αὐτοῦ, οἷον ἐὰν 
πολὺ rj, πολύ’ ἐὰν ὀλίγον, ὀλίγον. Τὸ δὲ πολὺ καὶ ὀλίγον, οὐ τῷ μέτρῳ τῶν διδομένων 
ὁρίζεται. Ἢ Θεῷ δανείζει ὡς οἰκειουμένου Θεοῦ τὰ εἰς ἐκεῖνον διδόμενα. Κατὰ δὲ τὸ 
δόμα, οἷον κατὰ τὴν διάθεσιν τοῦ μὴ ἐκ λύπης ἢ ἐξ ἀνάγκης’ οὐ γὰρ τὰ διδόμενα, ἀλλὰ 
τὴν διάθεσιν: Κακόφρων ἀνὴρ πολλὰ ζημιωθήσεται. Ζημιωθήσεται αἴσθησιν καὶ 
γνῶσιν. Ὁ δὲ τῆς κακίας ἑτέροις μεταδιδοὺς, καὶ τὴν φυσικὴν παρὰ Θεοῦ ἔννοιαν 
ζημιωθῇ, εἰς ἀλογίαν καταπεσών. Ἄκουε, υἱὲ, παιδείαν πατρός σου, ἵνα σοφὸς γένῃ ἐπ' 
ἐσχάτων σου. [ξοδ. φ. 82 β.] Πατέρα ἐνταῦθα τὸν Θεόν φησι’ παιδείαν δὲ τὴν πρὸς τὰς 
ἐντολὰς αὐτοῦ πολιτείαν καὶ ἐπίγνωσιν δηλοῖ. Τὸ δὲ, ἐπ' ἐσχάτων, οὐ τὸν χρόνον 
σημαίνει, ἀλλὰ τὴν μετὰ τὰς πρακτικὰς ἀρετὰς καθαρότητα. Καρπὸς ἀνδρὸς 
ἐλεημοσύνη. [ξοδ. q. 83 α.] Πρακτικὴν ἀρετὴν ἔχειν μόνην ἄμεινον, ἢ γνῶσιν 
ἐψευσμένην. Αὐλισθήσεται ἐν τόποις. Τουτέστι περιιὼν πανταχοῦ, τοιοῦτον ἕξει τόπον. 
Ὁ ἐγκρύπτων εἰς τὸν κόλπον αὑτοῦ χεῖρας ἀδίκως. Τουτέστιν ὁ ἁρπάζων καὶ κλέπτων, 
ἄκαρπος ἔσται’ ἀλλὰ καὶ ὁ μὴ ὀρθῶς βιοὺς, κρύπτει ἐν τῇ ψυχῇ αὖ 64.724 τοῦ τὰς χεῖρας 
ἀδίκως. 

Αἱ γὰρ πρακτικαὶ ἀρεταὶ χειρῶν ἔχουσι λόγον, τὸν ἄρτον τῷ στόματι ἡμῶν 
προσφέρουσαι τὸν ἀπ' οὐρανῶν’ οὐ δύναται οὖν οὐδὲ τὴν ἀρχὴν, οὔτε ὠφεληθῆναι 
ὀκνηρὸς ὦν. Ἐὰν δὲ ἐλέγχῃς ἄνδρα φρόνιμον. Ἐλέγχει δέ τις φρόνιμον ἢ ἐπιτιμῶν, ἢ 
τῶν λόγων προσφέρων τὰς ἀποδείξεις. Οὐδὲ τῷ στόματι οὐ μὴ προσενείκῃ αὐτάς. Ὅρα 
αὐτοῦ τοῦ σχήματος τὸ ἀκαταγέλαστον. Ὁ ἀτιμάζων πατέρα, ἐπονείδιστος ἔσται. [τβιδ.] 
᾿Ακαθάρτους ἐν ψυχῇ γεννᾷ λογισμοὺς, ὁ μὴ τὰς ἐντολὰς τηρῶν τοῦ ἐπὶ πάντων πατρὸς, 
ἀλλ' ἀπολιπὼν ἑαυτὸν ἐξ αὐτῶν. Ὁ ἐγγυώμενος παῖδα ἄφρονα, καθυβρίσει δικαίωμα’ 
τὴν ἐγγύην δικαίωμα καλῶν, ἢ τὴν φιλανθρωπίαν αὐτήν’ ἢ ἀντὶ τοῦ, εἰς τὸν νόμον 
αὐτὸν ἐμπαροινεῖ. Στόμα δὲ ἀσεβῶν καταπίεται κρίσεις. Εἰσὶ γὰρ αὐτοκατάκριτοι μὴ 
ἔχοντες ἀπολογίαν δι' ἣν ἥμαρτον’ καταπίνουσι κρίσεις καὶ οἱ φάσκοντες μὴ εἶναι 
κρίσιν. 


ΚΕΦΑΛ. Κ΄. 


Μέγα ὁ ἄνθρωπος, κ. τ. λ. [ξοδ. φ. 44 a.] Μέγα ὁ ἄνθρωπος καθ' ὃ κατ' εἰκόνα 

Θεοῦ ἐγένετο’ εἰ δὲ προσλάβοι τὸ πρακτικὸν, ἐν ᾧ τὸ ἐλεεῖν, ἀνὴρ τίμιος γίνεται’ τὸν δὲ 
ἐν πίστει καὶ ἐπιστήμῃ τοῦτο ποιοῦντα, ἔργον εὑρεῖν. Μακαρίους τοὺς παῖδας αὑτοῦ 
καταλείψει. [£08. φ. 84 β.] Ὁ φυλάσσων τὰ πρὸς Θεὸν καὶ πρὸς ἀνθρώπους δίκαια, τοὺς 
ἀκούοντας αὐτοῦ καὶ ἑαυτὸν σώσει. Τίς καυχήσεται ἁγνὴν ἔχειν τὴν καρδίαν; Διττὴ ἡ 
κακία ἀπεναντίας τῇ ἀρετῇ’ ἧς ἡ μὲν, θεωρητικὴ, ἡ δὲ πρακτική τὸ δὲ τίς, ἐπὶ τοῦ 
σπανίου' σπάνιον γὰρ εὑρεῖν τινα πράξει καὶ θεωρίᾳ καθαρόν. Σημαίνει καὶ τὸ 
ἀδύνατον’ ὡς ἐν τῷ, Εἰ ὁ Θεὸς ὑπὲρ ἡμῶν, τίς καθ' ἡμῶν; Σημαίνει καὶ πεῦσιν’ Τίς ἐστιν 
οὗτος ὁ βασιλεὺς τῆς δόξης; Δηλοῖ καὶ τὸ ἄτομον’ ὡς τό: Ἄνθρωπός τις ἦν εὐγενής. - 

Στάθμιον μέγα καὶ μικρόν. [£08. q. 85 β.] Διάθεσις δολερὰ, λόγον ἔχουσα χρηστὸν, καὶ 
πρᾶξιν ἀκάθαρτον. Ἢ παντὸς πράγματος ὑπερβολὴ καὶ ἔλλειψις. 

Παρὰ Κυρίου εὐθύνεται τὰ διαβήματα ἀνδρί. [ιβιδ.] Οὐ δύναται θνητὸς, 
τουτέστιν ἁμαρτωλὸς, ἐννοῆσαι τὰς ὁδοὺς Κυρίου" ἐπειδὴ θνητὸς ὦν, οὐ συναπέθανε 
καὶ συνέζησε τῷ Χριστῷ. Πρὸς γὰρ τὴν βασιλείαν τῶν οὐρανῶν τοῦ πορευθῆναι, παρὰ 
Κυρίου εὐθύνεται τὰ διαβήματα ἀνθρώπου. Φῶς Κυρίου, πνοὴ ἀνθρώπων, καὶ λύχνος ὃς 
ἐρευνᾷ ταμιεῖα κοιλίας. [ξοδ. φ. 86 α.] Τοῦτο λέγει, ὅτι οὐδὲν αὐτῷ σκοτεινὸν ἔνδον. 
᾿Αλλὰ καὶ αὐτὴ ἡ ψυχὴ, ἡ ἐρευνωμένη αὐτῷ, φῶς ἐστι τῷ Θεῷ, ὥσπερ ἂν εἰ αὐτὴ 
παραφανείη καὶ ἅπτοι λύχνον. Τὸ τοῦ Κυρίου φῶς, ζωῆς αἴτιον τοῖς λογικοῖς: 'H ζωὴ 
γὰρ ἦν τὸ φῶς τῶν ἀνθρώπων. Ἑξῆς ἐμπνεύσας εἰς τὸ πρόσωπον τοῦ ἀνθρώπου ὁ Θεὸς, 
ἐποίησεν αὐτὸν εἰς ψυχὴν ζῶσαν’ ᾧ φωτὶ κατάλληλος λύχνος ἐρευνᾷ τὰς κεκρυμμένας 
νόσους, φωτίζων. Λύχνος δὲ καὶ ὁ νόμος, 64.725 παιδαγωγὸς ἡμῶν γενόμενος εἰς 
Χριστόν. Ἐλεημοσύνη καὶ ἀλήθεια περικυκλώσουσιν ἐν δικαιοσύνῃ τὸν θρόνον αὐτοῦ. 
Ὅπου γὰρ ἀλήθεια καὶ δικαιοσύνη, οὐδὲν ἄδικον. 

Ὁ ταύτας οὖν ἔχων, φυλάττεται ὑπ' αὐτῶν. Κόσμος νεανίαις, σοφία, Καὶ ποία 
οὖν δόξα τῆς φύσεως ἔστι; Ποῖος δὲ πρεσβύτερος τοῦτο οὐκ ἔχει; Ἢ τοῦτό φησιν’ Ὥσπερ 
τοῦτον ἡ πολιὰ ποιεῖ αἰδέσιμον, οὕτως ἐκείνους ἡ σοφία. Ὑπώπια καὶ συντρίμματα 
συναντᾷ κακοῖς. Οὐχὶ τὴν ὄψιν μόνον, ἀλλὰ καὶ τὴν καρδίαν πλήττονται οἱ κακοί’ αὕτη 
μὲν γὰρ καὶ θεραπευθῆναι δύναται, ἐκείνη δὲ οὐχί. Ἐν γὰρ τοῖς ταμιείοις ἐστίν. Ἢ ὅτι 
καθάπτονται αὐτῶν αἱ τιμωρίαι μέχρι βάθους ψυχῆς’ τοῦτο γὰρ ταμιεῖα κοιλίας. Ἕξεις 
δὲ νῦν μοχθηραὶ, ταμιεῖα“ καὶ διὰ γνώμην γὰρ κολαστέος ὁ φαῦλος. 


ΚΕΦ. ΚΑ΄. 


Ὥσπερ ὁρμὴ ὕδατος, οὕτως καρδία βασιλέως ἐν χειρὶ Θεοῦ. [ξοδ. φ. 86 β.] Ἐπεὶ πολλὰ 
περὶ βασιλέων διελέχθη, δείκνυται τὸν ἐκείνων ἰσχυρότερον, ὡς εὔκολον αὐτῷ 
περιτρέπειν οὗ ἂν βούληται, ὥσπερ ὁρμὴν ὕδατος περιάγει πανταχοῦ" καίτοι οὐδεὶς ἂν 
αὐτὸν ἐκκλίνειε διὰ τὸ τῆς ἀρχῆς μέγεθος. Ἢ οὕτως Τὴν ἐν χειρὶ Θεοῦ καρδίαν, 
τουτέστι τὴν ἐν τοῖς πράγμασιν αὐτοῦ ἀναστρεφομένην, οὐκ ἔστι δυνατὸν ἐπισχεῖν’ εἰς 
οὐδὲν γὰρ νεύων κακὸν, κατευθύνεται ἡ ἂν θέλῃ Θεὸς, ὥσπερ ὁρμὴ ὕδατος πανταχοῦ 
εὐοδοῦται. Κρεῖσσον οἰκεῖν ἐπὶ γωνίας ὑπαίθρου, ἢ ἐν κεκονιαμένοις μετὰ ἀδικίας. [ξοδ, 
φ. 87 a.] Ὕπαιθρος γωνία, πρᾶξις κρυφία, θεωρίας ἁπτομένη, ὑπὸ δὲ τοῦ Ἡλίου τῆς 
δικαιοσύνης φωτίζεται. Οἶκος δὲ κεκονιαμένος, κακία ἀρετὴν ὑποκρινομένη. 
Ζημιουμένου ἀκολάστου, πανουργότερος γίνεται ὁ ἄκακος. Τιμωρουμένων κακῶν 
σωφρονίζεται ὁ ἀμαθὴς καὶ νήπιος. Οὕτω καὶ ὁ δίκαιος ἐν τῷ αἵματι τοῦ ἁμαρτωλοῦ 
νίπτεται τὰς χεῖρας᾽ τὰς πράξεις αὑτοῦ τῇ ἐκείνου τιμωρίᾳ καθαίρων. Οὕτως καὶ αἱ 
πόρναι ἐλούσαντο ἐν τῷ αἵματι τοῦ Ἀχαάβ. Ἐν συναγωγῇ γιγάντων ἀναπαύεται. [ξοδ. 
φ. 88 a.] 

Γίγαντας οἶδεν ἡ Γραφὴ τοὺς πονηροὺς καλεῖν, τοὺς φαύλους, τοὺς θρασεῖς, 
τοὺς θεομάχους’ μετ' ἐκείνων ἀριθμηθήσεταί, φησιν. Ἢ οὕτως: Ὁ σφαλλόμενος περὶ 
τὴν τοῦ κτίσαντος Θεοῦ δικαιοσύνην, ἐν συναγωγῇ τῶν θεομάχων ἀναπαύσεται. 
Συναγωγὴ δὲ, ἡ κακία καὶ ἡ ἀγνωσία’ Ὃς φυλάσσει τὸ στόμα αὑτοῦ, x. τ. λ. [ξοδ. φ. 89 
α.] Εἰ ὁ ἀγαπῶν τὸν πλησίον φυλάσσει νόμον, ἡ ἀγάπη τῷ πλησίον οὐδὲν κακὸν 

ἐργάζεται. Ὃς μνησικακεῖ, παράνομος. Ὁ μεμνημένος τῶν ἁμαρτημάτων, μισεῖ τὸν 
πλησίον. Οὐκοῦν “παράνομος. ᾿Ανὴρ ὑπήκοος φυλασσόμενος λαλήσει. [ξοδ. φ. 89 β.] 
Τουτέστι κἂν ὑπήκοος ἡ, φυλάσσεται δὲ, δυνήσεται μετέχειν παῤῥησίας. Ἢ οὕτως’ 
Παρανομοῦντος τοῦ ψευδομάρτυρος, ὁ τῷ νόμῳ καταπειθὴς φυλασσόμενος λαλήσει’ 
᾿Ασεβὴς ἀνὴρ ἀναιδῶς ὑφίσταται προσώπῳ. Ἁμαρτάνων γὰρ εἰς 64.728 Θεὸν, τὴν πρὸς 
αὐτὸν ἀναίδειαν τῷ προσώπῳ δηλοῖ, μηδὲν ἔχων εὐλαβὲς ἢ κατεσταλμένον: ὁ δὲ εὐθὴς, 
κατ' εἰκόνα ἐστὶ τοῦ Θεοῦ’ Ἵππος ἑτοιμάζεται εἰς ἡμέραν πολέμου’ Ἵππον λεκτέον τὸν 
προφορικὸν λόγον, ὃν ἑτοιμαστέον πρὸς τὰς αἱρέσεις. Τὸ εἰς ἡμᾶς γὰρ ἧκον ποιήσαντες, 
νίκην παρὰ Θεοῦ χορηγούμεθα, τοῦ ἀπολλύντος τὴν σοφίαν τῶν σοφῶν: ἢ ἵππον, τὸν 
νοῦν’ κατὰ τό’ Ἐπιβήσῃ ἐπὶ τοὺς ἵππους σου. ΚΕΦ. ΚΒ΄. Νίκην καὶ τιμὴν περιποιεῖται ὁ 
δῶρα δούς. [ξοδ. φ. 91 α.] Δῶρα τοῦ ἀνθρώπου τὰς τῆς ψυχῆς ἀρετὰς ὀνομάζει, δι' ὧν 
νικῶν τὸν διάβολον, τίμιον ἑαυτὸν παρέχει τῷ Θεῷ, καὶ ἀφαιρεῖται τὴν ἑαυτοῦ ψυχὴν 
ἀπὸ τῶν κτησαμένων αὐτὴν δαιμόνων. Οἱ ὀφθαλμοὶ Κυρίου διατηροῦσι αἴσθησιν; [ξοδ. 
φ.91β.]} 

Ἐπὶ τίνα γὰρ, φησὶν, ἐπιβλέψω, ἀλλ' ἢ ἐπὶ τὸν πρᾶον καὶ ἡσύχιον καὶ τρέμοντά 
μου τοὺς λόγους; -Φαυλίζει δὲ λόγους παράνομος. Ὁρᾷς ὅτι ἐκείνων ἔστι καὶ τῆς 
προνοίας κατηγορεῖν, καὶ τῆς τῶν πραγμάτων καταστάσεως, οὐκ ἐθελόντων ἐμμένειν 
τοῖς νόμοις; Εἰ γὰρ σοφῶς πάντα ὁ Θεὸς διοικεῖ, τοῦτο γάρ ἐστιν, οἱ ὀφθαλμοὶ Κυρίου 
τηροῦσιν αἴσθησιν, αἴσθησιν δὲ τὴν κατὰ νόμον ἀγωγὴν, καὶ τὴν κατὰ λόγον ζωὴν, πῶς 
τινὲς γενεαλογοῦσιν, ἐπειδὴ παράνομοί εἰσιν; -Ὅρα πῶς παιδεύει τοὺς ἄρχοντας τὸ 
πλέον τῆς ἀρχῆς, μήτε ἐν τοῖς ὑπακούουσιν, μήτε ἐν φόβῳ μήτε ἐν τιμωρίαις τίθεσθαι, 
ἀλλ' ἐν τῇ τῶν οἰκείων λόγων δυνάμει καὶ συνέσει. Εἶτα οὐκ ἀπὸ τούτου μόνον αὐτοὺς 
ἐπιτρέπει, ἀλλὰ καὶ ἀπὸ τῆς προνοίας τῆς τοῦ Θεοῦ. Καὶ σὺ δὲ ἀπόγραψαι αὐτὰ σεαυτῷ 
τρισσῶς. [ξοδ. φ. 93 β.] Τὰ παρ' ἐμοῦ σοι λεγόμενα, φησὶν ἡ Σοφία, τρισσῶς ἀπόγραψαι 
ἐν τῷ πλάτει τῆς καρδίας, σου ὥσπερ γὰρ ὁ ἄνθρωπος συνέστηκεν ἐκ σίοματας. καὶ 
ψυχῆς καὶ πνεύματος, οὕτως καὶ ἡ Γραφὴ τοῦ σώματος τῆς λέξεως, ἀφ' ἧς ὁ 
ἁπλούστερος ὠφελεῖται" ἥτις λέγεται πρόχειρος ἐκδοχή. Ἐκ ψυχῆς, τῆς ἀναγωγῆς, ἧς 
ἀκούει ὁ ἐπὶ ποσὸν ἀναβεβηκώς: ἐκ πνεύματος, τῆς ὑψηλοτέρας καὶ πνευματικῆς 
θεωρίας, ἣν οἱ τέλειοι νοοῦσί τε καὶ λέγουσιν’ οἷον ἐπὶ τῆς ὄνου τῆς εἰς ἀντικρὺ κώμην 
δεδεμένης, ἧ ἐπεκάθισεν ὁ Σωτὴρ, πρῶτον μὲν ἀπογράφου τὸ ῥητὸν, εἶτα τὴν 
ἀναγωγὴν, ὅτι τῷ κτηνώδει τρόπῳ ἐπιβὰς ὁ λόγος, λογικῶς αὐτὸν κινεῖσθαι 
παρασκευάζει. Εἶτα κατὰ πνευματικὴν θεωρίαν, τὴν ἀνθρωπότητα νόει, 
παραλαμβανομένην ἐκ τοῦ κατ' ἀντικρὺ τόπου τοῦ παραδείσου, ἵνα ἀγαλματοφοροῦσα 
εἰς τὸν παράδεισον εἰσέλθῃ. Μὴ ἀποβιάζου πένητα. [ξοδ. φ. 94 p.] 

Δεῖ μηδένα πένητα ἢ πτωχὸν ἢ ἀσθενῆ ἀποβιάζεσθαι ἢ ἀτιμάζειν. Ὁ γὰρ Κύριος 
ἐκζητεῖ ταῦτα πάντα, καὶ κρίνας δικαίως ἀνταποδίδωσιν ἑκάστῳ κατὰ τὰ ἔργα αὐτῶν. Ὁ 
γὰρ μὴ θλίψας, ἢ ἀδικήσας, ἢ λόγοις ἀτιμάσας τοὺς προειρημένους, ἑαυτὸν ἐῤῥύσατο 
αἰωνίων κολάσεων, καὶ ἄσυλον ἐφύ 64.729 λαξε τὴν ἑαυτοῦ ψυχήν. Μὴ δίδου σεαυτὸν 
εἰς ἐγγύην. [ξοδ. q. 95 a.] Μὴ ἀπερισκέπτως ἐγγυῶ’ ἤτοι μὴ ἀναδέχου πράξεις 
ἀλλοτρίας, μὴ εὑρεθῇ τί σοι ὧν ἐμαρτύρησας, πάντως ἐπὶ σὲ ἡ τοῦ τοιούτου χρέους 
ἀπότισις μεταβήσεται, ἀδυνάτως ἔχοντα πρὸς ἀπότισιν, οὐδεὶς γὰρ ὑπὲρ ἄλλου ἀγαθὸς, 
ἀλλ' ἑαυτῷ. Λήψονται τὸ στρῶμα τὸ ὑπὸ τὰς πλευράς oov. ᾿Αφαιρεθήσῃ τὴν σκέπουσαν 
ἐλπίδα τὰς δυνάμεις σου, ὥστε αὐτὰς γυμνωθῆναι’ πλευραὶ γὰρ δυνάμεις. - Ὄρη Σιὼν τὰ 
πλευρὰ τοῦ βοῤῥᾶ’ οἱ ποτὲ δυνατοὶ παρὰ τῷ ψυχρῷ διαβόλῳ, νῦν ὄρη Σιὼν ἐγένοντο, οἱ 
ἅγιοι δηλονότι. 

ΚΕΦΑΛ. ΚΓ΄. 


Ἐὰν καθίσῃς δειπνεῖν ἐπὶ τραπέζης δυνάστου, νοητῶς νόει τὰ παρατιθέμενά σοι. 
[£o6. φ. 96 a.] Ὁ Χριστός ἐστιν ὄντως δυνάστης’ αὐτοῦ δὲ τράπεζα καὶ ἐδέσματα, τὰ 
ῥήματα τῆς διδασκαλίας αὐτοῦ, καὶ τὰ αἰώνια ἀγαθὰ, ἃ ἡτοίμασε τοῖς ἀγαπῶσιν αὐτόν. 
Ἐκάθισε δὲ δειπνεῖν πᾶς Χριστιανὸς ἐπὶ τῆς τραπέζης αὐτοῦ’ ὁ οὖν νοητῶς νοῶν, ἅπερ ὁ 
Ἰησοῦς ἔργοις καὶ λόγοις ἐδίδαξεν, ἐπιβάλλει τὴν χεῖρα αὐτοῦ, τουτέστιν ἄρχεται ἔργοις 
δεικνύειν ὅτι μιμητής ἐστι τοῦ Χριστοῦ, γινόμενος ταπεινὸς, καὶ πρᾶος, καὶ ἀγαπῶν 
πάντας, καὶ ὑπομένων θλίψεις. Ὁ δὲ μὴ ποιῶν ταῦτα, ἀλλὰ πρὸς τὰ τοῦ βίου τερπνὰ 
κεχηνὼς, μὴ ἐπιθυμείτω τῶν αἰωνίων ἀγαθῶν'’ οὐ γὰρ ἐπιτεύξεται αὐτῶν. Ταῦτα γὰρ τὰ 
τοῦ αἰῶνος τερπνὰ, ἔχεται ψευδοῦς ζωῆς“ ἣν οἱ ἀγαπῶντες, τῶν αἰωνίων ἀγαθῶν οὐκ 
ἀπολαύσουσιν. Μὴ συνδείπνει ἀνδρὶ βασκάνῳ. [ξοδ. φ. 97 a.] 

Τοῦτό φησιν, ὅτι Οὐχ ἡδέως ἐσθίει τοῖς σοῖς βασκαίνων’ ἢ ὅτι Οὐχ ἕξει χάριν τοῖς 
σιτίοις σου, ἀλλὰ καὶ ἀχαριστήσει’ ἢ ὅτι Οὐ πρότερον ἀποστήσεται, ἕως ἂν αὐτὰ ἐμέσῃ. 
Ὃν τρόπον γὰρ εἴ τις καταπίοι τρίχα. Τουτέστιν ὥσπερ ὁ ἐμῶν, ἢ ὁ καταπίνων τρίχα, 
οὕτως οὐδὲ αὐτὸς ἐκεῖνος αἰσθήσεται τούτων. Καὶ ἐν διατρίψει λόγων τὰ σὰ χείλη πρὸς 
τὰ ἐμὰ χείλη. [£o8. φ. 97 β.] Ὅταν γὰρ συνετὴ ἡ διάλεξις rj, πολλὴν αὐτὴν ἀνάγκη 
γενέσθαι καὶ μακρὰν, ἅτε κόρον οὐκ ἔχουσαν. Πίθος γὰρ τετρημένος ἐστὶν ἀλλότριος 
οἶκος. [£o8. q. 99 α.] Οὐ ῥάδιον ἀνιμήσασθαι πρὸς τοὺς βεβλημένους λοιπόν’ ἀλλὰ 
βαλεῖν μέν ἐστιν εὐχερὲς, ἐκβαλεῖν δὲ οὐκέτι. Καὶ ὁ πίνων δὲ ἐκ τῶν ἑτεροδόξων 
ὑδάτων, πνίγεται’ στενὰ γὰρ ὄντα φρέατα, δι' ἀπάτης καὶ ψεύδους ἑαυτοὺς 
ἀποπνίγουσιν. 

Μὴ μεθύσκετε ἐν οἴνοις, x. τ. λ. [ξοδ. «. 99 β.] Ἐν οἴνῳ δὲ τῷ τε αἰσθητῷ μὴ 
μεθύσκεσθε, καὶ τῷ ἀπὸ τῆς Σοδομίτιδος ἀμπέλου. Προσέχετε μὴ πείσεσθε τὰ τῶν 
Σοδόμων’ ἀλλὰ ὁμιλεῖτε τοῖς νῦν οὖσι δικαίοις, ἢ τοῖς τῶν παλαιῶν λόγοις: καὶ 
ἐντυγχάνετε ταῖς Γραφαῖς ταῖς ἐχούσαις τοὺς τῶν δικαίων βίους. Τὸ δὲ ἐν περιπάτοις 
ὁμιλεῖτε, τουτέστι δεῖν τὰς αὐτὰς ἐννοίας ἀνακυκλοῦν τε καὶ ἐπὶ τὴν τούτων αὐτῶν 
ἐξέτασιν ἐπιστρέφειν καὶ βαδίζειν, εἰ οἷόν τέ ἐστιν εἰπεῖν. Ἐὰν γὰρ εἰς τὰς φιάλας καὶ τὰ 
ποτήρια δῷ τοὺς ὀφθαλμούς cov. [ξοδ. q. 99 β.] 64.732 Φιάλας κατὰ διάνοιαν καὶ 
ποτήρια τὰ δυσσεβῆ λέγει δόγματα, τὰ μεθύσκοντα τὸν νοῦν’ ἢ τὰς διαφόρους 
ἐπιθυμίας: ἢ ἑτεροδόξους διδασκαλίας. Ὁ οὖν ψευδοδιδακτούμενος γυμνοῦται τῆς 
ἀληθείας" καὶ τελευταῖον τεθνήξεται τὸν τῆς ψυχῆς θάνατον. Οἱ ὀφθαλμοί σου ὅταν 
ἴδωσιν ἀλλοτρίαν, τὸ στόμα σου τότε λαλήσει σκολιά. [£08. «p. 100 α.] Οὐ μόνον περὶ 
πόρνης εἴρηται, ἀλλὰ καὶ πάσης πονηρᾶς ἐπιθυμίας. Ὅταν γὰρ νοῦς πρὸς τὴν κακὴν 
πρᾶξιν ὁρμήσῃ, τότε ἡ καρδία, ὃ λέγει στόμα, μελετᾷ σκολιά’ τότε γὰρ ἔσται ὡς ἐν 
καρδίᾳ θαλάσσης, ὑπὸ τῆς ἅλμης τῶν πολλῶν λογισμῶν πνιγόμενος. Καὶ ὡς 
κυβερνήτης ἐν πολλῷ κλύδωνι, ὑπὸ τῶν τῆς κακῆς ἐπιθυμίας κυμάτων ὠθούμενος, 
πρὸς τὴν πονηρὰν πρᾶξιν ἀγωνιᾷ. Ἐρεῖς δέ’ Τύπτουσί με, καὶ οὐκ ἐπόνεσα. Ὁρᾷς τὸν 
χειμῶνα ἠρμένον; 

Οὐδὲν γὰρ γινόμενον πλέον ὁ τοιαῦτα ἐγκαλῶν ζητεῖ. Πότε ὄρθρος ἔσται, ὁρᾷς 
εὐθέως ἐκ προοιμίων τῆς ἡμέρας αὐτὸν ἐπιγινόμενον πρὸς πότον. Καὶ τὸν καιρὸν τῆς 
τῶν ἀναγκαίων ἐργασίας, ὃν πάντες ποιοῦνται προοίμιον σπουδῆς, τοῦτον οὗτος ἔχει 
τῶν ἐπιθυμιῶν’ οὐκ ἄρα μέθη καὶ τριβὴ πενίας ποιητικὸν μόνον, ἀλλὰ καὶ τοῦ νοσήματι 
περιβάλλειν χαλεπῷ καὶ ἀνιάτῳ, καὶ οὐκ ἔχοντι διόρθωσιν. Καὶ τὸ πρὸς πληγὰς καὶ 

πρὸς γέλωτα ἀνέκδοτον εἶναι ὅσον κακόν. Καὶ κατακείσῃ ὥσπερ ἐν καρδίᾳ θαλάσσης, κ 
τ. λ. Πβιδ.] Τουτέστιν ὅτε τὰ σὰ ἁλωθῇ ἀμηχανίᾳ λοιπὸν, καὶ οὐδεμία διόρθωσις. Τί γὰρ 
ὄφελος, εἰπέ μοι, τῆς τέχνης, τοῦ χειμῶνος ἐπικρατοῦντος; 


ΚΕΦΑΛ. ΚΔ΄. 


Μετὰ σοφίας οἰκοδομεῖται οἶκος, x. τ. A. [£08. φ. 100 β.] Σοφίαν καὶ σύνεσιν καὶ 
αἴσθησιν, τὸν Χριστὸν ὀνομάζει’ οἶκον δὲ τὴν ἑαυτοῦ Ἐκκλησίαν ἣν ᾧκοδόμησε, καὶ τὰ 
ταμιεῖα αὐτῆς ἐνέπλησε παντὸς πλούτου τιμίου καὶ καλοῦ. Ταμιεῖα δέ εἰσιν αἱ καρδίαι 
τῶν πιστευσάντων εἰς Χριστὸν, καὶ κατὰ μίμησιν αὐτοῦ πολιτευομένων, καὶ 
πληρωθεῖσαι ἐννοιῶν καὶ λόγων καὶ ἔργων. Δι' αὐτῶν γὰρ ἀξιοῦνται τῶν αἰωνίων 
ἀγαθῶν. Κρείσσων σοφὸς ἰσχυροῦ’ καὶ ἀνὴρ φρόνησιν ἔχων γεωργίου μεγάλου. [ξοδ. φ. 
101 α.] Οὐ γὰρ ἁπλῶς, ἀλλὰ μεγάλου. Ὅσα γὰρ ἡ γῆ τούτῳ κατ' ἔτος ἐκφέρει, τοσαῦτα [ἡ 
φρόνησις] ἐκείνῳ ἢ καὶ πολλῷ βελτίων φρόνησις’ τὸ μὲν γὰρ γεώργιον ὑπόκειται 
ἀνωμαλίᾳ ἀέρος. 

Μετὰ κυβερνήσεως γίνεται πόλεμος. [ξοδ. q. 191 β.] Πρᾶγμα αὐτῆς γέμον 
ταραχῆς, πρᾶγμα πολυχειρίας δεόμενον. Ἢ τοῦτο φησὶν, ὅτι οὐχ ἁπλῶς δεῖ πολέμοις 
ἐπιτρέχειν. Ὅρα γὰρ, ὅταν ἑλέσθαι δέῃ, φησὶν, οὐχὶ ἡ σοφία εἰς μέσον παράγεται; Ἐὰν 
πέσῃ ὁ ἐχθρός σου, μὴ ἐπιχαρῇς αὐτῷ. [ξοδ. φ. 103 α.] Εἰ γὰρ ἐπιχαίρεις ὡς ἀμύνης 
τυχὼν, ὁ Δεσπότης μέχρι τούτου στήσεται διὰ φιλανθρωπίαν. καὶ οὐκ ἐκδικήσει δὶς ἐπὶ 
τὸ αὐτό. Ἢ καὶ ἐλεεῖ μὲν τὸν πεσόντα, ὀργίζεται δὲ τῷ ἐπαρθέντι. Πᾶς γὰρ ὁ ἐπιχαίρων 
ἀπολλυμένῃ ψυχῇ, ὅμοιος τῷ διαβόλῳ τῷ μηδένα σωθῆναι θέλοντι. Σημειωτέον δὲ 
64.733 ὅτι ἐνταῦθα ἄνθρωπον. εἴρηκε τὸν ἐχθρὸν, ὑπὲρ οὗ καὶ προσεύχεσθαι ἐν τοῖς 
Εὐαγγελίοις προσταττόμεθα καὶ τοῦτον ἀγαπᾷν. Εἰ γὰρ καλόν σοι τὸ ἀγωνίζεσθαι, εὔχου 
διαμένειν τὸν ἀντίπαλον μᾶλλον. Φοβοῦ τὸν Θεὸν, υἱὲ, καὶ βασιλέα. [ξοδ. φ. 103 β.] 

᾿Αληθῶς βασιλέα Χριστὸν τὸν Θεόν. Ἢ βασιλέα, τὸν πρὸ τῶν βασιλευομένων 
ἑαυτοῦ βασιλεύοντα. Μήθ' ἑτέρῳ αὐτῶν ἀπείθει. Ὁ γὰρ ὑπὸ Θεοῦ χειροτονουμένῳ 
βασιλεῖ ἀπειθῶν, τὸν Θεὸν ἀτιμάζει’ ἐξαίφνης γὰρ τίσονται τοὺς ἀσεβεῖς’ ἐπεὶ μηδεὶς 
οἶδε τὴν ὥραν ἐκείνην ἢ τὴν ἡμέραν. Πολλάκις δὲ καὶ ἔτι ζώντων ἀδοκήτως ἡ 
ἐκδίκησις γίνεται. Τὸ γὰρ εὔλογον καὶ αἴτιον τῆς ἐπιφορᾶς τῶν τιμωριῶν, εἰδέναι 
μόνου ἐστὶ τοῦ κρίνοντος, καὶ εἴ τις ἐκείνου φίλος. Ἐκτὸς τοῦ Κυρίου καὶ τοῦ βασιλέως, 
μὴ φίλους ἔχε’ οἱ γὰρ μὴ τούτων φίλοι, ἐχθροὶ αὐτῶν εἰσί’ τοὺς δὲ αὐτῶν μὴ φίλους, μὴ 
ἔχε φίλους. 


ΚΕΦΑΛ. ΚΕ΄. 


Δόξα Θεοῦ κρύπτει λόγον. [ξοδ. φ. 119 α.] Ὁ τὴν τοῦ Θεοῦ δόξαν, ἢ τὴν τοῦ Θεοῦ 
βασιλείαν κρύπτων, ἢ ὁ βουλόμενος τὸν Θεὸν δοξάζειν, ἢ βασιλέα, ὑπακούειν ὀφείλει. 
Κρύπτειν δὲ τὸ φυλάττειν ἐστί. Χάρις καὶ φιλία ἐλευθεροῖ. Ὁ κεχαριτωμένος ἄνθρωπος, 
φίλτατος, c ἃ δύναται ἐλευθερῶσαι αὐτοῦ τὸ φρόνημα. Ἐσθίειν μέλι πολὺ, οὐ καλόν. Καὶ 
ἀνωτέρω μέλι, ἡ ἀλληγορία εἴρηται. Πολὺ οὖν εἶναι περὶ τούτων ὄντων θεωρίαν 
ἀσύμφορον. Μὴ σοφίζου γὰρ πολλὰ, μήποτε ἐκπλαγῇς᾽ ἀλλαχοῦ, Ἡ γνῶσις φυσιοῖ. 
Συμμέτρως δεῖ τοίνυν τούτοις προσιέναι, καὶ τιμᾷν τοὺς ἐνδόξους λόγους τοῦ Κυρίου, οἵ 
εἰσὶν ἀργύριον καὶ χρυσίον, καὶ γλυκύτεροι ὑπὲρ μέλι καὶ κηρίον. 

ΚΕΦΑΛ. Λ΄. 


Τίς συνέστρεψεν ὕδωρ ἐν ἱματίῳ; [ξοδ. q. 105 β.] Τὴν ἀληθῆ γνῶσιν ἐναπέθετο 
ταῖς ἀρεταῖς ἤγουν, τίς διὰ τῆς ἑαυτοῦ πολιτείας τῇ τῶν πραγμάτων ἀστάτῳ 
καταστάσει δέδωκε στάσιν; Ἐν γὰρ τῇ πολιτείᾳ αὑτοῦ πᾶσαν τὴν ῥευστὴν ζωὴν 
ἀπέκλεισεν, ἐπεὶ ἁμαρτίαν οὐκ ἐποίησεν. Ὅτι δὲ i ἱμάτιον λέγει τὴν πολιτείαν, Ὁ ἐν τῷ 
ἀγρῷ, φησὶ, μὴ ἐπιστρεψάτω ἄραι τὸ ἱμάτιον αὑτοῦ, ἤγουν τὴν προτέραν πολιτείαν, ὁ 
τὸν πνευματικὸν ἀγρὸν ἐργαζόμενος. Τῇ Βδέλλῃ τρεῖς θυγατέρες ἦσαν, κ. τ. λ. | [ξοδ. φ. 
109 α.] Βδέλλα ὁ διάβολος, ὡς τὸ τῶν ψυχῶν αἷμα, τουτέστι τὴν ζωτικὴν αὐτῶν 
δύναμιν, ἐκμύζων. Ἔχει δὲ θυγατέρας καὶ οὐχὶ υἱούς: οὐδὲν γὰρ ἀνδρεῖον, ἀλλὰ πασᾶν 
ἡδονὴν ἐκτεθηλυμμένην’ ἅδης, ἡ κακία, θυγάτηρ οὖσα τοῦ διαβόλου, ἀναιροῦσα ψυχὰς 
καὶ κόρον οὐ λαμβάνουσα. Γυναικὸς ἔρως, ἡ ἄθεος διδασκαλία, τῆς ἀπάτης μὴ 
πληρουμένη. 

Γῆ τε ἐμπιπλαμένη ὕδατος, ψυχὴ ψαμμώδης καὶ ἄγονος, ποτιζομένη μὲν ἀεὶ ταῖς 
Γραφαῖς, μηδὲν δὲ 64.736 βελτιουμένη. Ἐφ' αἷς πάσαις τὸ πῦρ ἐστι τῶν κολάσεων. 
Ὀφθαλμὸν καταγελῶντα τοῦ πατρός. [ξοδ. q. 110 a.] Ὀφθαλμὸς ὁ νοῦς, ὃς αἴτιος τοῦ 
κατορθοῦν ἢ ἁμαρτάνειν. Ὅταν οὖν οὗτος κατὰ τῆς ἀβύσσου, τῶν τοῦ Θεοῦ λέγω 
κριμάτων, ἢ τὰς Γραφὰς διασύρῃ, τὸν οὐράνιον ἀτιμάζει Πατέρα, καὶ τὴν παρ' αὐτοῦ 
δοθεῖσαν ἀρχαίαν γνῶσιν τοῖς προφήταις καὶ ἀποστόλοις. Τὸν δὲ τοιοῦτον ἐκκόπτουσι 
πονηραί τινες δυνάμεις ταῖς κολάσεσιν ὑπηρετούμεναι, καὶ τὴν μερικὴν ἐπάγουσαι 
κάθαρσιν, ἃς κόρακας εἶπεν’ oi δὲ ὅλον κατεσθίοντες, ἀετοὶ καλοῦνται, διὰ τὸ τὴν καθ' 
ὅλου κάθαρσιν πιστεύεσθαι. Τρία δὲ ἔστιν ἀδύνατά μοι νοῆσαι, x. τ. λ. [ξοδ. φ. 110 β.] 
Ταῦτα πάντα σωφροσύνης παιδευτικά. Τοιαύτη ἡ ὁδὸς γυναικὸς μοιχαλίδος’ ὥσπερ 
ἐκείνη τὴν πορνείαν κρύπτει, οὕτω καὶ ἐνταῦθα. Τίνος οὖν ἕνεκεν τοῦτό φησιν, ὅτι 
ἀκατάληπτον τὸ πρᾶγμα; Βουλόμενος ἡμᾶς εἰς σωφροσύνην ἀγαγεῖν πάνυ’ δεῖ γὰρ 
τοσαύτην ἐπιδείκνυσθαι σωφροσύνην, ὡς μηδὲ πονηρὰν ὑποψίαν λαβεῖν. Ἐὰν οἰκέτης 
βασιλεύσῃ. [ξοδ. φ. 112 B] 

Ἐὰν οἰκέτης, φησὶ, βασιλεύσῃ τις. Ἢ ὁ λαὸς τῶν υἱῶν Ἰσραὴλ, οἰκέτης ἐν γῇ 
Αἰγύπτῳ γενόμενος, καὶ οὕτως βασιλεύσας ἐν τῇ ἰδίᾳ γῇ, κατεστρηνίασε τοῦ Χριστοῦ. 
Καὶ ἄφρων πλησθῇ σιτίων. Ἔφαγε γὰρ καὶ ἐνεπλήσθη, καὶ ἀπελάκτισεν ὁ ἠγαπημένος. 
Καὶ οἰκέτις ἐὰν ἐκβάλῃ τὴν ἑαυτῆς κυρίαν. Τουτέστιν ἡ ἐπίγειος Ἱερουσαλὴμ, παιδίσκη 
πάντων γεγενημένη ἐθνῶν, ἐξέβαλε τὴν ἑαυτῆς κυρίαν, τὴν ἁγίαν σάρκα Κυρίου, 
κυριοκτόνος γενομένη. Καὶ μισητὴ γυνὴ ἐὰν τύχῃ ἀνδρὸς ἀγαθοῦ. Τίς οὖν γυνὴ μισητὴ, 
ἀλλ' ἢ ἡ Συναγωγὴ τῶν Ἰουδαίων, ἡ μὴ ἀγαπήσασα τὸν Χριστὸν Θεὸν, τὸν παρθενικὸν 
ἄνδρα αὐτῆς; Ἀλλ' ἀεὶ ῥεμβομένη περὶ τὰ εἴδωλα πορνεύουσα ἐν αὐτοῖς" λέγει γὰρ διὰ 
τοῦ προφήτου: Ἐμοίχευσε τὸ ξύλον καὶ τὸν λίθον ἡ ἀσύνετος Ἰουδαία, Ὅρα οὖν 
ἀγαθοσύνην καὶ εὐσπλαγχνίαν Χριστοῦ Καὶ εἶπα, φησὶ, μετὰ τὸ πορνεῦσαι αὐτήν’ 
Ἐπίστρεψον πρός με, λέγει Κύριος. Ἐὰν οἰκέτης βασιλεύσῃ καὶ μὴν αὐτὸς εἶπεν ὅτι 
οἰκέτης ἄρξει δεσποτῶν ἀφρόνων. Ἀλλ' ἐνταῦθα οὐχὶ τὸν συνετὸν οἰκέτην φησὶ, ἀλλ' 
ἁπλῶς οἰκέτην’ ἐπειδὴ παρὰ τὴν ἀξίαν πράττει τινὰ ἀνοίᾳ’ κἀκεῖνοί εἰσιν αἴτιοι, οἱ 
χειροτονήσαντες αὐτόν’ ἀλλ' οὐκ οἶδε, φησὶ, ὅπως τῇ ἀρχῇ χρήσηται. Εἰ γὰρ τοὺς 
ἐλευθερίως τραφέντας ἐκτραχηλίζει τὸ πρᾶγμα, πολλῷ μᾶλλον τούτους’ οὐδὲν οὕτως 
πρὸς ἀρχὴν ἐπιτήδειον, ὡς τὸ ταπεινοφρονεῖν’ ἐβασίλευσεν οἰκέτης ὁ Ἱεροβοὰμ, καὶ 
ὅρα ὅσα κακὰ ἐποίησεν, ἃ οὐδεὶς τῶν πρὸ αὐτοῦ καὶ ἐπ' αὐτόν. 64.737 Τέσσαρα δὲ 
ἐλάχιστα ἐπὶ τῆς γῆς, κ. τ. λ. [ξοδ. qv. 113 β.] 

Λέγει περὶ τῆς κτίσεως, ἵνα μὴ πρὸς τὴν εὐτέλειαν τῆς κατασκευῆς ἴδῃς τῆς 
σωματικῆς: ὅρα πῶς πείθει μὴ πρὸς τὰ αἰσθητὰ ἐπτοῆσθαι’ οἷά ἐστιν σοφώτερα τῶν 
σοφῶν, οὐχὶ τῶν ἀνθρώπων, ἀλλὰ τῶν ζώων, τῶν ἀλόγων τῶν μεγάλων’ ταῦτα σοφίᾳ 
κρατεῖ. Ὅρα πῶς προνοητικὸς τοῦ μέλλοντος ὁ μύρμηξ, πῶς οὐ ῥᾳθυμεῖ, καίτοι τοῦ 
καιροῦ κελεύοντος τοῦ θέρους. Πῶς τὴν ἀπὸ τῆς φύσεως ἀσθένειαν διορθοῦται τῇ 
προνοίᾳ. Διὰ γὰρ τοῦτο ἐν τοῖς ἀσθενέσι μεμαθηκέναι [δεῖ] τὴν σοφίαν, ἵνα μὴ ἐκ 
παντὸς τρόπου τὰ σωματικὰ συζητῇς. Εἰ γὰρ ἦν ἰσχυρὸν, οὐκ ἂν ἐφάνη ἡ σοφία. Καὶ οἱ 
χοιρογρύλλιοι ἔθνος οὐκ ἰσχυρόν. Οὐχ ἁπλῶς ἐφ' ἑκάστου μέμνηται τῆς ἀσθενείας, ἀλλ' 
ἵνα δείξῃ τῆς σοφίας τὴν ἰσχύν’ κἀκείνους μὲν ἀπὸ τῆς τροφῆς, τούτους δὲ ἀπὸ τῆς 
οἰκήσεως τελείως ἀνάλωτα. Καὶ τούτοις τὰ καταγώγια λέγει. ᾿Αβασίλευτον ἡ ἀκρίς. 

Ἐνταῦθα τὰ πολιτικὰ, τὸ πειθήνιον, τὸ ὁμονοητικὸν, τὸ κινητικὸν, τὸ τῆς 
συμφωνίας τῆς ἀφάτου. Ταῦτα γὰρ ἡμῶν συνέχει τὴν ζωὴν, τροφὴ, οἴκησις, στρατεία. 
Ὁρᾷς ὥσπερ ἀσθενῆ ἐκεῖνα, οὕτως καὶ ταῦτα ἄναρχα, καὶ οὐδὲν παρεβλάβη, ἀλλ' ἐν τῇ 
φύσει τὴν εὐταξίαν ἔχει; Οὐκ ἄν τις ἁμάρτοι καὶ τῶν ἀνθρώπων ταῦτα σοφώτερα εἰπών. 
Κατὰ τοῦτο πῶς διατηρεῖ τὴν εὐταξίαν. Καὶ ἀσκαλαβώτης χερσὶν ἐρειδόμενος, 
ὁμορόφιος τοῖς κρατοῦσίν ἐστι, φησί. Τὸ ζῶον τοῦτο τὸ εὐάλωτον, καὶ οὐδεὶς 
λυμαίνεται τοῦτον. Καὶ ἀλέκτωρ ἐμπεριπατῶν ἐν θηλείαις εὔψυχος. [£09. φ. 115 α.] Ἐν 
τοῖς οἰκείοις καλὸς ἀλέκτωρ, φησίν. Ἀλλ' ὥσπερ οὗτος ἐν τοῖς οἰκείοις, οὕτως καὶ σὺ ἐν 
ἀνθρώποις μὴ μέγα φρόνει, φησί. Τί δὲ εὐτελέστερον ἀλέκτορος; ἀλλ' ἐπὶ τῆς οἰκείας 
ἀρχῆς μέγα φρονεῖ. Ὁ μὲν σώματι κρατεῖ, ὁ δὲ φύσει, ὁ συνέσει. Οὐ γὰρ δεῖ κατὰ τὰ 
ἄλογα σωματικῶς καὶ φυσικῶς διακρατεῖν, ἀλλὰ καὶ λόγῳ καὶ πειθοῖ’ ὅπερ γὰρ ἐκείνῳ 
μὲν ἰσχὺς, τούτῳ δὲ ἡ φύσις, τοῦτο τοῦ βασιλέως τὸ λογικόν’ διὰ τοῦτό φησι’ Καὶ τράγος 
ἡγούμενος αἰπολίου. Ὡς ἐξουσίαν ἔχων ἐδίδασκε, καὶ οὐχ ὡς οἱ γραμματεῖς, ὥστε 
ἐκπλήττεσθαι. [ξοδ. φ. 115 β.] Οὗτος γὰρ, φησὶν, ἐστὶν ὁ ὑπὲρ ἁμαρτίας κόσμου σφαγεὶς, 
καὶ ὡς θῦμα προσαχθεὶς, καὶ ὡς ἐρήμῳ εἰς ἔθνη πεμφθείς: καὶ κόκκινον ἔριον ἐπὶ 
κεφαλὴν ὑπὸ τῶν ἀπίστων στεφανωθείς: καὶ ἀνθρώπων λύτρον γενηθείς: καὶ ζωὴ 
πάντων δειχθείς. Καὶ βασιλεὺς δημηγορῶν ἔθνει. Ὁ ὑπὸ Ἡσαΐου προφητευθείς Βασιλέα 
γὰρ, φησὶ, μετὰ δόξης ὄψεσθε. Οὗτος ὁ δημηγορῶν ἐν ἔθνει πιστῷ, καὶ παῤῥησίᾳ δι' 
Εὐαγγελίων ὁμιλῶν. Ἄμελγε γάλα, καὶ ἔσται βούτυρον. [ξοδ. φ. 116 β.] Ἄμελγε πιστῶς 
τὰς δύο διαθήκας τοῦ Χριστοῦ, καὶ εὑρήσεις ἐντολὰς, ὡς γάλα’ ἵνα τρεφόμενος ἐν 
αὐταῖς, εἰς πιστὸν τέλειον ἄρτον καταντῆσαι δυνηθῇς. 


ΚΕΦΑΛ. ΛΑ΄. 


Δίδοτε οἶνον πίνειν τοῖς ἐν ὀδύναις. [ξοδ. q. 118 a.] Δίδοτε οἶνον, εἶπε: τὴν 
καταλελυμένην γὰρ ψυχὴν ἐκθερμαίνεσθαι χρή“ οὐχὶ τὸν ἄρχοντα τὸν τύφου γέμοντα 
πρὸς τὴν θέρμην ἐξάγειν’ τῆς ἀπὸ τῆς ἀρχῆς θερμασίας ἀρκούσης αὐτῷ. Πλάτυνον τὸ 
στόμα πλατύτερον, καὶ πεπαῤῥησιασμένον λάμβανε λόγον. 

